



رئاسة الشؤون الدينية  
بالمسجد الحرام والمسجد النبوي

اردو

أردو

مَا لَا يَسْعُ الْمُسْلِمَ جَهَنَّمُ

وہ بنیادی باتیں جن سے لا علم رہنا  
کسی مسلمان کے لیے روانہ ہیں



مسجد حرام اور مسجد نبوی میں دینی امور کی سربراہی کے تحت علمی کمیٹی

## ج) جمعية خدمة المحتوى الإسلامي باللغات ، ١٤٤٧هـ

جمعية خدمة المحتوى الإسلامي باللغات  
ما لا يسع المسلم جهله - أردو. / جمعية خدمة المحتوى  
الإسلامي باللغات - ط١. - الرياض ، ١٤٤٧هـ

۱۶۳ ص؟ .. سم

رقم الإيداع: ١٤٤٧/٩٠٦٠  
ردمك: ٩٧٨-٦٠٣-٨٥٧٠-٨٩٠٠

مَا لَا يَسْعُ الْمُسْلِمَ جَهْلُهُ

وہ بیادی باتیں جن سے لا علم رہنا کسی مسلمان کے لیے روا  
نہیں

اللَّجْنَةُ الْعِلْمِيَّةُ

بِرِئَاسَةِ الشُّوُّونِ الْدِينِيَّةِ بِالْمَسْجِدِ الْحَرَامِ وَالْمَسْجِدِ التَّبَوِيِّ

مسجد حرام اور مسجد نبوی میں دینی امور کی صدارت کے ماتحت  
علمی کمیٹی

بِسْمِ اللَّهِ الرَّحْمَنِ الرَّحِيمِ

وَهِبْنِيَادِي بَاتِئِي جَنَ سَلَامٌ لِلْعَالَمِينَ مُسْلِمٌ كَمْ لَيْ رَوَ  
نَهِيَنَ

مُقدَّمَه

الحمد لله رب العالمين، والصلوة والسلام على المبعوث رحمة للعالمين، وعلى  
آله وصحبه ومن استحقَّ بنته، واحمدني بحمدك يا ربِّي يوم الدين، أما بعد:

یہ ایک مختصر رسالہ ہے جس میں مسلمان کو عقیدہ، عبادات اور معاملات  
کے باب میں جن اہم امور کی ضرورت ہوتی ہے، انہیں شامل کیا گیا ہے، ہم نے  
اسے حرمین شریفین کی زیارت کرنے والے حضرات و خواتین کے لیے مرتب  
کیا ہے تاکہ وہ اپنے دینی امور سے آگاہی اور بصیرت حاصل کر سکیں۔ ہم کریم  
و منان اللہ سے دعا کرتے ہیں کہ وہ اس سے نفع پہنچائے، اسے کارگر اور اپنے  
چہرے کے لیے خالص بنائے، بے شک وہ بہترین سوال کیا جانے والا اور سب  
سے زیادہ کرم کرنے والا ہے۔

## پہلی فصل:

### عقیدے کا بیان

پہلا مبحث: اسلام کا معنی و مفہوم اور اس کے ارکان:

اسلام یعنی: توحید کے ذریعہ اللہ کے سامنے سرتسلیم خم کرنا، اطاعت کے ذریعہ اس کی پیروی کرنا اور شرک اور مشرکوں سے براءت کا اظہار کرنا۔

اسلام کے ارکان پانچ ہیں:

پہلا رکن: اس بات کی گواہی دینا کہ اللہ کے سوا کوئی معبود برحق نہیں ہے اور محمد ﷺ کے رسول ہیں۔

دوسرا رکن: نماز قائم کرنا۔

تیسرا رکن: زکاۃ دینا۔

چوتھا رکن: رمضان کے روزے رکھنا۔

پانچواں رکن: استطاعت رکھنے والوں کے لئے بیت اللہ کا حج کرنا۔

توحید کی اہمیت:

معلوم رہے کہ اللہ سبحانہ و تعالیٰ نے مخلوقات کو محض اس لیے پیدا کیا کہ وہ اسی کی عبادت کریں اور اس کے ساتھ کسی کو شریک نہ کریں۔ اللہ تعالیٰ کا فرمان ہے:

﴿وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ﴾ (٥٦)

”اور میں نے جن و انس کو صرف اسی لیے پیدا کیا ہے کہ وہ میری عبادت کریں۔“ [الذاریات: 56]، اس عبادت کی معرفت علم ہی کے ذریعہ حاصل ہو سکتی ہے۔ جیسا کہ اللہ تعالیٰ کا ارشاد ہے:

﴿فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ وَاللَّهُ يَعْلَمُ مُتَّقَلَّبَكُمْ وَمَثَوَّبَكُمْ﴾ (١٩)

”تو آپ اس کا یقین رکھیے کہ بجز اللہ کے کوئی معبد و برجت نہیں اور اپنی خطا کی معافی مانگتے رہیے اور سارے ایمان والوں اور ایمان والیوں کے لیے بھی۔ اور اللہ خوب خبر رکھتا ہے تم (سب) کے چلنے پھرنے اور رہنے سبھے کی۔“ [محمد: 19] چنانچہ اللہ تعالیٰ نے قول و عمل سے پہلے علم کا ذکر کیا ہے۔ اور سب سے اہم بات جس کا سیکھنا مسلمان پر واجب ہے وہ اللہ عز و جل کی توحید ہے؛ کیوں کہ دین کی بنیاد اسی پر قائم ہے، توحید کے بغیر دین کا قیام ہی نہیں ہو سکتا۔ یہی ایک

مسلمان پر پہلا اور آخری واجب ہے، اسلام کے ارکان کا علم حاصل کرنا اور ان پر عمل کرنا ضروری ہے، یہ پانچ ارکان ہیں جن میں توحید سب سے پہلا رکن ہے، عبد اللہ بن عمر رضی اللہ عنہما سے روایت ہے، وہ کہتے ہیں: میں نے اللہ کے رسول ﷺ کو فرماتے ہوئے سن: **بُنِيَّةُ الْإِسْلَامِ عَلَى خَمْسٍ: شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَإِقَامُ الصَّلَاةِ، وَإِيتَاءُ الزَّكَاةِ، وَحَجَّ الْبَيْتِ، وَصَوْمُ رَمَضَانَ۔** ۱۰ اسلام کی بنیاد پانچ چیزوں پر ہے: اس بات کی گواہی دینا کہ اللہ کے سوا کوئی سچا معبود نہیں اور بے شک محمد ﷺ اللہ کے سچے رسول ہیں اور نماز قائم کرنا، زکوٰۃ ادا کرنا، خانہ کعبہ کا حج کرنا اور رمضان کے روزے رکھنا۔ ۱۱

چنانچہ ایک مسلمان پر توحید کا معنی و مفہوم سیکھنا واجب ہے؛ جو کہ صرف ایک اللہ تعالیٰ کی عبادت کرنا ہے۔ نہ اس کی عبادت میں اس کے ساتھ کسی اور کو شریک کیا جائے، نہ کسی مقرب فرشتے کو اور نہ ہی کسی نبی مرسل کو۔

**لَا إِلَهَ إِلَّا اللَّهُ كَيْفَ گواہی کے معنی یہ ہیں:**

۱۰ صحیح بخاری: (8)

بندہ پورے یقین کے ساتھ یہ اقرار کرے کہ اللہ عزوجل کے سوا کوئی سچا معبود نہیں، چنانچہ صرف ایک اللہ کی عبادت کرے اور عبادت کی ساری قسموں کو اس کے لیے خاص کر دے جیسے دعا، خوف، امید اور توکل وغیرہ۔

یہ گواہی دور کنوں کے بغیر نامکمل ہے:

پہلا: اللہ تعالیٰ کے سواتھ معبود ان باطلہ کی عبادت والوہیت کا انکار کرنا۔  
دوسرا: صرف اللہ تعالیٰ کے لیے ہر قسم کی عبادت والوہیت کو ثابت کرنا اللہ تعالیٰ کا فرمان ہے:

﴿وَلَقَدْ بَعَثْنَا فِي كُلِّ أُمَّةٍ رَّسُولًا أَنِ اعْبُدُوا اللَّهَ وَاجْتَنِبُوا  
الظَّلْغَوْتُ...﴾

"ہم نے ہر امت میں رسول بھیجا کہ (لوگو!) صرف اللہ کی عبادت کرو اور اس کے سواتھ معبودوں سے بچو..."- [النحل: 36]-

"لَا إِلَهَ إِلَّا اللَّهُ" کے شروط یہ ہیں:

پہلی شرط: علم جو جہل کے منافی ہے۔

دوسری: یقین جو شک کے منافی ہے۔

تیسرا: اخلاص جو شرک کے منافی ہے۔

چوتھی: سچائی جو جھوٹ کے منافی ہے۔

پانچویں: محبت جو بغض کے منافی ہے۔

چھٹی: فرمایہ برداری جو ترک کرنے کے منافی ہے۔

ساتویں: قبول جو رد کرنے کے منافی ہے۔

آٹھویں: معبدوں ان باطلہ کا انکار۔

ان شروط پر عمل کرنا واجب ہے، ان تمام شرطوں کو دو اشعار میں جمع کر دیا گیا ہے جو اس طرح ہیں:

علم، یقین، اخلاص اور سچائی نیز محبت و اطاعت اور قبولیت

اور آٹھویں بات کا اضافہ کیا گیا ہے: تیرا ان ساری چیزوں کا انکار کرنا جن کو اللہ کے سوا پوچھا جاتا ہے۔

یہ گواہی اخلاص کے ساتھ صرف اللہ تعالیٰ کی عبادت کرنے سے ثابت ہو گی جس کا کوئی شریک و سا جھی نہیں ہے۔ اس کا تقاضا ہے کہ اللہ کے سوا کسی

کونہ پکارے، اللہ تعالیٰ ہی پر بھروسہ رکھے، اللہ کے سوا کسی سے امید نہ رکھے،  
اللہ کے سوا کسی اور کے لیے نماز نہ پڑھے اور اللہ کے سوا کسی اور کے لیے ذنبح نہ  
کرے۔

کچھ لوگ جو قبروں کے گرد طواف کرتے ہیں، قبر والوں سے فریاد کرتے  
ہیں اور اللہ تعالیٰ کو چھوڑ کر انہیں پکارتے ہیں؛ یہ سب عبادت میں شرک ہے،  
لہذا ان بالتوں سے بچنا اور خبردار کرنا ضروری ہے؛ کیوں کہ یہ مشرکوں کی ان  
عبادتوں کی طرح ہے جو وہ اللہ تعالیٰ کو چھوڑ کر درختوں، پتھروں اور بتوں کے  
لیے کرتے ہیں، یہی وہ شرک ہے جس سے روکنے اور آگاہ کرنے کے لیے  
کتابیں نازل کی گئیں اور رسول بھیجے گئے۔

اللہ کے رسول محمد ﷺ کی گواہی دینے کا معنی:

آپ ﷺ کے حکم کی تعمیل کرنا، آپ کی بتائی ہوئی بالتوں کی تصدیق کرنا،  
آپ کی منع کی ہوئی بالتوں سے اجتناب کرنا اور صرف آپ کے بتائے ہوئے  
طریقے کے مطابق اللہ کی عبادت کرنا۔ چنانچہ ایک مسلمان یہ اقرار کرتا ہے کہ  
محمد بن عبد اللہ قرشی ہاشمی تمام انس و جن کے لیے اللہ تعالیٰ کے رسول ہیں، جیسا  
کہ اللہ تعالیٰ کا ارشاد ہے:

﴿قُلْ يَأَيُّهَا النَّاسُ إِنِّي رَسُولُ اللَّهِ إِلَيْكُمْ جَمِيعًا...﴾

”آپ کہہ دیجیے کہ اے لوگو! میں تم سب کی طرف اللہ تعالیٰ کا بھیجا ہوا رسول ہوں۔“ [الاعراف: 158]

اور اس بات کا اقرار کرتا ہے کہ اللہ تعالیٰ نے آپ کو اپنے دین کی تبلیغ اور لوگوں کی ہدایت کے لیے بھیجا، جیسا کہ اللہ تعالیٰ کا ارشاد ہے:

﴿وَمَا أَرْسَلْنَاكَ إِلَّا كَافَةً لِلنَّاسِ بَشِيرًا وَنَذِيرًا وَلَكِنَّ أَكْثَرَ النَّاسِ لَا يَعْلَمُونَ﴾

”ہم نے آپ کو تمام لوگوں کے لئے خوشخبریاں سنانے والا اور ڈرانے والا بنائکر بھیجا ہے، مگر لوگوں کی اکثریت بے علم ہے۔“ [سaba: 28] نیز اللہ تعالیٰ نے فرمایا:

﴿وَمَا أَرْسَلْنَاكَ إِلَّا رَحْمَةً لِلْعَالَمِينَ﴾

”اور ہم نے آپ کو تمام جہان والوں کے لیے رحمت بنائکر ہی بھیجا ہے۔“ [الانبیاء: 107]

اس گواہی کا تقاضا یہ ہے کہ آپ یہ باطل عقیدہ نہ رکھیں کہ رسول اللہ

طَلَبُكُمْ كَاربوبیت یا عبادت میں کوئی حق ہے یا اس کائنات کی تدبیر میں آپ کو کوئی اختیار ہے، بلکہ آپ طَلَبُكُمْ بندے ہیں جن کی عبادت نہیں کی جاسکتی اور رسول ہیں جن کی تکنیب نہیں کی جاسکتی، اور اللہ تعالیٰ کے دائرة مشیت کے باہر آپ نہ اپنے لیے نفع و نقصان کے مالک ہیں اور نہ ہی دوسروں کے لیے، جیسا کہ اللہ تعالیٰ کا ارشاد ہے:

﴿ قُل لَا أَقُول لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُول لَكُمْ إِنِّي مَلَكٌ إِنْ أَتَّبِعُ إِلَّا مَا يُوَحَّى إِلَيَّ ... ﴾

"آپ کہہ دیجئے کہ نہ تو میں تم سے یہ کہتا ہوں کہ میرے پاس اللہ کے خزانے ہیں اور نہ میں غیب جانتا ہوں اور نہ میں تم سے یہ کہتا ہوں کہ میں فرشتہ ہوں۔ میں تو صرف جو کچھ میرے پاس وحی آتی ہے اس کی اتباع کرتا ہوں..."

[الأنعام: 50]

دوسری بحث: ایمان کا معنی و مفہوم اور اس کے ارکان:

ایمان: دل سے اقرار کرنے، زبان سے بولنے، دل اور اعضاء و جوارح سے

عمل کرنے کا نام ہے، یہ اطاعت سے بڑھتا اور نافرمانی سے گھٹتا ہے۔

عبدات کی قبولیت و صحت کے لیے ایمان شرط ہے، جیسے شرک و کفر سے ساری نیکیاں ضائع ہو جاتی ہیں، اور جیسے بغیر وضو کے نماز قبول نہیں ہوتی ویسے ہی بغیر ایمان کے کوئی عبادت قبول نہیں ہوتی۔ اللہ تعالیٰ کافرمان ہے:

﴿وَمَنْ يَعْمَلْ مِنَ الْصَّالِحَاتِ مِنْ ذَكَرٍ أَوْ أُنْثَى وَهُوَ مُؤْمِنٌ  
فَأُولَئِكَ يَدْخُلُونَ الْجَنَّةَ وَلَا يُظْلَمُونَ نَقِيرًا﴾ (٦٤)

”جو ایمان والا ہو مرد ہو یا عورت اور وہ نیک اعمال کرے، یقیناً ایسے لوگ جنت میں جائیں گے اور کھجور کی گنھلی کے شگاف برابر بھی ان کا حق نہ مارا جائے گا۔“ [النساء: 124]

اس میں یہ واضح کر دیا کہ شرک عمل کو بر باد کر دیتا ہے، جیسا کہ اللہ تعالیٰ کا ارشاد ہے:

﴿وَلَقَدْ أُوحِيَ إِلَيْكَ وَإِلَى الَّذِينَ مِنْ قَبْلِكَ لَئِنْ أَشْرَكْتَ  
لَيَحْبَطَنَّ عَمَلُكَ وَلَتَكُونَنَّ مِنَ الْخَسِيرِينَ﴾ (٦٥)

”یقیناً تیری طرف بھی اور تجھ سے پہلے (کے تمام نبیوں) کی طرف بھی

وہی کی گئی ہے کہ اگر تو نے شرک کیا تو بلاشبہ تیرا عمل ضائع ہو جائے گا اور بالیقین تو زیاد کاروں میں سے ہو جائے گا۔ [ازمر: 65]

ایمان کے ارکان چھ ہیں: اللہ پر ایمان لانا، اس کے فرشتوں پر ایمان لانا، اس کی کتابوں پر ایمان لانا، اس کے رسولوں پر ایمان لانا، قیامت کے دن پر ایمان لانا اور اچھی اور بُری تقدیر پر ایمان لانا۔

## 1) اللہ تعالیٰ پر ایمان تین امور کو شامل ہے:

### 1- اللہ کی ربوبیت پر ایمان لانا:

یعنی اللہ تعالیٰ کو اس کے تمام کاموں میں اکیلا مانا؛ جیسے پیدا کرنا، روزی دینا اور موت و حیات دینا، چنانچہ اللہ تعالیٰ کے سوانہ کوئی خالق ہے، نہ رازق ہے، نہ زندگی دینے والا ہے، نہ موت دینے والا ہے اور نہ اللہ سبحانہ و تعالیٰ کے سوا کوئی اس کا نئات میں تصرف کا اختیار رکھتا ہے۔

اس جہان میں جس نے بھی اللہ پاک کی ربوبیت کا انکار کیا اس نے محض کبر و غرور کی بنابر انکار کیا، دل سے اس کا عقیدہ رکھے بغیر، جیسا کہ فرعون کا معاملہ ہے، جب اس نے اپنی قوم سے کہا:

﴿...أَنَا رَبُّكُمُ الْأَعْلَى﴾

"... تم سب کا بڑا رب میں ہی ہوں۔" [النازعات: 24]، جب کہ وہ اس کا عقیدہ نہیں رکھتا تھا جیسا کہ اللہ تعالیٰ نے موسیٰ علیہ السلام کے بارے میں فرمایا:

﴿قَالَ لَقَدْ عَلِمْتَ مَا أَنْزَلَ هَؤُلَاءِ إِلَّا رَبُّ الْسَّمَاوَاتِ وَالْأَرْضِ  
بَصَارَ وَإِنِّي لَأَظُنُّكَ يَفِرُّ عَوْنَوْنَ مَثْبُورًا﴾

"موسیٰ نے جواب دیا کہ یہ تو تجھے علم ہو چکا ہے کہ آسمان و زمین کے پروردگار ہی نے یہ مجزے دکھانے، سمجھانے کو نازل فرمائے ہیں، اے فرعون! میں تو سمجھ رہا ہوں کہ تو یقیناً برباد و ہلاک کیا گیا ہے۔" [الاسراء: 102]، نیز ارشاد ربانی ہے:

﴿وَجَحَدُوا بِهَا وَاسْتَيْقَنَتْهَا أَنْفُسُهُمْ ظُلْمًا وَعُلُوًّا...﴾

"انہوں نے انکار کر دیا حالانکہ ان کے دل یقین کر چکے تھے صرف ظلم اور تکبر کی بنیا پر..." [النمل: 14]

کیوں کہ یہ ضروری ہے کہ ان مخلوقات کا کوئی خالق ہو، یہ ناممکن ہے کہ

انہوں نے خود ہی اپنی ذات کو وجود بخشا ہو، اس لیے کہ کوئی چیز خود کو نہیں پیدا کرتی اور یہ بھی ناممکن ہے کہ یہ اتفاقیہ طور پر وجود میں آجائے؛ کیوں کہ بغیر خالق کے کسی مخلوق کا کوئی تصور ہی نہیں، اور اس لیے بھی کہ ان مخلوقات کا اس بے مثال نظم و نسق کے ساتھ وجود میں آنا اس بات کے منافی ہے کہ یہ اچانک وجود میں آگئی ہوں، لہذا موجود کا وجود حتمی ہوا۔ اور وہ اللہ رب العالمین ہے۔ اللہ تعالیٰ کا فرمان ہے:

﴿أَمْ حَلَقُوا مِنْ غَيْرِ شَيْءٍ أَمْ هُمُ الْخَالِقُونَ ٣٥﴾  
 ﴿السَّمَوَاتِ وَالْأَرْضَ بَلْ لَا يُوْقِنُونَ ٣٦﴾

”اکیا یہ بغیر کسی (پیدا کرنے والے) کے خود بخود پیدا ہو گئے ہیں؟ یا یہ خود پیدا کرنے والے ہیں؟

کیا انہوں نے ہی آسمانوں اور زمین کو پیدا کیا ہے؟ بلکہ یہ یقین کرنے والے لوگ نہیں ہیں۔“ [الطور: 35-36]

مشرکین اللہ تعالیٰ کی الوہیت میں شرک کرنے کے باوجود اس کی ”ربوبیت“ کا اقرار کرتے تھے، لیکن اس سے وہ اسلام میں داخل نہیں ہوئے، بلکہ نبی ﷺ نے ان سے جنگ کی اور ان کے خون اور مال کو حلال سمجھا؛ کیوں

کہ انہوں نے عبادت میں شرک کیا، اللہ کے ساتھ ہتوں، پھر وہ اور فرشتوں وغیرہ کی عبادت کی۔

## 2۔ اللہ کی الوہیت پر ایمان:

اس سے مراد یہ ہے کہ صرف اللہ تعالیٰ ہی سچا معبود ہے اس کا کوئی شریک نہیں، لفظ اللہ کے معنی مالکوہ کے ہیں، یعنی معبود؛ جس کی عبادت محبت، تعظیم اور انساری کے ساتھ کی جائے۔

اللہ تعالیٰ کا فرمان ہے:

﴿وَإِنَّهُمْ بِمِنْ إِلَهٍ وَاحِدٍ لَا إِلَهَ إِلَّا هُوَ الرَّحْمَنُ الرَّحِيمُ ﴾ (١٦٣)

”تم سب کا معبود ایک ہی معبود ہے، اس کے سوا کوئی معبود برحق نہیں وہ بہت رحم کرنے والا اور بڑا مہربان ہے۔“ [البقرة: 163]

اور اللہ تعالیٰ کے ساتھ جس کسی کو معبود بنائے کر پوچا گیا اس کی الوہیت غلط اور باطل ہے۔ اللہ تعالیٰ کا فرمان ہے:

﴿ذَلِكَ بِأَنَّ اللَّهَ هُوَ الْحُقُقُ وَأَنَّ مَا يَدْعُونَ مِنْ دُونِهِ هُوَ الْبَطِلُ وَأَنَّ اللَّهَ هُوَ الْعَلِيُّ الْكَبِيرُ ﴾ (٣٦)

"یہ اس لیے کہ بے شک اللہ ہی حق ہے اور اللہ تعالیٰ کے سوا (کافر) جس کو پکارتے ہیں وہ باطل ہے اور اللہ ہی بلندی والا اور کبریائی والا ہے۔" [انجھ: 62]

یہی وجہ ہے کہ نوح علیہ السلام سے محمد ﷺ تک سارے رسول اپنی قوموں کو توحید اور صرف اللہ کی عبادت کی دعوت دیتے تھے، اور مشرکین جو اللہ تعالیٰ کو چھوڑ کر غیروں کی عبادت کرتے ہیں، ان سے فریاد کرتے اور مدد مار گتے ہیں، اسے اللہ تعالیٰ نے دو عقلی دلیلوں سے باطل ثابت کیا ہے:

پہلی دلیل: جن کو ان لوگوں نے اللہ (معبدوں) بنار کھا ہے ان میں "الوهیت" کی صفات نہیں پائی جاتیں بلکہ وہ خود مخلوق ہیں، کسی بھی چیز کو پیدا کرنا ان کے بس میں نہیں، وہ اپنی پرستش کرنے والوں کو نہ کوئی نفع پہنچا سکتے ہیں اور نہ ان کی کوئی تکلیف دور کر سکتے ہیں، نہ وہ زندگی کے مالک ہیں اور نہ موت کے اور نہ ہی دوبارہ زندہ کرنے کے۔ جیسا کہ اللہ تعالیٰ کا ارشاد ہے:

﴿وَأَتَخَذُوا مِنْ دُونِهِ ءَالِهَةً لَا يَخْلُقُونَ شَيْئًا وَهُمْ يُخْلَقُونَ وَلَا يَمْلِكُونَ لِأَنفُسِهِمْ ضَرًّا وَلَا نَفْعًا وَلَا يَمْلِكُونَ مَوْتًا وَلَا حَيَاةً وَلَا نُشُورًا﴾ (۲)

ان لوگوں نے اللہ کے سوا جنہیں اپنے معبدوں ٹھہر ارکے ہیں وہ کسی چیز کو پیدا نہیں کر سکتے بلکہ وہ خود پیدا کئے جاتے ہیں، یہ تو اپنی جان کے نقصان نفع کا بھی اختیار نہیں رکھتے اور نہ موت و حیات کے اور نہ دوبارہ جی اٹھنے کے وہ مالک ہیں"۔ [الفرقان: 3]

دوسری دلیل: یہ مشرکین تسلیم کرتے تھے کہ اللہ تعالیٰ ہی اکیلا خالق اور مدد بر ہے اور اس کا لازمی تقاضا یہ ہے کہ وہ اللہ تعالیٰ کو جس طرح ربوبیت میں واحد مانتے ہیں اسی طرح الوہیت میں بھی اکیلا جانیں۔ جیسا کہ اللہ تعالیٰ کا ارشاد ہے:

﴿ قُلْ لِمَنِ الْأَرْضُ وَمَنْ فِيهَا إِنْ كُنْتُمْ تَعْلَمُونَ ﴾ ٨٥ ﴿ سَيَقُولُونَ لِلَّهِ قُلْ أَفَلَا تَذَكَّرُونَ ﴾ ٨٦ ﴿ قُلْ مَنْ رَبُّ السَّمَاوَاتِ السَّبْعِ وَرَبُّ الْعَرِشِ الْعَظِيمِ ﴾ ٨٧ ﴿ سَيَقُولُونَ لِلَّهِ قُلْ أَفَلَا تَتَّقُونَ ﴾ ٨٨ ﴿ قُلْ مَنْ بِيَدِهِ مَلْكُوتُ كُلِّ شَيْءٍ وَهُوَ يُحِيرُ وَلَا يُجَارُ عَلَيْهِ إِنْ كُنْتُمْ تَعْلَمُونَ ﴾ ٨٩ ﴿ سَيَقُولُونَ لِلَّهِ قُلْ فَأَنَّى تُسْحَرُونَ ﴾ ٩٠ ﴾

"پوچھیئے تو سہی کہ زمین اور اس کی کل چیزیں کس کی ہیں؟ بتلاؤ اگر جانتے ہو؟

وہ فوراً جواب دیں گے کہ اللہ کی، کہہ دیجیئے کہ پھر تم نصیحت کیوں نہیں حاصل کرتے۔

دریافت کیجیئے کہ ساتوں آسمان کا اور بہت باعظمت عرش کارب کون ہے؟

وہ ضرور یہی کہیں گے کہ اللہ۔ کہو پھر تم اس سے کیوں نہیں ڈرتے۔

پوچھیے کہ تمام چیزوں کا اختیار کس کے ہاتھ میں ہے؟ جو پناہ دیتا ہے اور جس کے مقابلے میں کوئی پناہ نہیں دیا جاتا، اگر تم جانتے ہو تو بتا دو؟

وہ ضرور یہی کہیں گے کہ اللہ، کہو پھر تم کدھر سے جادو کر دیئے جاتے ہو؟"۔ [المؤمنون: 84-89] جب انہوں نے توحید ربویت کا اقرار کیا تو اس کا لازمی تقاضا یہ ہے کہ وہ صرف اسی کی عبادت کریں اور اس کی عبادت میں کسی کو شریک نہ ظہرائیں۔

### 3۔ اسماء صفات پر ایمان:

یعنی اللہ کے لیے ان اسماء صفات کو ثابت کرنا جنہیں اللہ نے اپنے لیے اپنی کتاب میں ثابت کیا ہے یا رسول اللہ ﷺ نے اللہ کے لیے اپنی احادیث میں ثابت کیا ہے؛ اسی طرح جس طرح اس کے شایانِ شان ہو، بغیر کسی تحریف،

تعطیل، تکییف اور تمثیل کے، اللہ تعالیٰ کا فرمان ہے:

﴿وَلَلَّهِ الْأَسْمَاءُ الْحُسْنَىٰ فَادْعُوهُ بِهَاٰ وَذَرُوا الَّذِينَ يُلْحِدُونَ فِي أَسْمَائِهِ سَيُجْزَوْنَ مَا كَانُوا يَعْمَلُونَ ﴾ ۱۸۰

"اور اللہ کے اچھے نام ہیں، سو تم اللہ کو انھی ناموں کے ساتھ پکارو، اور ایسے لوگوں سے تعلق ہی نہ رکھو جو اس کے ناموں میں کچھ روی کرتے ہیں، ان لوگوں کو ان کے کیے کی ضرور سزا ملے گی"۔ [الاعراف: 180] ارشاد ربانی ہے:

﴿...لَيْسَ كَمِثْلِهِ شَيْءٌ وَهُوَ السَّمِيعُ الْبَصِيرُ﴾

"...اس جیسی کوئی چیز نہیں وہ سنبھلے اور دیکھنے والا ہے"۔ [الشوری: 11] شرک کی تین قسمیں:

1- شرک اکبر۔

2- شرک اصغر۔

3- شرک نخنی۔

1- شرک اکبر:

اس کا ضابط ہے: اللہ تعالیٰ کی خصوصیات میں غیر اللہ کو اس کے مساوی قرار

دینا، جیسا کہ اللہ تعالیٰ کا ارشاد ہے:

﴿إِذْ نُسَوِّيْكُم بِرَبِّ الْعَالَمِيْنَ ﴾ ٦٨

"جب ہم تمہیں رب العالمین کے برابر سمجھ بیٹھے تھے"۔ [الشعراء: 98]

اور اسی کے ضمن میں آتا ہے: غیر اللہ کے لیے عبادت کو انجام دینا، یا کسی عبادت کو اللہ کے علاوہ کسی اور کے لیے انجام دینا؛ جیسے دعا، فریاد، نذر اور ذرخ وغیرہ جیسی عبادتیں۔

یا اللہ تعالیٰ کی حرام کردہ چیز کو حلال سمجھنا، یا اللہ کی حلال کردہ چیز کو حرام قرار دینا، یا اللہ کے واجب کردہ امور کو ساقط کرنا، مثال کے طور پر جس چیز کی حرمت دین میں میں قطعی طور پر معلوم ہو، اُسے حلال سمجھنا؛ جیسے زنا، شراب، والدین کی نافرمانی، یا سود یا اس جیسے دیگر حرام امور کو حلال سمجھنا۔

یا اللہ تعالیٰ کی حلال کردہ پاکیزہ چیزوں کو حرام قرار دینا، یا کسی واجب کو ساقط کر دینا، مثلاً یہ عقیدہ رکھنا کہ نماز، روزہ یا زکوٰۃ واجب نہیں ہے۔

شرک اکبر کی حالت میں فوت ہونے والے شخص کے عمل کو یہ شرک

غارت کر دیتا ہے اور اس کے لیے جہنم کی دائیٰ زندگی کا موجب ہوتا ہے۔ جیسا کہ اللہ تعالیٰ کا ارشاد ہے:

﴿...وَلَوْ أَشْرَكُوا لَحِيطَ عَنْهُمْ مَا كَانُوا يَعْمَلُونَ﴾

"... اور اگر فرضاً یہ حضرات بھی شرک کرتے تو جو کچھ یہ اعمال کرتے تھے وہ سب اکارت ہو جاتے۔" [الأنعام: 88]۔

جو شخص اس حالت میں مرے گا اللہ اس کو ہرگز معاف نہیں کرے گا اور اس پر جنت حرام ہے، جیسا کہ اللہ تعالیٰ کا ارشاد ہے:

﴿إِنَّ اللَّهَ لَا يَغْفِرُ أَنْ يُشْرِكَ بِهِ وَيَغْفِرُ مَا دُونَ ذَلِكَ لِمَنْ يَشَاءُ...﴾

"یقیناً اللہ تعالیٰ اپنے ساتھ شریک کرنے کے جانے کو نہیں بخشتا اور اس کے سوا جس کے لئے چاہتا ہے بخشدیتا ہے..." [النساء: 48]، نیز فرمان باری تعالیٰ ہے:

﴿إِنَّهُوَ مَنْ يُشْرِكُ بِاللَّهِ فَقَدْ حَرَمَ اللَّهُ عَلَيْهِ الْجَنَّةَ وَمَأْوَاهُ الْنَّارُ...﴾

"یقین مانو کہ جو شخص اللہ کے ساتھ شریک کرتا ہے اللہ تعالیٰ نے اس پر جنت حرام کر دی ہے، اس کا ملکہ کانہ جہنم ہی ہے..." [المائدۃ: 72]

۲۔ شرکِ اصغر:

جسے نصوص میں شرک قرار دیا گیا ہو لیکن وہ شرک اکبر کے درجہ تک نہ پہنچتا ہو تو اسے شرک اصغر کہا جاتا ہے؛ جیسے غیر اللہ کی قسم کھانا؛ مثلاً کعبہ، انبیاء، امانت اور کسی کی زندگی وغیرہ کی قسم کھانا، جیسا کہ اللہ کے رسول ﷺ نے ارشاد فرمایا: «مَنْ حَلَفَ بِغَيْرِ اللَّهِ فَقَدْ كَفَرَ أَوْ أَشَرَكَ». "جس شخص نے غیر اللہ کی قسم کھائی تو اس نے کفر کیا یا شرک کیا" ۱۔

اور اعتقادِ قلب کے بموجب شرک اصغر بسا اوقات شرک اکبر ہو جاتا ہے، چنانچہ نبی یا کسی شیخ کی قسم کھانے والا اگر یہ عقیدہ رکھے کہ وہ اللہ کے مثل ہے، یا اسے اللہ کو چھوڑ کر پکارا جا سکتا ہے یا تدبیر کائنات میں اس کو اختیار ہے تو یہ شرک اکبر ہو جائے گا۔ لیکن اگر ایسا کوئی عقیدہ نہ ہو بلکہ محض عادت کے بموجب اس کی زبان سے ایسا نکل گیا ہو تو وہ شرک اصغر ہو گا۔ اور ایسا بہت ہوتا ہے اس لیے حفاظتِ توحید کی خاطر اس سے ہوشیار رہنا اور خبردار کرنا ضروری

۱ منhadh: 6072) (سنن ترمذی: 1535)، ترمذی نے اسے حسن قرار دیا ہے۔

ہے۔

### ۳۔ شرک خفى:

اس سے مراد لوں کی ریا کاری ہے؛ جیسے کوئی ریا کاری کے لیے نماز پڑھے، قرآن پڑھے، تسبیح کرے یا صدقہ دے کہ لوگ اس کی تعریف کریں، اس سے وہ عمل اکارت ہو جاتا ہے جس میں اس نے ریا کاری کی، البتہ وہ اعمال جنہیں اللہ تعالیٰ کے لئے خالص کیا ہو، وہ برباد نہیں ہوتے۔

اللہ کے بنی اسرائیل نے فرمایا ہے: «الشَّرْكُ فِي هَذِهِ الْأُمَّةِ أَخْفَى مِنْ دَبِيبِ التَّمَلِّةِ السَّوَادِءِ عَلَى الصَّفَّاءِ السَّوَادِءِ فِي ظُلْمَةِ اللَّيْلِ، وَكَفَّارَتُهُ أَنْ يَقُولَ: "اللَّهُمَّ إِنِّي أَعُوذُ بِكَ أَنْ أُشْرِكَ بِكَ شَيْئًا وَأَنَا أَعْلَمُ، وَأَسْتَغْفِرُكَ مِنَ الذَّنْبِ الَّذِي لَا أَعْلَمُ"». اس امت میں شرک رات کی تاریکی میں سیاہ پتھر پر کالی چیونٹی کی سر سراہٹ سے بھی زیادہ پوشیدہ ہے، اور اس کا کفارہ یہ کہنا ہے: اے اللہ میں اس بات سے پناہ مانگتا ہوں کہ دانستہ طور پر تیرے ساتھ شرک کروں اور تجھ سے اس گناہ کی معافی مانگتا ہوں

جونا دا نستہ طور پر ہو۔" ۱

کفر کے اقسام:  
پہلی قسم: کفر اکبر:

کفر اکبر، ہمیشہ کے لیے جہنم کی زندگی کو واجب کر دیتا ہے اور اس کی پانچ  
قسمیں ہیں:  
۱- کفر تکذیب:

یہ ہے رسولوں کو جھوٹا ماننے کا عقیدہ رکھنا، کافروں میں یہ کفر بہت نادر ہے؛  
کیوں کہ اللہ تعالیٰ نے اپنے رسولوں کو روشن دلیلیں عطا کی تھیں، ان تکذیب  
کرنے والوں کا حال بالکل ویسا ہی تھا جیسا کہ اللہ تعالیٰ نے بیان کیا ہے:

﴿وَجَحَدُوا بِهَا وَأَسْتَيْقَنُتُهَا أَنْفُسُهُمْ ظُلْلًا وَعُلُوًّا...﴾

"انہوں نے انکار کر دیا حالانکہ ان کے دل یقین کر چکے تھے، صرف ظلم  
اور تکبر کی بنیپر... "[انخل: 14]  
۲- تکبر اور روگردانی کا کفر:

---

۱ اسے بخاری نے الادب المفرد: (716) میں، احمد نے مسند: (19606) میں اور ضیاء مقدسی  
نے الاحادیث المختارة: (1/150) میں روایت کیا ہے۔ اس حدیث کو البانی نے صحیح الجامع  
الصغریں صحیح قرار دیا ہے، حدیث نمبر: (3731)۔

---

جیسے ابليس کا کفر؛ اس نے اللہ کے حکم کا انکار تو نہیں کیا تھا لیکن اس کے سامنے تکبر اور رو گردانی کا اظہار کیا تھا۔ اللہ تعالیٰ کا فرمان ہے:

﴿وَإِذْ قُلْنَا لِلْمَلَائِكَةِ أَسْجُدُوا لِإِدَمَ فَسَجَدُوا إِلَّا إِبْلِيسَ أَبَى وَأَسْتَكْبَرَ وَكَانَ مِنَ الْكُفَّارِينَ ﴾ ۳۶

"اور جب ہم نے فرشتوں سے کہا کہ آدم کو سجدہ کرو تو ابليس کے سواب نے سجدہ کیا۔ اس نے انکار کیا اور تکبر کیا اور وہ کافروں میں ہو گیا۔" [ابقرۃ: ۳]

[34]

۳ - کفر اعراض:

وہ یہ ہے کہ اپنے کان اور دل کو حق کی پیروی سے موڑ لے، نہ اس کی طرف توجہ دے اور نہ اسے کوئی اہمیت دے۔ اللہ تعالیٰ کا فرمان ہے:

﴿وَمَنْ أَظْلَمُ مِمَّنْ ذُكِّرَ بِإِيمَانِ رَبِّهِ ثُمَّ أَعْرَضَ عَنْهَا إِنَّا مِنَ الْمُجْرِمِينَ مُنْتَقِمُونَ ﴾ ۲۲

"اس سے بڑھ کر ظالم کون ہے جسے اللہ تعالیٰ کی آیتوں سے وعظ کیا گیا پھر بھی اس نے ان سے منھ پھیر لیا، (یقین مانو) کہ ہم بھی گناہ گاروں سے انتقام لینے والے ہیں۔" [السجدة: 22]۔

لیکن اگر اعراض و بے توجیہی صرف جزئی طور پر ہو تو صرف فسق ہو گا کفر کے درجہ کو نہیں پہنچ گا، جیسے اگر کوئی شخص دین کے بعض واجبات کو سکھنے سے اعراض برتنے جیسے روزے اور حج کے احکام وغیرہ۔

٤ - کفر شک:

وہ یہ ہے کہ بندہ حق کے سلسلہ میں تردد اور شک کا شکار ہو، جیسا کہ اللہ تعالیٰ نے فرمایا:

﴿وَدَخَلَ جَنَّتَهُ وَهُوَ ظَالِمٌ لِنَفْسِهِ قَالَ مَا أَظْلَمُ أَنْ تَبِيدَ هَذِهِ أَبْدًا ﴿٢٦﴾ وَمَا أَظْلَمُ السَّاعَةَ قَائِمَةً وَلَيْنُ رُدْدُثُ إِلَى رَبِّي لَأَجِدَنَّ حَيْرًا مِنْهَا مُنْقَلَّبًا﴾

"اور وہ اپنے باغ میں گیا اور وہ تھا اپنی جان پر ظلم کرنے والا، کہنے لگا میں خیال نہیں کر سکتا کہ یہ کبھی بر باد ہو جائے گا۔

اور نہ میں قیامت کو قائم ہونے والی خیال کرتا ہوں اور اگر (بالفرض) میں اپنے رب کی طرف لوٹایا بھی گیا تو یقیناً میں (اس لوٹنے کی جگہ کو) اس سے بھی زیادہ بہتر پاؤں گا"۔ [الکھف: 35-36]۔

٥ - کفر نفاق:

وہ یہ ہے کہ انسان زبان سے تو ایمان کا دعوا کرے مگر دل میں اس جھوٹ چھپا کر رکھے۔ اللہ تعالیٰ کا فرمان ہے:

﴿وَمِنَ النَّاسِ مَنْ يَقُولُ إِيمَانًا بِاللَّهِ وَبِالْيَوْمِ الْآخِرِ وَمَا هُمْ

بِمُؤْمِنِينَ ﴾

"بعض لوگ کہتے ہیں کہ ہم اللہ تعالیٰ پر اور قیامت کے دن پر ایمان رکھتے ہیں، لیکن در حقیقت وہ ایمان والے نہیں ہیں"۔ [البقرة: 8]

یہ ہیں کفر اکبر کی قسمیں جو دین اسلام سے خارج کر دیتی ہیں۔

دوسری قسم: کفر اصغر:

اس کفر کی وجہ سے کوئی ہمیشہ جہنم میں نہیں رہے گا۔ اس کفر کے ضمن میں وہ ساری چیزیں آتی ہیں جن کی بابت شریعت میں لفظ کفر کا استعمال بغیر الفلام کے حالت نکرہ میں ہوا ہو۔ اس کی متعدد مثالیں ہیں، جن میں سے چند یہ ہیں: ابو ہریرہ رضی اللہ عنہ کی حدیث ہے کہ رسول اللہ ﷺ نے فرمایا: «اُنْتَانِ فِي النَّاسِ هُمَا بِهِمْ كُفُرٌ: الظَّعْنُ فِي النَّسِ، وَالْيَاحَةُ عَلَى الْمَيَّتِ»۔ لوگوں میں دو چیزیں کفر ہیں: نسب پر طعن کرنا اور میت پر نوحہ کرنا"۔

١ صحیح مسلم: (121)، منhadham: (10434)۔

## (2) فرشتوں پر ایمان:

فرشتوں کا تعلق عالم غیب سے ہے، اللہ تعالیٰ نے انہیں نور سے پیدا کیا ہے۔ وہ سب اللہ کی عبادت کرنے والے ہیں، ان میں ربویت یا الوہیت کی کوئی خاصیت نہیں ہے، وہ اللہ کے حکم کی خلاف ورزی نہیں کرتے، بلکہ اللہ کے ہر حکم کی تعمیل کرتے ہیں، ان کی تعداد بہت زیادہ ہے، جس کا علم اللہ تعالیٰ کے سوا کسی کو نہیں ہے۔

فرشتوں پر ایمان چار چیزوں کو شامل ہے:

### (1) فرشتوں کے وجود پر ایمان۔

(2) ان فرشتوں پر ایمان لانا جن کے نام ہمیں معلوم ہیں، جیسے جریل، میکائیل، اسرافیل وغیرہ۔ اور جن کے نام نہیں معلوم ہیں ان پر بھی اجمالی طور پر ایمان رکھنا۔

(3) ان کی ان صفات پر ایمان رکھنا جو کتاب و سنت میں وارد ہوئی ہیں؛ جیسے اللہ کے رسول ﷺ نے جرائیل علیہ السلام کے بارے میں فرمایا کہ آپ نے انہیں ان کی حقیقی خلقت میں دیکھا، ان کے چھ سو پر تھے جن سے افق آسمان

ڈھک چکا تھا۔

(4) فرشتوں کے ان اعمال پر ایمان لانا جو ہمیں معلوم ہیں؛ جیسے اللہ تعالیٰ کی تسبیح کرنا اور دن رات بلا کسی تھکاوٹ اور اکتاہٹ کے اس کی عبادت میں مشغول رہنا،

مثلاً: جبریل: وحی کے امین ہیں،

اسر افیل علیہ السلام صور پھونکنے پر مقرر ہیں۔

ملک الموت، موت کے وقت روح قبض کرنے پر مامور ہیں۔

مالک، جہنم کا دار و نمہ اور رضوان، جنت کا رکھوا لا ہے، اس طرح دیگر وہ تمام فرشتے جن کے کام معلوم ہیں، ان پر ایمان رکھنا۔

(3) کتابوں پر ایمان:

کتابوں سے مراد وہ آسمانی کتابیں ہیں جو اللہ تعالیٰ نے اپنے رسولوں پر نازل کیں، انسانوں کی ہدایت اور ان پر رحم و کرم کا معاملہ کرتے ہوئے، تاکہ انہیں دونوں جہان کی سعادت نصیب ہو۔

کتابوں پر ایمان چار امور کو شامل ہے:

- 1- اس بات پر ایمان کہ ان کا اللہ تعالیٰ کی جانب سے نازل ہونا حق ہے۔
- 2- جن کتابوں کے نام معلوم ہیں ان پر ایمان رکھنا؛ جیسے قرآن جو محمد ﷺ پر نازل ہوا، تورات جو موسیٰ علیہ السلام پر نازل ہوئی، انجیل جو عیسیٰ علیہ السلام پر نازل ہوئی، اور زبور جو داد علیہ السلام کو عطا کی گئی۔ اور جن کتابوں کے نام نہیں معلوم ہیں ان پر بھی اجمانی طور پر ایمان رکھنا۔
- 3- ان میں وارد خبروں کی تصدیق؛ جیسے قرآن اور غیر محرف سابقہ کتابوں کی خبریں۔
- 4- ان کتابوں کے ان جملہ احکام پر برضاور غبت عمل کرنا جو منسوخ نہیں ہوئے، خواہ ہم ان احکام کی حکمت کا دراک کر سکے ہوں، یا ہم اس سے قاصر رہے ہوں۔ یاد رہے کہ سابقہ تمام کتابیں قرآن کریم کے ذریعہ منسوخ ہو چکی ہیں۔ لہذا پہلی کتابوں کے کسی حکم پر عمل کرنا جائز نہیں ہے الایہ کہ وہ صحت کے درجہ کو پہنچ جائے اور قرآن کریم یا سنت نبوی نے اسے برقرار رکھا ہو۔

## 4) رسولوں علیہم السلام پر ایمان لانا:

رُسُل: رسول کی جمع ہے؛ اور یہ وہ عظیم انسان ہیں جن کی طرف بذریعہ وحی شریعت نازل کی گئی اور انہیں اس کی تبلیغ کا حکم دیا گیا۔ سب سے پہلے رسول حضرت نوح علیہ السلام اور آخری رسول حضرت محمد ﷺ ہیں۔ وہ بشر اور مخلوق ہیں، ان میں ربوبیت یا الوہیت کی کوئی خصوصیت نہیں ہے۔

رسولوں پر ایمان مندرجہ ذیل باتوں کو شامل ہے:

1- اس بات پر ایمان کہ ان کی رسالت اللہ کی جانب سے حق ہے، لہذا جو شخص ان میں سے کسی ایک کی رسالت کا انکار کرے گا وہ تمام رسولوں کا منکر ہو گا۔

2- ان رسولوں پر ایمان لانا جن کے نام ہمیں معلوم ہیں، مثلاً محمد ﷺ، ابراہیم، موسیٰ، عیسیٰ اور نوح علیہم الصلاۃ والسلام۔ ان پانچوں اولو العزم رسول ہیں۔

جن انبیاء کرام علیہم السلام کے اسمائے گرامی کا ہمیں علم نہیں ان پر بھی اجمالاً ایمان لانا ہم پر لازم ہے۔ اللہ تعالیٰ کا فرمان ہے:

﴿وَلَقَدْ أَرْسَلْنَا رُسُلًا مِّنْ قَبْلِكَ مِنْهُمْ مَنْ قَصَصْنَا عَلَيْكَ وَمِنْهُمْ مَنْ لَمْ نَقْصُصْ عَلَيْكَ...﴾

"یقیناً ہم آپ سے پہلے بھی بہت سے رسول بھیج چکے ہیں جن میں سے بعض کے (واقعات) ہم آپ کو بیان کر چکے ہیں اور ان میں سے بعض کے (قصے) تو ہم نے آپ کو بیان ہی نہیں کیے..." [سورۃ غافر: 78]

3- ان کی جو خبریں صحیح اور ثابت ہیں، ان کی تصدیق کرنا۔

4- خاتم النبیین محمد ﷺ کی شریعت پر عمل کرنا۔

5) یوم آخرت پر ایمان:

"یوم آخرت" سے مراد روز قیامت ہے، جب لوگوں کو ان کے اعمال کے حساب اور جزا کے لیے دوبارہ اٹھایا جائے گا۔ اس دن کا نام "یوم آخرت" اس لیے ہے کہ اس کے بعد کوئی دوسرا دن نہیں ہو گا، کیوں کہ تمام اہل جنت اور اہل جہنم اپنے اپنے ٹھکانوں میں قرار پا جائیں گے۔

آخرت کے دن پر ایمان تین امور کو شامل ہے:

ا- بعثت پر ایمان:

یعنی جب صور میں دوسری پھونک ماری جائے گی تو سارے مردے زندہ ہو کر اٹھ کھڑے ہوں گے، سارے لوگ رب العالمین کے لیے کھڑے ہوں گے، نہ ان کے پیروں میں جوتے ہوں گے اور نہ بدن پہ کپڑے اور سب بغیر ختنہ کے ہوں گے۔ اللہ تعالیٰ کا فرمان ہے:

﴿كَمَا بَدَأْنَا أَوَّلَ خَلْقٍ نُعِيَّدُهُ وَعُدَّا عَلَيْنَا إِنَّا كُنَّا فَاعِلِينَ ﴾ ٦٦

"جیسے کہ ہم نے اول دفعہ پیدائش کی تھی اسی طرح دوبارہ کریں گے۔ یہ ہمارے ذمے وعدہ ہے اور ہم اسے ضرور کر کے (ہی) رہیں گے۔" [الانبیاء:

[104]

### ب- حساب و جزا پر ایمان:

جب بندہ کے اعمال کا حساب ہو گا اور اسے ان کا بدلہ دیا جائے گا، اللہ تعالیٰ کا فرمان ہے:

﴿إِنَّ إِلَيْنَا إِيَّا بَهُمْ ۝ ۶۵ ۝ ثُمَّ إِنَّ عَلَيْنَا حِسَابَهُمْ ﴾ ٦٥

"بیشک ہماری طرف ان کا لوثنا ہے۔

پھر بیشک ہمارے ذمہ ہے ان سے حساب لینا"۔ [الغاشیہ: 25-26]

## ج- جنت اور جہنم پر ایمان:

اور اس بات پر ایمان کہ یہ دونوں بندوں کے دائمی ٹھکانہ ہیں؛ جنت نعمتوں کا ٹھکانہ ہے جسے اللہ تعالیٰ نے پر ہیزگار مومنوں اور اللہ اور اس کے رسول ﷺ کی اطاعت کرنے والوں کے لیے تیار کیا ہے۔ اس میں ایسی نعمتیں ہیں جنہیں نہ کسی کی آنکھ نے دیکھا، نہ کانوں نے سنا اور نہ کبھی کسی انسان کے دل میں ان کا خیال ہی گزرا۔

اور جہنم؛ جائے سزا ہے، جسے اللہ تعالیٰ نے کافروں اور نافرمانوں کے لیے تیار کیا ہے۔ اس کی متنوع سزاوں کا تصور بھی ممکن نہیں۔

## 6) اچھی اور بُری تقدیر پر ایمان:

تقدیر سے مراد: اللہ تعالیٰ کا اپنے سابق علم اور حکمت کے مطابق پیش آنے والے تمام امور کو مقدر کرنا۔

تقدیر پر ایمان چار امور کو شامل ہے:

1- علم: یعنی اس بات پر ایمان کہ جو کچھ ہو چکا ہے اور جو کچھ ہونے والا ہے اور کیسے ہو گا ان سب کا اللہ تعالیٰ کو اجمالی و تفصیلی اور ارزی وابدی علم ہے۔ اسی

طرح جو نہیں ہوا اللہ تعالیٰ کو معلوم ہے کہ اگر ہوتا تو کیسا ہوتا۔ اللہ پاک کا فرمان ہے:

﴿وَلَوْ رُدُّوا لَعَادُوا لِمَا نُهُوا عَنْهُ ...﴾

"اور اگر یہ لوگ پھر واپس بھیج دیے جائیں تب بھی یہ وہی کام کریں گے جس سے ان کو منع کیا گیا تھا..." [الانعام: 28]۔

2- کتابت: اس سے مراد یہ ہے کہ اللہ تعالیٰ نے قیامت تک رونما ہونے والی ہر چیز کی تقدیر میں لکھ دی ہیں۔ جیسا کہ اللہ تعالیٰ کا ارشاد ہے:

﴿أَلَمْ تَعْلَمْ أَنَّ اللَّهَ يَعْلَمُ مَا فِي السَّمَااءِ وَالْأَرْضِ إِنَّ ذَلِكَ فِي كِتَابٍ إِنَّ ذَلِكَ عَلَى اللَّهِ يَسِيرٌ﴾ [٧٦]

"کیا آپ نے نہیں جانا کہ آسمان و زمین کی ہر چیز اللہ کے علم میں ہے۔ یہ سب لکھی ہوئی کتاب میں محفوظ ہے۔ اللہ تعالیٰ پر تو یہ امر بالکل آسان ہے۔"

[انج: 70]

3- مشیت: اس کا مطلب ہے اس بات پر ایمان رکھنا کہ اس کائنات میں صرف وہی ہوتا ہے جو اللہ تعالیٰ چاہتا ہے۔ اللہ تعالیٰ کا فرمان ہے:

﴿وَرَبُّكَ يَخْلُقُ مَا يَشَاءُ وَيَخْتَارُ ...﴾

"اور آپ کارب جو چاہتا ہے پیدا کرتا ہے اور جسے چاہتا ہے چن لیتا ہے..."  
[القصص: 68] انسان کی مشیت اللہ کی مشیت کے دائرہ سے باہر نہیں نکل سکتی، جیسا کہ اللہ تعالیٰ نے فرمایا:

﴿وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ ﴾ ٦٩

"اور تم بغیر پروردگار عالم کے چاہے کچھ نہیں چاہ سکتے"۔ [الشکور: 29]

4- تخلیق: یہ ایمان رکھنا کہ اللہ تعالیٰ مخلوقات اور ان کے تمام اچھے بے اعمال کا خالق ہے۔ اللہ تعالیٰ کا فرمان ہے:

﴿اللَّهُ خَالِقُ كُلِّ شَيْءٍ وَهُوَ عَلَى كُلِّ شَيْءٍ وَكِيلٌ ﴾ ٦٠

"اللہ ہر چیز کا پیدا کرنے والا ہے اور وہی ہر چیز پر نگہبان ہے۔" [الزمر:

[62]

ان تمام درجات کو اس شعر میں جمع کر دیا گیا ہے:

ہمارے مولیٰ کا علم، اس کی مشیت اور تخلیق، اور وہی وجود بخشنے والا اور تشكیل دینے والا ہے۔

## تیسرا بحث: احسان:

احسان: یہ ایک ہی رکن ہے، اس کے معنی یہ ہیں کہ آپ اللہ کی اس طرح عبادت کریں گویا آپ اسے دیکھ رہے ہیں، اگر یہ تصور نہیں کر سکتے تو اتنا خیال ضرور رکھیں کہ وہ آپ کو دیکھ رہا ہے۔

یعنی انسان اللہ کی عبادت اس طرح انجام دے کہ جیسے وہ اللہ تعالیٰ کے سامنے کھڑا ہو۔ اور یہ مرتبہ اللہ تعالیٰ کے لئے خشیت تامہ اور اناابت کاملہ کے بعد حاصل ہوتا ہے۔ ساتھ ہی یہ بھی ضروری ہے کہ عبادت سنت رسول ﷺ کے مطابق ہو۔

احسان کے دو درجات ہیں، اور احسان کرنے والے (محسین) احسان کے دو مختلف مقامات پر ہوتے ہیں:

پہلا اور سب سے اعلیٰ مقام مشاہدہ کا مقام ہے؛ اور وہ یہ ہے کہ بندہ (اللہ کی عبادت و بندگی) اس طرح کرے گویا وہ اللہ عز و جل کو اپنے دل کی آنکھوں سے دیکھ رہا ہے، چنانچہ دل ایمان سے اس قدر منور ہو جائے کہ غیب بھی مشاہدے کی طرح ہو جائے۔

دوسرامقام: اخلاص اور مراقبہ کا مقام ہے۔ وہ یہ ہے کہ بندہ کوئی بھی عمل کرتے وقت ہمیشہ یہ بات ذہن میں رکھے کہ اللہ تعالیٰ اسے دیکھ رہا ہے اور اس کے ہر عمل سے باخبر ہے، اگر بندہ کی حالت ایسی ہو تو وہ مخلص ہے۔

### چوتھا مبحث: اہل سنت والجماعت کے عقائد کا مختصر خلاصہ:

1- اہل سنت والجماعت کتاب و سنت کی اتباع کرتے ہیں ظاہری طور پر بھی اور باطنی طور پر بھی۔ اور اللہ عز و جل اور اس کے رسول ﷺ کی بات پر کسی کی بات کو مقدم نہیں کرتے۔

2- صحابہ رضی اللہ عنہم کے تینیں اپنے دلوں کو صاف رکھتے ہیں اور ان کی شان میں زبان درازی نہیں کرتے۔ اور ان کا عقیدہ ہے کہ رسول اللہ ﷺ عنہم ہیں۔ کے بعد آپ کے خلیفہ ابو بکر پھر عمر پھر عثمان پھر علی رضی اللہ عنہم ہیں۔

3- رسول اللہ ﷺ کے اہل بیت سے محبت اور لگاؤ رکھتے ہیں، آپ ﷺ کے اہل بیت میں جو نیک ہیں وہی باخوص صفات آپ کے اہل بیت ہیں۔

4- انہمہ اور حکمرانوں کے خلاف بغاوت نہیں کرتے گرچہ وہ ظلم و زیادتی کریں۔ بلکہ ان کے لیے نیکی اور عافیت کی دعا کرتے ہیں اور ان پر بد دعا نہیں

کرتے اور جب تک وہ معصیت کا حکم نہ دیں ان کی اطاعت فرض ہے اور اللہ تعالیٰ کی اطاعت میں شامل ہے۔ لیکن اگر وہ کسی معصیت کا حکم دیں تو اس میں ان کی اطاعت نہیں کی جائے گی۔ لیکن اس کے باوجود دیگر چیزوں میں ان کی اطاعت باقی رہے گی۔

5- اولیا کی کرامتوں کی تصدیق؛ اولیا کی کرامتوں سے مراد وہ خارق عادات امور ہیں جو اللہ تعالیٰ اپنے اولیا کے ہاتھوں ظاہر کرتا ہے۔

6- اہل قبلہ (مسلمانوں) کو مطلق معصیت اور کبائر کی بنا پر کافر قرار نہیں دیتے، جیسا کہ خوارج کا رویہ ہے، بلکہ ان کے نزدیک گناہوں کے باوجود ایمانی اخوت باقی رہتی ہے، وہ کہتے ہیں کہ گناہ گار اپنے ایمان کی وجہ سے مومن اور کبیرہ کی وجہ سے فاسق ہوتا ہے۔

\*\*\*

## دوسری فصل: عبادات کا بیان

### پہلا مبحث: طہارت

طہارت کے لغوی معنی: حسی اور معنوی گندگیوں سے پاک صاف ہونا۔

طہارت کی شرعی تعریف: حدث کا ختم ہونا اور نجاست کا دور ہونا۔  
طہارت نماز کی کلید ہے۔ لہذا طہارت کا علم حاصل کرنا دین کے عظیم ترین  
امور میں سے ہے، ہر مسلمان پر واجب ہے کہ انہیں پوری توجہ سے سکھے۔

### پہلا مسئلہ: پانی کی قسمیں:

1- طھور؛ اس سے مراد وہ چیز ہے جس سے طہارت حاصل کرنا صحیح ہے،  
خواہ وہ اپنی خلقت پر باقی ہو؛ جیسے بارش، نہروں اور سمندروں کا پانی، یا اس میں  
کسی پاک چیز کی آمیزش ہوئی ہو لیکن وہ اس پر غالب نہ آئی ہو کہ اس سے پاک  
کرنے کی صفت زائل ہو جائے۔

2- نجس (ناپاک)؛ اس کا استعمال جائز نہیں۔ نہ اس سے حدث ختم ہوتا  
ہے، اور نہ ہی نجاست زائل ہوتی ہے، یہ وہ پانی ہے جس کا رنگ، بویا ذائقہ کسی

نجاست کی وجہ سے بدل گیا ہو۔

### دوسرہ مسئلہ: نجاست:

نجاست سے مراد ایک خاص گندگی ہے، جس کے ساتھ نماز نہیں ہوتی؛ جیسے پیشاب، پاخانہ اور خون وغیرہ، یہ بدن، کپڑے اور جگہ تینوں میں ہو سکتی ہے۔

تمام اشیا میں اصل حکم اباحت اور طہارت ہے، اس لیے اگر کوئی کسی چیز کی نجاست کا دعویٰ کرے تو اسے دلیل پیش کرنی ہوگی۔ بلغم اور انسان یا گدھے کا پسینہ پاک ہیں گرچہ یہ گندگیاں ہیں۔ اس لیے ہر نجاست گندگی ہے لیکن ہر گندگی نجاست نہیں۔

### نجاست کے تین درجے ہیں:

پہلا: نجاست مغلظہ؛

جیسے اس برتن کی نجاست جس میں کتنے نے منہ ڈال دیا ہو۔ اسے پاک کرنے کا طریقہ یہ ہے کہ اسے سات مرتبہ دھویا جائے اور پہلی بار مٹی سے دھویا جائے۔

دوسرا: نجاست مخففہ:

جیسے شیر خوار بچہ کا پیشاب جب کپڑے وغیرہ کو لگ جائے۔ اسے پاک کرنے کا طریقہ یہ ہے کہ اس پر اچھی طرح پانی کے چھینٹے مارے جائیں، کھرچنے یا نچوڑنے کی کوئی ضرورت نہیں۔

تیسرا: نجاسہ متوسطہ:

جیسے انسان کے بول و برآز اور عام نجاستیں جب زمین یا کپڑے وغیرہ پر پڑ جائیں۔ ان سے پاکی حاصل کرنے کا طریقہ یہ ہے کہ پانی یا صفائی کے دیگر ذرائع سے نجاست کی جگہ کو صاف کیا جائے اور اگر نجاست جرم (دکھنے) والی ہو تو اس کے جرم (وجود) کو ختم کیا جائے۔

ذیل میں کچھ ایسی نجاستیں ذکر کی جا رہی ہیں جو دلائل سے ثابت ہیں:

1- انسان کے بول و برآز۔

2- مذی اور ودی۔<sup>۱</sup>

---

۱ (مذی): اس بے رنگ باریک پانی کو کہتے ہیں جو بیوی کے ساتھ لطف اندوں زی، جماع کی یاد یا اس کے ارادے یا شکوت کو برآبینختہ کرنے والی کسی چیز کو دیکھ کر قطروں کی شکل میں نکل آتا ہے اور با اوقات احساس بھی نہیں ہوتا۔ (ودی): یہ گاڑھ اسفید پانی ہے جو پیشاب کے بعد یا بھاری چیز اٹھانے کے وقت نکلتا ہے۔

3-غیر مأکول اللحم جانور کا فضلہ۔

4-حیض و نفاس کے خون۔

5-کتے کا لعاب۔

6-مردہ اس سے درج ذیل مردے مستثنی ہیں:

ا-مردہ انسان۔

ب-مردہ مچھلی اور ٹنڈی۔

ج-ایسا مردار جس کے اندر بہنے والا خون نہ ہو؛ جیسے مکھی، چیونٹی اور شہد کی  
مکھی وغیرہ۔

د-مردہ کی ٹڈی، سینگ، ناخون، بال اور پر۔

نجاست کو صاف کرنے کا طریقہ:

1-پانی کا استعمال، اور یہی نجاست سے پاکی حاصل کرنے کا بنیادی طریقہ  
ہے اس لیے پانی کو چھوڑ کر کوئی اور ذریعہ استعمال نہیں کیا جائے گا۔

2-کچھ ناپاک یا نجاست آلود چیزوں کی پاکی اور صفائی کے تعلق سے

شریعت میں کئی اور طریقے آئے ہیں جو مندرجہ ذیل ہیں:

ا- مردار کے چڑے کو دباغت سے پاک کیا جائے گا۔

ب- اگر کسی برتن میں کمامہ ڈال دے تو اسے سات بار دھویا جائے، پہلی بار مٹی کا استعمال کیا جائے۔

ج- جب کپڑے میں حیض کا خون لگ جائے تو اسے کھرچ کر دھو دینا کافی ہے، اگر اس کے باوجود کچھ نشان باقی رہ جائے تو کوئی حرج نہیں۔

د- عورت کے کپڑے کے نچلے حصہ (کپڑے کا وہ حصہ جو زمین میں لگ جاتا ہو) میں اگر کوئی نجاست لگ جائے تو اس کے بعد کی پاک مٹی سے گھست کر وہ صاف ہو جاتی ہے۔

ه- اگر کپڑے میں شیر خوار بچہ کا پیشاب لگ جائے تو کپڑے پر پانی چھڑک کر اور اگر بچہ کا پیشاب لگ جائے تو کپڑے کو دھو کر پاکی حاصل کی جائے۔

و- مذی سے کپڑے کو صاف کرنے کے لیے بھی اس جگہ پر پانی کے چھینٹنے مارنا کافی ہے۔

ز- جو تے کا نچلا حصہ پاک زمین پر رکھ کر صاف کیا جاسکتا ہے۔

ح-زمین پر نجاست ہو تو اسے پاک کرنے کا طریقہ یہ ہے کہ اس پر پانی بھایا جائے یاد چھوپ یا ہو اسے سوکھنے کے لیے چھوڑ دیا جائے۔ جب نجاست کا اثر زائل ہو جائے تو زمین پاک ہو جاتی ہے۔

تیسرا مسئلہ: وہ اعمال جو محدث (حدث والے شخص) پر حرام ہیں:

حدث اصغر یا حدث اکبر والے شخص پر حرام کردہ چیزیں مندرجہ ذیل ہیں:

1- نماز خواہ فرض ہو یا نفل: اس کی دلیل ابن عمر رضی اللہ عنہما کی حدیث ہے کہ نبی ﷺ نے فرمایا: «لَا يَقْبِلُ اللَّهُ صَلَاةً بِغَيْرِ طُهُورٍ». "اللہ تعالیٰ کوئی نماز بغیر طہارت کے قبول نہیں کرتا" ۱۱۔

2- مصحف کو چھونا۔ رسول اللہ ﷺ نے عمرو بن حزم کو جو خط لکھا تھا اس میں فرمایا تھا: «لَا يَمْسُّ الْقُرْآنَ إِلَّا طَاهِرٌ». "مصحف کو صرف پاک شخص ہی چھو سکتا ہے۔" ۱۲۔

۱- صحیح مسلم (224)۔

۲- موطا امام مالک: (21 و 680)، سفین واری: (312)، مصنف عبدالرازاق: (1328)۔ البانی نے ارواء الغلیل: (122) میں اسے صحیح قرار دیا ہے۔

3- خاتمة کعبہ کا طواف؛ اللہ کے نبی ﷺ کا فرمان ہے: «الْطَّوَافُ بِالْبَيْتِ صَلَاةً، إِلَّا أَنَّ اللَّهَ أَبَاحَ فِيهِ الْكَلَامَ». "خاتمة کعبہ کا طواف نماز ہی ہے۔ سوائے اس کے کہ اللہ تعالیٰ نے اس میں بات کرنا مباح قرار دیا ہے"۔ اس کی ایک دلیل یہ بھی ہے کہ نبی ﷺ نے طواف کے لیے وضو کیا، نیز آپ ﷺ سے یہ بھی ثابت ہے کہ آپ نے حائیہ کو طواف کرنے سے منع فرمایا یہاں تک کہ وہ پاک ہو جائے۔

ذیل میں ان امور کا ذکر ہے جو صرف حدث اکبر کی وجہ سے حرام ہوتے ہیں:

1- قرآن پڑھنا؛ علی رضی اللہ عنہ نے فرمایا: "سوائے جنابت کے کوئی چیز نبی ﷺ کو قرآن سے نہیں روکتی تھی"۔<sup>۱</sup>

2- بغیر وضو کے مسجد میں ٹھہرنا؛ کیونکہ اللہ رب العزت فرماتا ہے:

<sup>۱</sup> سنن نسائی: (12808)، مسند احمد: (15423)۔ البانی نے اسے ارواء الغلیل: (121) میں اسے صحیح کہا ہے۔

<sup>۲</sup> ابن ماجہ: (594) اور ابن حبان: (799) نے اسے روایت کیا ہے اور البانی نے اس حدیث کو ضعیف سنن ترمذی: (146) میں ضعیف قرار دیا ہے۔

﴿يَأَيُّهَا الَّذِينَ ءَامَنُوا لَا تَقْرَبُوا الْصَّلَاةَ وَإِنْ شَمْ سُكْرَى حَتَّىٰ تَعْلَمُوا مَا تَقُولُونَ وَلَا جُنْبًا إِلَّا عَابِرِي سَبِيلٍ حَتَّىٰ تَغْتَسِلُوا﴾

"اے ایمان والو! جب تم نئے میں مست ہو نماز کے قریب بھی نہ جاؤ، جب تک کہ اپنی بات کو سمجھنے نہ لگو اور جنابت کی حالت میں جب تک کہ غسل نہ کر لو، ہاں اگر راہ چلتے گزر جانے والے ہو تو اور بات ہے... " [النساء: 43]

لیکن حدث اکبر والا اگر وضو کر لے تو مسجد میں ٹھہر سکتا ہے۔ اسی طرح اگر صرف مسجد سے گزر جائے تو بھی کوئی حرج نہیں۔

چو تھامسلہ: قضاۓ حاجت کے آداب:

قضاياۓ حاجت کے وقت درج ذیل امور مستحب ہیں:

1- لوگوں سے دور چھپ کے قضاۓ حاجت کرنا۔

2- بیت الخلاء میں داخل ہوتے وقت یہ دعا پڑھنا: «اللَّهُمَّ إِنِّي أَعُوذُ بِكَ مِنَ الْخُبُثِ وَالْخَبَائِثِ». "اے اللہ! میں ناپاک جنوں اور جنیوں سے تیری

پناہ چاہتا ہوں۔" ۱

قضاءٰ حاجت کے وقت یہ امور واجب ہیں:

1- پیشاب کے چھینٹوں سے بچنا۔

2- شرمگاہ کی ستر پوشی۔

اور قضاءٰ حاجت کے وقت یہ باتیں حرام ہیں:

1- قبلہ کی طرف چہرہ یا پیٹھ کرنا۔

2- راستوں اور لوگوں کے اٹھنے بیٹھنے کی جگہوں میں قضاءٰ حاجت کرنا۔

3- ٹھہرے ہوئے پانی میں پیشاب کرنا۔

قضاءٰ حاجت کے وقت یہ باتیں مکروہ ہیں:

1- قضاءٰ حاجت کے وقت دائیں ہاتھ سے شرمگاہ کو چھوننا۔

2- دائیں ہاتھ سے استنجیا پتھر وغیرہ کا استعمال کرنا۔

3- قضاءٰ حاجت کے وقت بات کرنا اور بالخصوص اللہ کا ذکر کرنا۔

---

۱ صحیح بخاری: (142)، صحیح مسلم: (122)۔

پانچواں مسئلہ: استنجا اور پتھر وغیرہ کے استعمال سے متعلق احکام:

استنجا سے مراد ہے بول و براز کے راستہ سے نکلنے والی گندگی کو پانی سے صاف کرنا۔

اور استحمار کا مطلب ہے بول و براز کے راستہ سے نکلنے والی گندگی کو پانی کے بغیر پتھر یا ٹشوں وغیرہ سے صاف کرنا۔

جس چیز سے استحمار کرنا ہو اس سے متعلق چند شرائط:

1- وہ چیز مباح ہو۔

2- وہ چیز پاک ہو۔

3- اس سے صفائی حاصل کرنا ممکن ہو۔

4- ہڈی یا گو برلنہ ہو۔

5- کوئی قابل احترام شی نہ ہو؛ جیسے وہ اوراق جن میں اللہ تعالیٰ کے نام ہوں۔

استحمار پر اکتفا کرنا و شرطوں کے ساتھ جائز ہے:

1- نکلنے والی گندگی معروف جگہ کے علاوہ کہیں اور نہ لگی ہو۔

2- پاک صاف کرنے والے تین یا تین سے زائد پتھروں سے استحمار کیا جائے۔

چھٹا مسئلہ: وضو کے احکام:

تین عبادتوں کے لیے وضو واجب ہے:

1- ہر طرح کی نماز کے لیے، فرض ہو یا انفل۔

2- مصحف کو چھونے کے لیے۔

3- طواف کے لیے۔

وضو کے شروط:

1- اسلام۔

2- عقل۔

3- تمیز۔

4- نیت: اس کی جگہ دل ہے، اور اسے الفاظ میں ادا کرنا بذعنعت ہے۔ اور جس نے وضو کا ارادہ کیا اس نے نیت کر لی۔ اگر صفائی یا ٹھنڈہ حاصل کرنے کی نیت سے کوئی اعضاے وضو کو دھوئے تو یہ وضو نہیں شمار ہو گا۔

- 5- ٹھہرات کے حکم کو برقرار رکھنا: یعنی (وضو یا غسل کے دوران) یہ نیت نہ کرے کہ اسے توڑے گا یہاں تک کہ اس کی ٹھہرات مکمل ہو جائے۔
- 6- وضو توڑنے والی چیزوں کا انقطاع، اور اس شرط سے سلس الہول کا مر یض اور مسخاضہ مستثنی ہیں۔
- 7- بول یا براز کی صورت میں وضو سے پہلے استنجایا استحمار کرنا۔
- 8- پانی کا طہور (پاک کرنے والا) اور مباح ہونا۔
- 9- جلد تک پانی کو پہنچنے سے روکنے والی چیز کا ازالہ۔
- 10- جس شخص کا وضو ہمیشہ ٹوٹ جاتا ہو اس کے لیے مزید ایک شرط یہ ہے کہ نماز کا وقت داخل ہو جائے۔  
وضو کے فرائض:
- 1- چہرے کا دھونا، کلی کرنا اور ناک میں پانی ڈال کر اسے صاف کرنا بھی اسی میں شامل ہے۔
- 2- دونوں ہاتھوں کو کھنیوں سمیت دھونا۔
- 3- پورے سر کا مسح کرنا، دونوں کانوں کا مسح بھی اسی میں شامل ہے۔

4- ٹخنوں تک پاؤں دھونا۔

5- اعضائے وضو کے درمیان ترتیب کا نتیجہ رکھنا۔

6- تسلسل: اعضائے وضو کو دھوتے وقت درمیان میں طویل فاصلہ نہ ہو۔  
وضو کا طریقہ:

1- بسم اللہ کہنا۔

2- ہتھیلیوں کو تین مرتبہ دھونا۔

3- چہرہ کو تین بار دھونا، چہرہ دھونے میں کلی کرنا اور ناک میں پانی ڈال کر  
اسے صاف کرنا بھی شامل ہے۔

4- کہنیوں کے ساتھ تین مرتبہ دونوں ہاتھوں کو دھونا اور پہلے دایاں ہاتھ  
دھونا پھر بایاں۔

5- کانوں کے ساتھ سر کا مسح کرنا۔

6- ٹخنوں کے ساتھ تین مرتبہ دونوں پیروں کو دھونا اور پہلے دایاں پیر  
دھونا پھر بایاں۔  
وضو کے نواقض:

- 1- سبیلین سے نکلنے والی چیز، جیسے: بول، براز اور ہوا۔
- 2- جسم سے کثیر مقدار میں نکلنے والی کوئی بخش چیز۔
- 3- نیند یا کسی اروجہ سے عقل کا زائل ہونا۔
- 4- آگے یا پیچھے کی شرم گاہ کو ہاتھ سے بغیر حائل کے چھونا۔
- 5- اونٹ کا گوشت کھانا۔
- 6- مرتد ہو جانا، اللہ ہمیں اور تمام مسلمانوں کو اس سے محفوظ رکھے۔
- ساتواں مسئلہ: مختلف فرم کے موزوں پر مسح کے احکام:
- 1- خف: چڑے وغیرہ کے موزے۔
- 2- جورب: اون یاروئی وغیرہ کے موزے۔
- موزوں پر مسح کرنے کے شرائط:
- 1- مکمل طہارت کے بعد موزے پہنا ہو۔
- 2- موزے سے قدم اور ٹھنڈھ کا جائیں۔
- 3- دونوں موزے پاک ہوں۔

4- مسح اس کے مقررہ وقت کے اندر کیا گیا ہو۔

5- مسح و ضویں کیا جائے غسل میں نہیں۔

6- موزہ حلال ہو، لہذا غصب کردہ یا مزدروں کے حق میں ریشم کے موزوں پر مسح کرنا جائز نہیں؛ کیوں کہ حرام چیز سے رخصت نہیں حاصل کی جاسکتی۔  
مسح کی مدت:

مقيم کے لیے: ایک دن اور ایک رات اور مسافر کے لیے تین دن اور تین راتیں۔

مسح کا طریقہ:

ہاتھ کو پانی سے بھگو کر پیروں کی انگلیوں سے پنڈلیوں تک موزوں کے اوپری حصے پر ایک مرتبہ مسح کیا جائے۔  
مسح کو باطل کرنے والی چیزیں:

1- مسح کی مدت کا ختم ہو جانا۔

2- دونوں موزوں کو یا کسی ایک موزے کو اتار دینا۔

3- حدث اکبر کا واقع ہونا۔  
موزوں پر مسح کرنے کا حکم:

مسح کرنا پیر دھونے سے افضل ہے کیوں کہ یہ اللہ تعالیٰ کی طرف سے  
رخصت ہے؛ اور اس سے نبی ﷺ کی اتباع اور اہل بدعت کی مخالفت ہوتی  
ہے۔

۳۔ بینڈج، پلاستر اور پٹیوں پر مسح کرنا:

عربی زبان میں 'جائز' کہتے ہیں اس پلاستر یا بینڈنگ کو جو جسم کی ٹوٹی ہوئی  
جگہوں پر باندھی جاتی ہے۔

اور عربی زبان میں 'عصائب' سے مراد کپڑے وغیرہ ہیں جو زخم، جلے  
ہوئے یا کچلے ہوئے حصوں پر لپیٹے جاتے ہیں۔

اور عربی زبان کے لفظ 'لصوق' کا اطلاق ان چیزوں پر ہوتا ہے جو بغرض  
علانج زخموں یا پھوڑوں پر چسپاں کی جاتی ہیں۔  
ان چیزوں پر مسح کرنے کا حکم:

ضرورت کے وقت جائز ہے بشرطیکہ ضرورت کی جگہ سے زیادہ کا مسح نہ کیا  
جائے۔

اور جب ضرورت ختم ہو جائے یا اتارنے پر کوئی مشقت یا ضرر لاحق نہ ہو تو  
جائز نہیں ہے۔

ان چیزوں پر مسح کرنے کا طریقہ:

ان کے ارد گرد کے حصہ کو دھویا جائے اور ان پر ہر طرف سے مسح کیا جائے۔ اور ان چیزوں کے اس حصہ کا مسح نہیں کیا جائے گا جو محل وضو کے علاوہ جسم کے بقیہ حصے پر ہو۔

### آٹھواں مسئلہ: تمیم کے احکام:

تمیم کا مطلب ہے بغرض طہارت ایک خاص انداز میں مٹی سے چہرہ اور ہتھیلیوں کا مسح کرنا۔  
تمیم کا حکم:

پانی نہ ہونے کی صورت میں یا پانی کا استعمال نہ کر پانے کی حالت میں وضو اور غسل کے بد لے تمیم کرنا واجب ہے۔  
تمیم کی مشروعیت کی حکمت:

تمیم امت محمدیہ کے خصائص میں سے ہے، یہ اللہ کا احسان اور اس کی جانب سے کشادگی ہے۔ پچھلی امتیوں میں یہ معروف نہیں تھا۔  
وہ حالات جن میں تمیم مشروع ہیں:

- 1- سفر یا حضر میں جب پانی ڈھونڈ کر بھی نہ ملے۔
- 2- جب اس کے پاس پانی ہو لیکن پینے یا پکانے کے لیے اس کی ضرورت ہو،

اگر اس سے وضو کر لے تو وہ خود یا کوئی دوسرا محترم انسان یا محترم حیوان پیاسا رہ سکتا ہو۔

3- جب پانی کے استعمال سے مرض کے بڑھ جانے یا شفایابی میں تاخیر ہونے کا ڈر ہو۔

4- جب بوجہ مرض حرکت نہ کر پانے کے سبب پانی استعمال کرنے سے عاجز ہو، کوئی اسے وضو کرانے والا بھی نہ ہو اور وقت کے نکل جانے کا ڈر ہو۔

5- جب پانی کے استعمال سے سردی لگ جانے کا ڈر ہو اور گرمی حاصل کرنے کا کوئی ذریعہ میسر نہ ہو تو تیم کر کے نماز پڑھے گا۔  
تیم کا طریقہ:

کھلی انگلیوں کے ساتھ دونوں ہاتھ مٹی پر مارے پھر پورے چہرے اور ہتھیلیوں پر مسح کرے۔

تیم کو باطل کرنے والی چیزیں:

1- پانی کا مل جانا اگر تیم پانی کی عدم موجودگی کی وجہ سے کیا گیا ہو، یا پانی کے استعمال پر قادر ہونا اگر تیم پانی استعمال نہ کر پانے کی وجہ سے کیا گیا ہو۔

2- وضو یا غسل کو باطل کرنے والی کسی بھی چیز سے تیم باطل ہو جاتا ہے

جیسے جنابت، حیض اور نفاس۔

جو پانی استعمال کرنے سے عاجز ہو اور تیم بھی نہ کر سکے اس کا حکم:

جسے پانی یا مٹی نہ مل سکے یا اس کی حالت ایسی ہو کہ پانی یا مٹی کو چھو نہیں سکتا ہو تو وہ اسی حالت میں بغیر وضو اور تیم کے نماز ادا کرے گا؛ کیونکہ اللہ تعالیٰ طاقت سے زیادہ مکلف نہیں کرتا۔ اور اگر بعد میں پانی اور مٹی مل جائیں، یا ان کے استعمال کی قدرت حاصل ہو جائے؛ تو وہ اپنی پڑھی ہوئی نماز کو نہیں دھرائے گا؛ کیوں کہ اس نے واجب ادا کر لیا۔ اللہ رب العزت فرماتا ہے:

﴿...فَاتَّقُواْ اللَّهَ مَا أُسْتَطَعْتُمْ...﴾

”... جہاں تک تم سے ہو سکے اللہ سے ڈرتے رہو...“ [التغابن: 16]۔

اور اللہ کے نبی ﷺ کا فرمان ہے: **إِذَا أَمَرْتُكُمْ بِأَمْرٍ فَأَتُوا مِنْهُ مَا أُسْتَطِعْتُمْ**۔ ”جب میں تمہیں کسی چیز کا حکم دوں تو مقدور بھراں کی بجا آوری کرو۔“<sup>۱</sup>

فالدہ: اگر جنابت کی وجہ سے تیم کیا ہو، پھر پانی مل جائے؛ تو غسل کرے۔

---

<sup>1</sup> صحیح بخاری: (7288)، صحیح مسلم: (6066)۔

## نوال مسئلہ: حیض و نفاس کے احکام:

1- حیض:

یہ ایک طبی اور فطری خون ہے جو مخصوص اوقات میں اندر وون رحم سے نکلتا ہے۔ اکثر ہر مہینے چھ یا سات دن نکلتا ہے؛ اور کبھی اس سے زیادہ یا کم بھی ہو سکتا ہے، عورت کی فطری ساخت کے مطابق اس کا مہینہ لمبا یا چھوٹا ہوتا ہے۔

### حیض کے احکام:

1- حالت حیض میں عورت نہ نماز پڑھے گی نہ روزہ رکھے گی اور نہ ہی اس کی نماز اور روزہ صحیح ہو گا۔

2- حیض سے پاک ہونے کے بعد حاضرہ روزے کی قضا کرے گی، نماز کی نہیں۔

3- اس کے لیے طواف کرنا جائز نہیں۔ اس حال میں نہ وہ قرآن بھی نہیں پڑھ سکتی ہے اور نہ مسجد میں بیٹھ سکتی ہے۔ 4- اس کے شوہر پر اس حالت میں اس سے جماع کرنا حرام ہے جب تک کہ اس کا حیض نہ رک جائے اور وہ غسل نہ کر لے۔

5- البتہ اس کا شوہر اس سے جماع کے علاوہ دیگر طریقوں سے لطف اندوں

ہو سکتا ہے جیسے بوس و کنار وغیرہ۔

6- حیض کی حالت میں عورت کو اس کا شوہر طلاق نہیں دے سکتا۔

ٹھہر سے مراد ہے خون کا رک جانا، چنانچہ جب خون ٹھم جائے تو عورت پاک ہو جاتی ہے اور اس کی مدت حیض پوری ہو جاتی ہے۔ اس وقت اس پر غسل واجب ہو جاتا ہے۔ پھر جو کچھ حیض کی وجہ سے حرام تھا وہ سب کر سکتے ہیں۔

اگر طہر کے بعد کوئی گدلا یا پیلا پانی دیکھے تو اس کا اعتبار نہ کرے۔

۲- نفاس:

یہ وہ خون ہے جو رحم مادر سے ولادت کے وقت اور اس کے بعد خارج ہوتا ہے، اور یہ وہ خون ہوتا ہے جو حمل کے دوران رحم میں رکا رہتا ہے۔

حیض کی طرح نفاس کی حالت میں بھی بجز جماع کے ہر طرح سے لطف اندوں ہونا حلال ہے۔

اور وہ ساری چیزیں حرام ہیں جو حیض کی حالت میں حرام ہوتی ہیں، جیسے جماع، نماز، روزہ، طلاق، طواف، قرآن پڑھنا اور مسجد میں رکنا۔ حیض کی طرح جب نفاس کا خون رک جائے تو غسل واجب ہو گا۔

حاضرہ ہی کی مانند روزے کی قضا کرے گی نماز کی نہیں۔

نفاس کی اکثر مدت چالیس دن ہے۔ لیکن اگر چالیس دن سے پہلے خون رک جائے تو بھی اس کی مدت نفاس ختم ہو جائے گی۔ چنانچہ وہ غسل کرے گی، نماز پڑھے گی اور وہ سب کچھ کرے گی جو اس کے لیے بسبب نفاس ممنوع تھا۔

### دوسری بحث: نماز کا بیان:

#### پہلا مسئلہ: اذان و اقامت کے احکام:

اذان سنہ 1 ہجری میں مشروع ہوئی۔ اذان کی وجہ مشروعیت یہ تھی کہ جب مسلمانوں کو اوقات معلوم کرنے میں دشواری محسوس ہوئی تو انہوں نے آپسی مشورے سے یہ طے کیا کہ اس کے لیے کوئی علامت اپنائی جائے، عبداللہ بن زید رضی اللہ عنہ کو خواب میں یہ اذان دکھائی گئی جسے وحی الی نے معتمد قرار دیا۔

اذان: یعنی نماز کے وقت کے داخل ہونے کی خبر دینا۔ اقامت: یعنی نماز شروع ہونے کی خبر دینا۔

اذان و اقامت فرض نمازوں میں مردوں کی جماعت کے لیے فرض کفایہ

ہیں۔ یہ اسلام کے ظاہری شعائر میں سے ہیں، اس لیے انہیں موقوف کرنا جائز نہیں۔

اذان کے شرائط:

1- موزن مرد ہو۔

2- اذان بالترتیب ہو۔

3- اذان تسلسل کے ساتھ ہو۔

4- اذان دخول وقت کے بعد دی جائے۔ اور اس شرط سے مستثنی ہیں: فجر اور جمعہ کی پہلی اذان۔  
اذان کی سنتیں:

1- دونوں انگلیاں دونوں کانوں میں ڈالنا۔

2- اول وقت میں اذان دینا۔

3- حی علی الصلاۃ اور حی علی الفلاح کہتے ہوئے دائیں اور بائیں مژن۔

4- موزن کا خوش نواہونا۔

5- اذان کے الفاظ ٹھہر ٹھہر کر کہے لیکن حد سے زیادہ نہ کھینچے۔

6-اذان کے ہر جملہ کے اخیر میں ٹھہرے۔

7-اذان دیتے وقت قبلہ رخ ہو۔

اذان کے جملے پندرہ ہیں، جیسا کہ بلال رضی اللہ عنہ نبی ﷺ کی موجودگی میں ہمیشہ یہی اذان کہتے تھے۔  
اذان کے الفاظ:

(اللہ اکبر) چار مرتبہ۔

(اَشْهَدُ اَنَّ لَا إِلَهَ إِلَّا اللَّهُ) دو مرتبہ۔

(اَشْهَدُ اَنَّ مُحَمَّدًا رَسُولُ اللَّهِ) دو مرتبہ۔

(حَمْدُ اللَّهِ الْعَظِيمِ) دو مرتبہ۔

(حَمْدُ اللَّهِ الْعَظِيمِ) دو مرتبہ۔

پھر (اللہ اکبر) دو مرتبہ۔

اخیر میں (لَا إِلَهَ إِلَّا اللَّهُ) ایک مرتبہ۔

اور فجر میں حی علی الفلاح کے بعد دو مرتبہ (الصلوٰۃ خیْرٌ مِنَ النَّوْمِ) کا اضافہ کرے؛ کیوں کہ اس وقت لوگ اکثر سور ہے ہوتے ہیں۔

اقامت کے جملے بارہ ہیں، اقامت کے جملے جلدی جلدی کہے، کیوں کہ اقامت کا مقصد مسجد میں موجود لوگوں کو آگاہ کرنا ہے، اس لیے اسے زیادہ کھینچنے کی ضرورت نہیں۔

اقامت کے الفاظ یوں ہیں:

(اللہ اکبر): دو مرتبہ۔

(أشهدُ أَن لَا إِلَهَ إِلَّا اللَّهُ) ایک مرتبہ۔

(أشهدُ أَنَّ مُحَمَّدَ رَسُولَ اللَّهِ) ایک مرتبہ۔

(حَمْدُ اللَّهِ عَلَى الصَّلَاةِ) ایک مرتبہ۔

(حَمْدُ اللَّهِ عَلَى الْفَلَاحِ) ایک مرتبہ۔

(قد قامت الصلاة): دو مرتبہ۔

(اللہ اکبر): دو مرتبہ۔

(لَا إِلَهَ إِلَّا اللَّهُ): ایک مرتبہ۔

اذان سنے والے کے لیے مستحب ہے کہ مؤذن کے الفاظ کو دھرائے، لیکن

(جی علی الصلاۃ) اور (جی علی الفلاح) کی جگہ (لا حُوْلَ وَلَا قُوَّةَ إِلَّا بِاللَّهِ) کہے۔ پھر نبی ﷺ پر درود بھیجے۔ اس کے بعد یہ دعا پڑھے: «اللَّهُمَّ رَبَّ هَذِهِ الدَّعْوَةِ التَّامَّةِ، وَالصَّلَاةِ الْقَائِمَةِ، آتِ مُحَمَّدًا الْوَسِيلَةَ وَالْفَضِيلَةَ، وَابْعِثْهُ مَقَامًا مَحْمُودًا الَّذِي وَعَدْتَهُ، إِنَّكَ لَا تُخْلِفُ الْمِيعَادَ». ”لے اللہ! اس دعوت کامل اور قائم ہونے والی نماز کے رب، تو محمد ﷺ کو خاص تقرب اور خاص فضیلت عطا کرو اور انھیں اس مقامِ محمود پر فائز فرم اجس کا تو نے ان سے وعدہ کیا ہے، یقیناً تو وعدہ خلافی نہیں کرتا۔“<sup>۱</sup>

اس کے بعد یہ دعا پڑھے: «رَضِيَتُ بِاللَّهِ رَبِّاً، وَبِالإِسْلَامِ دِيَنًا، وَبِمُحَمَّدٍ نَبِيًّا». (میں اللہ کے رب ہونے پر، اسلام کے دین ہونے پر، اور محمد ﷺ کے نبی ہونے پر راضی ہوں)

بلاعذر یا واپسی کی نیت کے بغیر اذان کے بعد مسجد سے نکلنا حرام ہے۔

<sup>۱</sup> ابن باز رحمہ اللہ اپنے مجموع الفتاوی (141/29) میں فرماتے ہیں: (نبیقی کے نزدیک جابر رضی اللہ عنہ سے بسند جید آپ کے قول (الذی وعدتہ) کے بعد (إنك لاتخلف الميعاد) کا اضافہ مروی ہے)۔

<sup>۲</sup> سنن ترمذی: (2635)

جمع میں الصلاتین کی صورت میں اذان ایک ہو گی اور اقامت ہر نماز کے لیے الگ الگ ہو گی [۔]

دوسرے مسئلہ: نماز کا مقام و مرتبہ اور اس کی فضیلت:

نماز شہادتین کے بعد اسلام کا سب سے اہم رکن ہے۔ اسلام میں اس کا خاص مقام و مرتبہ ہے، اللہ نے اسے میزانِ حکم کی رات آسمان میں اپنے رسول پر فرض کیا، جس سے اس کی عظمت، اللہ تعالیٰ کے ہاں اس کا مقام اور اس کی تاکیدی فرضیت ثابت ہوتی ہے۔

نماز کی فضیلت اور فرضیت کے بارے میں بہت سی حدیثیں وارد ہوئی ہیں۔

نماز کی فرضیت دین اسلام کے مشہور و معروف امور میں سے ہے۔

نماز کے واجب اور حتمی ہونے کے چند دلائل ذیل میں ذکر کیے جا رہے ہیں:

1- اللہ تعالیٰ کا فرمان ہے:

﴿...إِنَّ الْصَّلَاةَ كَانَتْ عَلَى الْمُؤْمِنِينَ كِتَبًا مَوْقُوتًا﴾

"...یقیناً نماز مونوں پر مقررہ و قتوں پر فرض ہے"۔ [النِّسَاء: 103] [یعنی

ان اوقات میں فرض ہے جو اللہ کے رسول ﷺ نے بیان فرمائے ہیں۔

2- فرمان الہی ہے:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءَ وَيُقِيمُوا الصَّلَاةَ...﴾

"اُنہیں (اس کے سوا) کوئی حکم نہیں دیا گیا تھا کہ اللہ کی عبادت کریں، اُس کے لیے دین کو خالص کرتے ہوئے، بالکل یکسو ہو کر، اور نماز قائم کریں..."

[البیتہ: 5]

3- فرمان باری تعالیٰ ہے:

﴿فَإِنْ تَابُوا وَأَقَامُوا الصَّلَاةَ وَآتُوا الزَّكَاةَ فَإِخْرَوْا نُكْمُ فِي الدِّينِ...﴾

"پھر اگر وہ توبہ کر لیں اور نماز قائم کریں اور زکوٰۃ ادا کریں تو وہ تمہارے دینی بھائی ہیں..." [التوہہ: 11]

4- جابر رضی اللہ عنہما سے مروی ہے کہ رسول اللہ ﷺ نے فرمایا: "إِنَّ بَيْنَ الرَّجُلِ وَبَيْنَ الشَّرِكِ وَالْكُفْرِ تَرْكُ الصَّلَاةِ". "بے شک آدمی اور

شرک و کفر کے درمیان (فاصلہ مٹانے والا عمل) نماز کا ترک کرنا ہے۔“<sup>۱</sup>

5- بریدہ رضی اللہ عنہ کی حدیث ہے کہ رسول کریم ﷺ نے ارشاد فرمایا: «الْعَهْدُ الَّذِي يَبْيَنُنَا وَبَيْنَهُمُ الصَّلَاةُ، فَمَنْ تَرَكَهَا فَقَدْ كَفَرَ». ”ہمارے اور ان (کافروں) کے درمیان فرق نماز کا ہے، تو جس نے نماز چھوڑ دی اس نے کفر کیا۔“<sup>۲</sup>

جو شخص نماز کے وجوب کا انکار کرے اس کے کافر ہونے پر علماء کا اجماع ہے۔ اور جو شخص لا پرواہی اور سستی میں نماز چھوڑے تو صحیح قول کے مطابق وہ بھی کافر ہے، اس کی دلیل مذکورہ صحیح حدیث ہے اور اس پر صحابہ کرام کا اجماع بھی ہے۔

تیسرا مسئلہ: نماز کے شرائط:

۱- دخول وقت:

کیونکہ اللہ رب العالمین کا فرمان ہے:

---

۱ صحیح مسلم: (82)

۲ سنن ترمذی: (265) اور امام ترمذی نے فرمایا: حسن صحیح غریب۔ البانی نے اسے صحیح الترغیب والترحیب میں صحیح قرار دیا ہے۔

﴿...إِنَّ الصَّلَاةَ كَانَتْ عَلَى الْمُؤْمِنِينَ كِتَبًا مَوْفُوتًا﴾

"...یقیناً نماز مونوں پر مقررہ وقت پر فرض ہے"۔ [النساء: 103] یعنی متعینہ اوقات میں فرض ہے۔

فرض نمازوں کے اوقات حسب ذیل ہیں:

ا- نمازِ فجر: طلوعِ فجر سے لے کر طلوعِ شمس تک۔

ب- نمازِ ظہر: زوالِ شمس سے کراس وقت تک جب ہر چیز کا سایہ لمبائی میں اس کے برابر ہو جائے۔

ج- نمازِ عصر: ظہر کا وقت نکنے سے لے کر سورج زرد ہونے تک اور اضطراری وقت سورج ڈوبنے تک۔

د- نمازِ مغرب: سورج ڈوبنے سے لے کر لالِ شفق غائب ہونے تک۔

ه- نمازِ عشا: لالِ شفق غائب ہونے سے لے کر آدھی رات تک۔

۲- شرم گاہ کی ستر پوشی:

شرم گاہ سے مراد جسم کا وہ حصہ ہے جسے ڈھانکنا ضروری ہے اور جس کے کھلنے پر شرم آئے۔ مرد کی شرم گاہ ناف سے گٹھنے تک ہے، اور عورت نماز کی

حالت میں سوائے چہرے کے اپنا پورا جسم ڈھانکے گی۔ البتہ غیر محروم کے سامنے اپنے چہرے کا بھی پرداہ کرے گی۔

۳- نجاست سے اجتناب:

نجاست سے مراد چند مخصوص گندگیاں ہیں جن کے ساتھ نماز نہیں ہوتی؛ جیسے بول و براز اور خون وغیرہ، یہ گندگیاں جسم، جگہ اور کپڑے پر نہ ہوں۔

۴- قبلہ کی جانب رخ کرنا۔

قبلہ کعبہ شریف کو کہتے ہیں، اس کو قبلہ اس لئے کہا جاتا ہے کیونکہ لوگ اس کی جانب رخ کرتے ہیں۔

استقبال قبلہ کے بغیر نماز صحیح نہیں ہوتی۔ کیونکہ اللہ تعالیٰ کافرمان ہے:

﴿...وَحَيْثُ مَا كُنْتُمْ فَوَلُواْ وُجُوهَكُمْ شَطَرَهُ...﴾

"... اور جہاں کہیں تم ہو اپنے چہرے اسی طرف کیا کرو... " [البقرة: ۱۴۴]

۵- نیت:

نیت کے لغوی معنی ہیں ارادہ کے، اور شریعت کی اصطلاح میں نیت کا مطلب ہے اللہ تعالیٰ کی قربت حاصل کرنے کے لیے کسی عبادت کو انجام دینے کا عزم کرنا۔ نیت دل میں ہوتی ہے، زبان سے نیت کرنے کی ضرورت نہیں،

بلکہ یہ بدعت ہے۔

چو تھا مسئلہ: نماز کے اركان:

نماز کے اركان چودہ ہیں:  
پہلا رکن: اگر استطاعت ہو تو کھڑا ہونا۔

کیونکہ اللہ تعالیٰ فرماتا ہے:

﴿...وَقُومُوا لِلَّهِ قَنِيتِينَ﴾

”... اور اللہ کے آگے ادب سے کھڑے رہا کرو“۔ [البقرة: 238] عمران رضی اللہ عنہ سے مرنوگا راویت ہے: «صَلَّ قَائِمًا، فَإِنْ لَمْ تَسْتَطِعْ فَقَاعِدًا، فَإِنْ لَمْ تَسْتَطِعْ فَعَلَ جَنْبِ». ”کھڑے ہو کر نماز پڑھو، اگر کھڑے ہونے کی طاقت نہ ہو تو بیٹھ کر پڑھو اور اگر بیٹھ کر بھی پڑھنے کی طاقت نہ ہو تو پہلو کے بل لیٹ کر پڑھو“۔<sup>۱</sup>

یعنی اگر کسی مرض کی وجہ سے کھڑا ہونے کی طاقت نہ ہو تو بیٹھ کر یا پہلو کے بل جیسے ممکن ہو نماز ادا کرے۔ ڈرا ہوا، ننگا انسان اور جسے کسی علاج کے تحت

<sup>1</sup> صحیح بخاری: (1117)۔

بیٹھنا یا لیٹنا پڑے یہ سب مریض کے حکم میں ہیں۔ اسی طرح اگر امام راتب کھڑے ہو کر نماز پڑھانے سے قاصر ہو تو اس کے پیچے نماز پڑھنے والے سارے مقتدی امام کی اتباع میں بیٹھ کر ہی نماز ادا کریں گے۔ رہی بات نوافل کی تو استطاعت ہوتے ہوئے بھی بیٹھ کر پڑھنا جائز ہے لیکن ایسی صورت میں کھڑے ہو کر نماز پڑھنے کی طرح ثواب نہیں ملے گا۔

دوسرا رکن: نماز کے شروع میں تکبیر تحریمہ:

اللہ کے نبی ﷺ کا فرمان ہے: «ثُمَّ اسْتَقْبِلِ الْقِبْلَةَ، وَكَبَرٌ». "پھر قبلہ کی جانب منہ کرو اور تکبیر کو۔" <sup>۱</sup>

تکبیر تحریمہ میں (اللہ اکبر) کہنا ضروری ہے، اس کے علاوہ کچھ اور کہنا کافی نہیں ہو گا۔

تیسرا رکن: سورہ فاتحہ کی تلاوت:

اللہ کے نبی ﷺ کا فرمان ہے: «لَا صَلَاةَ لِمَنْ لَمْ يَقْرَأْ بِفَاتِحَةِ الْكِتَابِ». "اس شخص کی نماز نہیں جس نے سورۃ الفاتحہ نہیں پڑھی۔" <sup>۲</sup>

چوتھا رکن: ہر رکعت میں رکوع کرنا:

<sup>۱</sup> صحیح بخاری: (6251)، صحیح مسلم: (884)۔

<sup>۲</sup> صحیح بخاری: (756)، صحیح مسلم: (872)۔

کیونکہ اللہ رب العزت فرماتا ہے:

﴿يَا أَيُّهَا الَّذِينَ آمَنُوا ارْكُعُوا وَاسْجُدُوا...﴾

"اے ایمان والو! رکوع اور سجدہ کرو..." [انج: 77]

پانچواں اور چھٹا رکن:

رکوع سے سراٹھنا اور حالت قیام کی طرح سیدھے کھڑے ہو جانا؛ کیوں کہ آپ ﷺ یہ عمل ہمیشہ کرتے رہے۔

اور غلط طریقے سے نماز پڑھنے والے شخص سے فرمایا: «ثُمَّ ارْفَعْ حَتَّى تَعْتَدِلَ قَائِمًا». "پھر (اپنا سر) اٹھاؤ بیہاں تک کہ سیدھے کھڑے ہو جاؤ"۔<sup>۱</sup>  
ساتوں رکن: سات اعضا کے بل سجدہ کرنا:

سات اعضا یہ ہیں: پیشانی اور اس کے ساتھ ناک، دونوں ہاتھ، دونوں گٹھنے اور دونوں قدموں کی انگلیاں۔ اللہ کے نبی ﷺ کا فرمان ہے: «أَمِرْنَا أَنَّ سَجْدَةَ عَلَى سَبْعَةِ أَعْظُمٍ: الْجَبَّةَ، وَأَشَارَ بِيَدِهِ عَلَى أَنْفِهِ، وَالْكَفَّيْنِ، وَالرُّكْبَيْنِ، وَأَطْرَافِ الْقَدَمَيْنِ». <sup>۱</sup> ہمیں سات ہڈیوں پر سجدہ کرنے کا حکم دیا گیا ہے: پیشانی۔ اور آپ نے اپنی ناک کی طرف اشارہ کیا۔، دونوں ہتھیلیاں،

<sup>۱</sup> صحیح بخاری: (793)، صحیح مسلم: (398)۔

دونوں گھٹھنے اور دونوں قدموں کی انگلیاں ۔<sup>۱</sup>

آٹھواں رکن: سجدہ سے سر اٹھانا اور دونوں سجدوں کے درمیان بیٹھنا:

عائشہ رضی اللہ عنہا کی حدیث ہے: «كَانَ النَّبِيُّ ﷺ إِذَا رَفَعَ رَأْسَهُ مِنَ السَّجْدَةِ، لَمْ يَسْجُدْ حَتَّى يَسْتَوِيَ جَالِسًا». «بَنِي طَمْرَةَ إِلَيْهِمْ جَبَ سَجْدَهُ سَرِّ اٹھاتے تو اس وقت تک دوسرا سجدہ نہیں کرتے جب تک سیدھے بیٹھنے جاتے۔»<sup>۲</sup>

نواں رکن: تمام ارکان کو اطمینان کے ساتھ انجام دینا:

اور اطمینان سے مراد ٹھہراؤ ہے گرچہ تھوڑی دیر کے لیے ہی کیوں نہ ہو، اللہ کے رسول ﷺ نے غلط طریقے سے نماز پڑھنے والے شخص سے فرمایا: «حَتَّى تَطْمَئِنَّ». «یہاں تک کہ تم مطمئن ہو جاؤ۔»<sup>۳</sup>  
دسواں اور گیارہواں رکن:

آخری تہجد اور اس کے لیے بیٹھنا، ابن مسعود رضی اللہ عنہ سے مرفوعاً مروی ہے: «إِذَا صَلَّى أَحَدُكُمْ فَلَيُقْلِّ: التَّحْيَاتُ لِلَّهِ وَالصَّلَوَاتُ

<sup>۱</sup> صحیح بخاری: (812)، صحیح مسلم: (490)۔

<sup>۲</sup> صحیح مسلم: (498)۔

<sup>۳</sup> صحیح بخاری: (724)، صحیح مسلم: (398)۔

وَالْطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَىٰ عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّداً عَبْدُهُ وَرَسُولُهُ». جب تم میں سے کوئی نماز پڑھے تو یہ دعا کہے: "تمام قولی، فعلی اور مالی عبادات اللہ کے لیے خاص ہیں۔ اے نبی! آپ پر اللہ کی رحمت، سلامتی اور برکتیں ہوں، نیز ہم پر اور اللہ کے (دوسرا) تیک بندوں پر بھی سلامتی ہو۔ میں گواہی دیتا ہوں کہ اللہ کے سوا کوئی معبدود برحق نہیں اور میں گواہی دیتا ہوں کہ محمد ﷺ اللہ کے بندے اور اس کے رسول ہیں"۔<sup>۱</sup>

بارہواں رکن: آخری نتشہد میں نبی ﷺ پر درود بھیجننا:

اس کے لیے صرف اتنا کہنا کافی ہے: «اللَّهُمَّ صَلِّ عَلَى مُحَمَّدٍ»، «اللَّهُمَّ صَلِّ عَلَى مُحَمَّدٍ»<sup>۲</sup> اور اس سے زیادہ کہنا سنت ہے۔

تیرہواں رکن: تمام ارکان کو بالترتیب انجام دینا:

کیوں کہ آپ ﷺ انہیں ترتیب کے ساتھ انجام دیتے تھے، اور آپ نے فرمایا: «صَلُّوا كَمَا رَأَيْتُمُونِي أُصَلِّي». تم اسی طرح نماز پڑھو جس طرح تم

<sup>۱</sup> صحیح بخاری: (797)، صحیح مسلم: (402)۔

<sup>۲</sup> سنن ترمذی: (839)۔

نے مجھے نماز پڑھتے دیکھا ہے۔“ اور آپ نے غلط طریقے سے نماز پڑھنے والے کو اسی ترتیب سے نماز سکھائی تھی۔  
چودھو ان رکن: سلام پھیرنا:

اللہ کے نبی ﷺ کا فرمان ہے: «وَخَتَّامُهَا التَّسْلِيمُ»، ”اور اس کا اختتام سلام کے ساتھ ہوتا ہے۔“ نیز آپ نے فرمایا: «وَتَخْلِيلُهَا التَّسْلِيمُ»۔ ”نماز سے حلال ہونے کا ذریعہ سلام پھیرنا ہے۔“<sup>۱</sup>

پانچواں مسئلہ: نماز کے واجبات:

نماز کے واجبات آٹھ ہیں:

- 1- تکبیر تحریمہ کے علاوہ ساری تکبیریں۔
- 2- رکوع میں ایک بار «سُجْحَانَ رَبِّيَ الْعَظِيمَ» کہنا۔ یہ دعا تین بار کہنا سنت اور کمال کا ادنیٰ درجہ اور دس مرتبہ کہنا اعلیٰ درجہ ہے۔
- 3- امام اور منفرد دونوں کا رکوع سے سرا اٹھانے کے بعد «سَمَحَ اللَّهُ لِمَنْ

<sup>۱</sup> صحیح بخاری: (6008)۔

<sup>۲</sup> صحیح بخاری: (1110)۔

حَمَدَهُ» کہنا۔

4- رکوع کے بعد سیدھے کھڑے ہونے کی حالت میں «رَبَّنَا وَلَكَ الْحَمْدُ» کہنا۔

5- سجدہ میں ایک بار «سُبْحَانَ رَبِّ الْأَعْلَى» کہنا، اور تین بار کہنا مسنون ہے۔

6- دونوں سجدوں کے درمیان ایک بار «رَبِّ اغْفِرْ لِي» کہنا، اور تین بار کہنا مسنون ہے۔

7- پہلا تہشید؛ جس میں یہ دعا بڑھے: «الْتَّحَيَّاتُ لِلَّهِ، وَالصَّلَوَاتُ وَالظَّيَّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهُدُ أَنَّ لَا إِلَهَ إِلَّا اللَّهُ وَأَشْهُدُ أَنَّ مُحَمَّداً عَبْدُهُ وَرَسُولُهُ». ”تمام قولی، فعلی اور مالی عبادات اللہ کے لیے خاص ہیں۔ اے نبی! آپ پر اللہ کی رحمت، سلامتی اور برکتیں ہوں، نیز ہم پر اور اللہ کے (دوسرے) نیک بندوں پر بھی سلامتی ہو۔ میں گواہی دیتا ہوں کہ اللہ کے سوا کوئی معبود برحق نہیں اور میں گواہی دیتا ہوں کہ محمد ملّٰیٰ اللہ کے

بندے اور اس کے رسول ہیں۔<sup>۱</sup>

8- پہلے تہذیب کے لیے بیٹھنا۔

چھٹا مسئلہ: نماز کی سنتیں:

سنت چھوڑنے کی وجہ سے نماز باطل نہیں ہوتی۔ سنتیں دو قسم کی ہیں: قولی اور فعلی۔

پہلی قسم: قولی سنتیں:

1- دعائے شنا، اس کے کئی الفاظ وارد ہوئے ہیں، جن میں سے ایک یہ ہے: «سُبْحَانَكَ اللَّهُمَّ وَحْمَدِكَ، وَتَبَارَكَ اسْمُكَ، وَتَعَالَى جَدُّكَ، وَلَا إِلَهَ إِلَّا  
غَيْرُكَ». "اے اللہ! تو پاک ہے، تیری ہی تعریف ہے، تیرا نام با برکت ہے،  
تیری شان سب سے اوپری ہے اور تیرے سوا کوئی معبود برحق نہیں ہے"۔<sup>۲</sup>

2- سورہ فاتحہ سے قبل اللہ تعالیٰ سے پناہ مانگنا، یعنی «أَعُوذُ بِاللَّهِ مِنَ الشَّيْطَانِ  
الرَّجَّمِ» کہنا۔

<sup>۱</sup> صحیح بخاری: (835)۔

<sup>۲</sup> صحیح بخاری: (743)، صحیح مسلم: (399)۔

- 3- تلاوت سے پہلے بسملہ، یعنی ”بِسْمِ اللّٰہِ الرَّحْمٰنِ الرَّحِیْمِ“ کہنا۔
- 4- رکوع اور سجده میں ایک سے زائد بار تسبیح پڑھنا۔
- 5- ایک سے زائد بار ”رَبِّ اغْفِرْ لِي“ دونوں سجدوں کے درمیان ”رَبِّ اغْفِرْ لِي“ پڑھنا۔
- 6- یہ کہنا: «مَلْءَ السَّمَاوَاتِ، وَمَلْءَ الْأَرْضِ، وَمَلْءَ مَا بَيْنَهُمَا، وَمَلْءَ مَا شِئْتَ مِنْ شَيْءٍ بَعْدُ»، «مَلْءَ السَّمَاوَاتِ، وَمَلْءَ الْأَرْضِ، وَمَلْءَ مَا بَيْنَهُمَا، وَمَلْءَ مَا شِئْتَ مِنْ شَيْءٍ بَعْدُ»، «رَبَّنَا لَكَ الْحَمْدُ»، «رَبَّنَا وَلَكَ الْحَمْدُ»۔ پڑھنے کے بعد<sup>1</sup>
- 7- سورہ فاتحہ کے بعد (کسی سورہ) کی تلاوت کرنا۔
- 8- آخری تشهد میں یہ دعا پڑھنا: «اللَّٰهُمَّ إِنِّي أَعُوذُ بِكَ مِنْ عَذَابِ جَهَنَّمَ، وَمِنْ عَذَابِ الْقَبْرِ، وَمِنْ فِتْنَةِ الْمَحْيَا وَالْمَمَاتِ، وَمِنْ فِتْنَةِ الْمَسِيحِ الدَّجَالِ». یعنی ”اے اللہ! میں تیری پناہ چاہتا ہوں جہنم کے عذاب سے، قبر کے عذاب سے، زندگی اور موت کے فتنے سے، اور مسیح دجال کے فتنے

<sup>1</sup> سنن ترمذی: (266)۔

سے ۱۰۔ اور اس کے علاوہ آخری تشهد کی دیگر دعائیں پڑھنا۔

دوسری قسم: فعلی سنتیں:

1- چار جگہوں پر دونوں ہاتھ کا نوں یا کندھوں کے برابر اٹھانا:

ا۔ تکبیر تحریمہ کے وقت۔

ب۔ رکوع میں جاتے وقت۔

ج۔ رکوع سے اٹھتے وقت۔

د۔ تیسری رکعت کے لیے اٹھتے وقت۔

2- حالت قیام میں، رکوع سے پہلے ہو یا رکوع کے بعد، دایاں ہاتھ کو بائیں

ہاتھ پر سینہ کے اوپر رکھنا۔

3- سجدہ کی جگہ پر نگاہ رکھنا۔

4- سجدہ کے دوران بازوؤں کو پہلوؤں سے دور رکھنا۔

5- سجدوں کے دوران رانوں کو پیٹ سے دور رکھنا۔

---

۱۔ صحیح مسلم: (588)۔

6- نماز کے تمام جلسہ میں (باہمیں) پیر کو بچھائے رکھنا سوائے تین اور چار رکعتوں والی نماز کے آخری تشهد میں رکعتوں والی نماز کے آخری تشهد کے۔

7- تین یا چار رکعتوں والی نماز کے آخری تشهد میں تورک کرنے۔

ساتواں مسئلہ: نماز پڑھنے کا طریقہ:

1- نبی ﷺ جب نماز کے لیے کھڑے ہوتے تو قبلہ رخ ہو کر اپنے دونوں ہاتھوں کو اٹھاتے اور ہتھیلی کا اندر ورنی حصہ قبلہ کی طرف رکھتے اور کہتے: «اللہ اکبر»۔

2- پھر باہمیں ہاتھ کو دائیں ہاتھ سے کپڑ کر سینے پر رکھتے۔

3- پھر دعائے استغفار پڑھتے جو ہمیشہ ایک ہی نہیں ہوتی تھی۔ اس سلسلہ میں جتنی دعائیں آپ سے ثابت ہیں وہ سب پڑھنا جائز ہے۔ ان میں سے ایک دعا یہ ہے: «سُبْحَانَكَ اللَّهُمَّ وَبِحَمْدِكَ، وَتَبَارَكَ اسْمُكَ، وَتَعَالَى جَدُّكَ، وَلَا إِلَهَ إِلَّا أَنْتَ». اے اللہ! تو پاک ہے، تیری ہی تعریف ہے، تیرا نام بارکت ہے، تیری شان سب سے اوپری ہے اور تیرے سوا کوئی معبود برحق نہیں ہے۔"

4- پھر کہتے: «أَعُوذُ بِاللَّهِ مِنَ الشَّيْطَانِ الرَّجِيمِ، يَسِّمِ اللَّهُ الرَّحْمَنُ الرَّحِيمُ»۔

5- پھر سورہ فاتحہ پڑھتے اور اس کو ختم کرنے کے بعد آمین کہتے۔

6- پھر جتنا میسر ہوتا اتنا قرآن کی تلاوت کرتے، فجر، مغرب اور عشاء کی پہلی دور کعتوں میں اونچی آواز میں تلاوت کرتے، اور ان کے علاوہ میں سری تلاوت کرتے۔ آپ کی پہلی رکعت ہمیشہ دوسری رکعت سے لمبی ہوتی۔

7- پھر رفع الیدين کرتے جیسا کہ شروع میں رفع الیدين کیا تھا، پھر (اللہ اگبر) کہتے ہوئے رکوع میں جاتے پھر کھلی انگلیوں کے ساتھ دونوں ہاتھوں کو دونوں گھٹنوں پر رکھتے، پیٹھ کو سیدھا اور سر کو اس کے بالکل برابر رکھتے نہ اور پر نہ نیچے، اور ایک مرتبہ یہ دعا پڑھتے: «سُبْحَانَ رَبِّ الْعَظِيمِ» مرّہ، "پاک ہے میرا رب، جو بڑی عظمت والا ہے"۔ اور تین مرتبہ کہنا کمال کا ادنیٰ درجہ ہے جیسا کہ پہلے گزر ہے۔

8- پھر «سَمِعَ اللَّهُ لِمَنْ حَمِدَهُ»، «وَسَمِعَ اللَّهُ لِمَنْ حَمَدَهُ»، کہتے ہوئے سر اٹھاتے، اور رفع الیدين کرتے جیسے رکوع میں جاتے وقت رفع الیدين کرتے تھے۔

9- پھر سید ہے کھڑے ہو کر یہ دعا کہتے: «اللَّهُمَّ رَبَّنَا وَلَكَ الْحَمْدُ، حَمْدًا كَثِيرًا طَيِّبًا مُبَارَّكًا فِيهِ، مَلْءُ السَّمَاءِ، وَمَلْءُ الْأَرْضِ، وَمَلْءُ مَا بَيْنَهُمَا، وَمَلْءُ مَا شِئْتَ مِنْ شَيْءٍ بَعْدُ، أَهْلَ الشَّنَاءِ وَالْمَجْدِ، أَحَقُّ مَا قَالَ الْعَبْدُ، وَكُلُّنَا لَكَ عَبْدٌ، لَا مَانِعَ لِمَا أَعْطَيْتَ، وَلَا مُعْطِيَ لِمَا مَنَعْتَ، وَلَا يَنْفَعُ ذَا الْجَدَّ مِنْكَ الْجَدُّ». ”اے اللہ! ہمارے رب! تیرے ہی لیے ہر قسم کی بارکت اور اچھی تعریف ہے، اتنی زیادہ کہ جس سے آسمان بھر جائیں، زمین بھر جائے اور جو کچھ ان دونوں کے درمیان ہے وہ سب بھر جائے اور اس کے بعد ہر وہ چیز بھی بھر جائے جو تو چاہے، اے تعریف اور بزرگی کے لائق! سب سے سچی بات جو بندے نے کہی۔ جب کہ ہم سب تیرے ہی بندے ہیں۔ (یہ ہے کہ): اے اللہ! جو تو عطا فرمائے اسے کوئی روکنے والا نہیں اور جو تورو کے لئے اسے کوئی دینے والا نہیں۔ اور کسی صاحبِ حیثیت کو اس کی حیثیت تیرے ہاں کوئی فائدہ نہیں دے سکتی۔“ آپ دیر تک اس حالت میں کھڑے رہتے۔

10- پھر تکبیر کہتے ہوئے سجدہ میں جاتے، اور اس جگہ رفع الیدين نہیں

۱ سنن ابو داود: (5168)

کرتے، پیشانی، ناک، دونوں ہاتھوں، گھٹنوں اور پیروں کی انگلیوں کے بل سجدہ کرتے، ہاتھ اور پیر کی انگلیاں قبلہ کی طرف ہوتیں، پیٹھ سیدھی رکھتے، پیشانی اور ناک زمین پر رکھتے، کہنیوں کو اٹھا کر ہتھیلیوں کے بل سجدہ کرتے، بازوں کو پہلوں سے اور پیٹ کو رانوں سے دور رکھتے اور رانوں کو پنڈلیوں سے اٹھا کر رکھتے اور سجدہ کے دوران ایک مرتبہ کہتے: «سُبْحَانَ رَبِّ الْأَعْلَى»، اور تین مرتبہ کہنا کمال کا ادنیٰ درجہ ہے جیسا کہ پہلے گزر چکا ہے۔ اس کے علاوہ دیگر وارد دعائیں بھی پڑھی جاسکتی ہیں۔

11- پھر اللہ اکبر کہتے ہوئے سراٹھاتے، پھر بایاں پیر بچھا کر اس پر بیٹھ جاتے اور دایاں پیر کھڑا رکھتے، پھر ہاتھوں کو رانوں پر رکھتے اور یہ دعا پڑھتے: «اللَّهُمَّ اغْفِرْ لِي، وَارْحَمْنِي، وَاجْبُرْنِي، وَاهْدِنِي، وَارْزُقْنِي». ”اے اللہ! میری مغفرت فرمادے، مجھ پر رحم فرم، میرا نقصان پورا کر دے، مجھے ہدایت دے اور مجھے رزق عطا کر۔“

12- پھر تکبیر کہتے ہوئے سجدہ میں جاتے اور دوسری رکعت کو پہلی رکعت

۱ سنن ترمذی: (284)۔

ہی کی طرح ادا کرتے۔

13- پھر تکبیر کہتے ہوئے اپنا سرا اٹھاتے اور گھٹنوں اور رانوں کے سہارے تلووں کے بل کھڑے ہوتے۔

14- مکمل کھڑے ہو جانے کے بعد تلاوت شروع کرتے اور دوسری رکعت بھی پہلی رکعت کی طرح ادا کرتے۔

15- پھر بائیں پیر کو بچھا کر پہلے تشهد کے لیے بیٹھتے جیسے دونوں سجدوں کے درمیان بیٹھتے۔

دایاں ہاتھ دائیں ران پر اور بایاں ہاتھ بائیں ران پر رکھتے، اور دائیں ہاتھ کے انگوٹھے اور درمیانی انگلی سے حلقہ کی شکل بنا کر شہادت کی انگلی سے اشارہ کرتے اور اس کی طرف دیکھتے ہوئے یہ دعا پڑھتے: «السَّمَاءُ لِلَّهِ وَالصَّلَوَاتُ وَالطَّيِّبَاتُ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهَدُ أَنَّ مُحَمَّداً عَبْدُهُ وَرَسُولُهُ» "ساری تظییمات، سب دعائیں اور تمام پاکیزہ اقوال و اعمال اللہ کے لئے ہیں، اے نبی آپ پر سلام ہو، اللہ

کی رحمت اور اس کی برکت نازل ہو، سلام ہو ہم پر اور اللہ کے نیک بندوں پر، میں گواہی دیتا ہوں کہ اللہ کے سوا کوئی معبد برق نہیں، اور گواہی دیتا ہوں کہ بے شک محمد (صلی اللہ علیہ وسلم) اللہ کے بندے اور اس کے رسول ہیں"۔ آپ پہلے تشهد میں مختصر بیٹھتے۔

16- پھر تکبیر کہتے ہوئے کھڑے ہوتے اور تیسری اور چوتھی رکعتیں پہلی دور کعتوں سے ہلکی ادا کرتے۔ ان میں بھی سورہ فاتحہ پر ہتھے۔

17- پھر تورک کے ساتھ آخری تشهد میں بیٹھتے۔ تورک کا طریقہ یہ ہے کہ نمازی اپنے بائیں پیر کو بچھا کر دائیں پیر کے نیچے سے نکالے اور دائیں پیر کو کھڑا کہتے ہوئے زمین پر بیٹھے۔

18- پھر تشهد اول ہی کی طرح تشهد اخیر کی دعا پر ہتھے۔ اس تشهد میں درود بھی پڑھے: «اللَّهُمَّ صَلِّ عَلَى مُحَمَّدٍ وَعَلَى آلِ مُحَمَّدٍ، كَمَا صَلَّيْتَ عَلَى آلِ إِبْرَاهِيمَ، إِنَّكَ حَمِيدٌ حَمِيدٌ، وَبَارِكْ عَلَى مُحَمَّدٍ وَعَلَى آلِ مُحَمَّدٍ، كَمَا بَارَكْتَ عَلَى آلِ إِبْرَاهِيمَ، إِنَّكَ حَمِيدٌ حَمِيدٌ». اے اللہ! رحمت نازل فرما محمد (صلی اللہ علیہ وسلم) پر اور آل محمد (صلی اللہ علیہ وسلم) پر جیسے تو نے رحمت نازل فرمائی ابراہیم علیہ السلام پر اور آل ابراہیم علیہ السلام پر، یقیناً تو قابل تعریف، بڑی شان والا ہے۔ اور

برکت نازل فرما محمد ﷺ پر اور آل محمد ﷺ پر جیسے تو نے برکت نازل فرمائی  
ابراہیم علیہ السلام پر اور آل ابراہیم علیہ السلام پر، یقیناً تو قابل تعریف، بڑی  
شان والا ہے۔"

19- اس تہہد میں جہنم کے عذاب، قبر کے عذاب، زندگی اور موت کے  
فتنه، اور مسیح دجال کے فتنہ سے اللہ کی پناہ مانگے۔ اس کے بعد کتاب و سنت میں  
وارد دیگر کوئی بھی دعا کی جاسکتی ہے۔

20- پھر دائیں طرف یہ کہتے ہوئے سلام پھیرے: «السَّلَامُ عَلَيْكُمْ  
وَرَحْمَةُ اللَّهِ»، اور اسی طرح بائیں طرف بھی سلام پھیرے۔ قبلہ رخ ہو کر  
سلام شروع کرتے اور پورے طور پر چہرہ کو گھماتے۔

آٹھواں مسئلہ: نماز کے دوران مکروہ چیزیں:

1- بلا ضرورت ادھر ادھر دیکھنا۔

2- آسمان کی طرف نگاہ اٹھانا۔

3- بغیر ضرورت کے آنکھیں بند کرنا۔

4- سجدہ کے دوران بازوں کو بچھانا۔

5- بلاوجہ ناک اور منہ کو ڈھانکنا۔

6- قضاۓ حاجت کی شدید حاجت کے وقت یا ایسے کھانے کی موجودگی میں نماز ادا کرنا جس کی اشتہا ہو۔

7- سجدہ کے دوران اگر ناک یا پیشانی پر کچھ لگ جائے تو اسے صاف کرنا، البتہ نماز سے فارغ ہونے کے بعد ایسا کرنے میں کوئی حرج نہیں۔

8- قیام کی حالت میں بلا ضرورت دیوار وغیرہ پر ٹیک لگانا۔

نوال مسئلہ: نماز کو باطل کرنے والی چیزیں:

1- کھانا پینا۔

2- نماز کے باہر کی باتیں۔

3- ہنسی اور قہقہہ۔

4- جان بوجھ کر کسی رکن یا واجب کو ترک کرنا۔

5- جان بوجھ کر کسی رکن یا رکعت کا اضافہ کرنا۔

6- جان بوجھ کر امام سے پہلے سلام پھیرنا۔

7- نماز کے باہر کی غیر ضروری مسلسل حرکتیں۔

8- نماز کی کسی شرط کے منافی کوئی کام کرنا؛ جیسے وضو ٹوٹنا، جان بوجھ کر ستر کھولنا، بلا ضرورت جسم کو قبلہ سے زیادہ پھیر دینا اور نیت ختم کرنا۔

دسوال مسئلہ: سجدہ سہو:

سہو کے معنی ہیں بھولنے کے، اور نماز میں نبی ﷺ سے بھی سہو ہوا ہے کیوں کہ بھولنا انسانی فطرت کا تقاضا ہے۔ آپ ﷺ سے سہو کا صدور اس لیے ہوا تاکہ امت محمدیہ پر نعمت الہی اور دین اسلام کی کمکیل ہو سکے، اور امت سہو کی صورت میں آپ ﷺ کے اس حکم کی پیروی کر سکے جو آپ نے مقرر فرمایا۔

سجدہ سہو کے اسباب:

1- پہلی حالت:

نماز میں افعال یا اقوال کا اضافہ:

1- افعال کا اضافہ: اگر یہ افعال نماز کی جنس سے ہوں تو سجدہ سہو کیا جائے گا؛ جیسے بیٹھنے کے بجائے کھڑا ہو جانا، کھڑا ہونے کے بجائے بیٹھ جانا یا زائد رکوع یا سجدہ کر لینا۔

ب-اقوال کا اضافہ: جیسے رکوع اور سجدہ میں قرآن پڑھنا۔  
ایسا کرنے والے کے لیے سجدہ سہو کرنا مستحب ہوگا۔

### 2-دوسری حالت:

نماز میں بھول کر کمی کرنا، اور یہ دو طرح سے ہو سکتا ہے:

ا- کوئی رکن ترک کر دینا: اگر یہ رکن تکبیر تحریمہ ہو تو نماز درست ہی نہیں ہو گی، نتیجہ سجدہ سہو کا کوئی فائدہ نہیں ہوگا۔ اور اگر کوئی دوسرا رکن ترک کرے اور دوسری رکعت کی قرات شروع کرنے سے پہلے یاد آجائے تو دوبارہ اس رکن کو اور اس رکعت کے دیگر اعمال کو ادا کرنا واجب ہو گا۔

اور اگر دوسری رکعت کی قرات شروع کرنے کے بعد یاد آئے تو وہ رکعت باطل ہو گی اور اگلی رکعت اس کے قائم مقام ہو گی۔

ب- کوئی واجب ترک کرنا: جیسے تشهد اول بھول جائے یا رکوع کی تسبیح چھوٹ جائے تو اس حالت میں سجدہ سہو کرے گا۔

### 3- تیسری حالت: شک:

جیسے اگر کسی کو ظہر میں شک ہو جائے کہ تین پڑھی یا چار تو اس حالت میں:

ا- اگر اسے ظن غالب حاصل ہو تو اس کے مطابق عمل کرے گا اور سجدہ سہو کرے گا۔

ب- اگر ظن غالب نہ حاصل ہو سکے تو جس پر یقین ہو (یعنی اقل مقدار) اس کا اعتبار کرے گا اور سجدہ سہو کرے گا۔

اگر شک نماز کے بعد ہو یا وہ بہت زیادہ شکوک کا شکار ہوتا ہو تو اس طرح کے کسی شک پر توجہ نہ دے۔

فائدہ: اگر نماز میں کوئی کمی یا شک ہو اور ظن غالب حاصل نہ ہو پائے تو سجدہ سہو سلام سے پہلے ہو گا۔ اور اگر کوئی زیادتی ہو یا شک ہونے کی صورت میں ظن غالب پر عمل کیا ہو تو سجدہ سہو سلام کے بعد ہو گا۔ اس معاملے میں ان شاء اللہ تعالیٰ و سعٰت ہے۔

**گیارہواں مسئلہ: نماز کے ممنوع اوقات:**

اصل یہ ہے کہ نماز ہر وقت جائز ہے، لیکن شریعت نے بعض اوقات میں نماز کو ممنوع قرار دیا ہے جو کہ حسب ذیل ہیں:

1- فجر کے بعد سے اس وقت تک جب دیکھنے میں سورج زمین سے ایک

نیزہ کے بقدر بلند ہو جائے۔

2- جب سورج آسمان کے پیچوں پنج ہو یہاں تک کہ ڈھل جائے۔ اور یہ سب سے مختصر ممنوعہ وقت ہے۔

3- عصر کی نماز سے غروب شش تک، اور یہ سب سے لمبا ممنوعہ وقت ہے۔

وہ نمازیں جو ممنوعہ اوقات میں بھی پڑھی جا سکتی ہیں:

1- فرض نمازوں کی قضا۔

2- اسباب والی نمازیں، جیسے تحریۃ المسجد، سنت طواف، گرہن اور جنازہ کی نمازیں۔

3- نماز فجر کے بعد سنت فجر کی قضا۔

بارہواں مسئلہ: نماز باجماعت:

مسجد میں باجماعت نماز ادا کرنا اسلام کے عظیم شعائر میں سے ایک ہے، تمام مسلمانوں کا اس بات پر اتفاق ہے کہ مسجدوں میں باجماعت پنج وقت نمازیں ادا کرنا، ہم اور عظیم ترین عبادتوں میں سے ہے، بلکہ یہ اسلام کا عظیم ترین شعیرہ

ہے۔

## ۱- نماز با جماعت کا حکم:

جن مردوں کے پاس کوئی عذر نہ ہوان پر نج و قتہ نمازیں با جماعت مسجدوں میں ادا کرنا فرض عین ہے۔ خواہ وہ حضر میں ہوں یا سفر میں۔ امن و امان کی حالت میں ہوں یا خوف کی۔

کتاب و سنت کے نصوص اور شروع سے آج تک ہر زمانے میں مسلمانوں کا عمل جماعت کے وجوہ کی دلیل ہے۔

قرآنی دلائل میں سے ایک دلیل اللہ تعالیٰ کا یہ فرمان ہے:

﴿وَإِذَا كُنْتَ فِيهِمْ فَأَقْمِتَ لَهُمُ الصَّلَاةَ فَلَتَقْعُدُ طَالِبَةً مِنْهُمْ مَعَكَ...﴾

"جب تم ان میں ہو اور ان کے لئے نماز کھڑی کرو تو چاہئے کہ ان کی ایک جماعت تمہارے ساتھ کھڑی ہو..." [النساء: 102]۔ یہ آیت جماعت کے وجوہ کی تاکید پر دلالت کرتی ہے، کیوں کہ حالت خوف میں بھی مسلمانوں کو جماعت چھوڑنے کی اجازت نہیں دی گئی۔ اگر جماعت واجب نہ ہوتی تو خوف اس کے لیے سب سے بڑا عذر ہوتا۔ بلکہ جماعت کے سلسلہ میں سستی کرنا

منافقوں کی ایک مشہور ترین صفت ہے۔

سنن کے ذخیرہ میں بہت ساری حدیثیں موجود ہیں، جن میں سے ایک

یہ حدیث ہے جو صحیح مسلم میں آئی ہے **أَنَّ رَجُلًا أَعْمَى قَالَ: يَا رَسُولَ اللَّهِ، لَيْسَ لِي قَائِدٌ يَقُوْدِنِي إِلَى الْمَسْجِدِ، فَسَأَلَهُ أَنْ يُرَخِّصَ لَهُ أَنْ يُصَلِّي فِي يَيْتِيهِ، فَرَخَصَ لَهُ، فَلَمَّا وَلَّى دَعَاهُ فَقَالَ: «هَلْ تَسْمَعُ التَّدَاءَ؟» قَالَ: نَعَمْ، قَالَ: «فَأَجِبْ». کہ ایک نایبنا شخص نے اللہ کے رسول ﷺ سے کہا: اے اللہ کے رسول، مجھے مسجد تک لانے والا کوئی نہیں، انہوں نے آپ سے گھر میں نماز پڑھنے کی اجازت مانگی تو آپ نے اجازت دے دی، جب وہ جانے لگا تو آپ نے اسے واپس بلا کر پوچھا: ”کیا تمہیں اذان سنائی دیتی ہے؟“، کہا: ہاں، آپ نے فرمایا: ”تو اذان کا جواب دو اور مسجد میں حاضر ہو۔“**

یہ آدمی نایبنا تھا اور اسے کافی دقوں کا سامنا تھا پھر بھی آپ ﷺ نے اسے اذان کا جواب دینے اور مسجد میں آ کر بجماعت نماز ادا کرنے کا حکم دیا۔ یہ نماز بجماعت کے وجوب کی دلیل ہے۔

---

صحیح مسلم: (1484)۔

۲- جس چیز کے ملنے سے جماعت مل جاتی ہے:

اگر امام کے ساتھ ایک رکعت مل جائے تو جماعت مل جاتی ہے۔ اللہ کے نبی ﷺ کا فرمان ہے: «مَنْ أَدْرَكَ رَكْعَةً مِنَ الصَّلَاةِ فَقَدْ أَدْرَكَ الصَّلَاةَ»۔

”جس نے نماز کی ایک رکعت پالی یقیناً اس نے نماز پالی۔“<sup>۱</sup>

۳- جس چیز کے ملنے سے رکعت مل جاتی ہے:

رکوع کے ملنے سے رکعت مل جاتی ہے۔ چنانچہ جب مسبوق امام کو رکوع کی حالت میں پائے تو اس پر واجب ہے کہ کھڑے کھڑے تکبیر تحریکہ پڑھے پھر دوبارہ تکبیر کہتے ہوئے رکوع میں چلا جائے۔ اور حالت قیام میں اگر تکبیر تحریکہ پر اکتفا کر لے تو کوئی حرج نہیں۔

۴- جن اعذار کی وجہ سے جماعت چھوڑنا جائز ہے:

۱- ایسا مرض جس کی وجہ سے جمعہ اور جماعت میں حاضری میں مشقت لا

حق ہو۔

۲- جب قضائے حاجت کی شدید ضرورت ہو۔ کیوں کہ اس حال میں نماز کے دوران خشوع و خضوع ممکن نہیں اور اس سے جسم کو نقصان بھی پہنچتا ہے۔

---

<sup>۱</sup> صحیح بخاری: (609)، صحیح مسلم: (602)۔

3- جب انسان کو سخت بھوک لگی ہو یا کھانے کی اشتها ہو اور کھانا حاضر ہو، لیکن شرط یہ ہے کہ اسے عادت یا جماعت چھوڑنے کا بہانہ بنالے۔

4- جب نفس یا مال وغیرہ کے بارے میں یقینی خوف لاحق ہو۔

تیر ہواں مسئلہ: صلاة الخوف (ڈر کی حالت میں پڑھی جانے والی نماز):

ہر جائز لڑائی جیسے کافروں، باغیوں اور محاربین کے خلاف لڑائی کے دوران صلاة الخوف مشرع ہے، جیسا کہ اللہ تعالیٰ کافرمان ہے:

﴿...إِنَّ خَفْشَمُ أَنْ يَقْتَلَنَّكُمُ الَّذِينَ كَفَرُوا...﴾

”...اگر تمہیں ڈر ہو کہ کافر تمہیں ستائیں گے...“ [النساء: 101] ان پر ان باقی لوگوں کو بھی قیاس کیا جائے گا جن سے لڑائی کرنا جائز ہے۔

صلاۃ الخوف کی دو شرطیں ہیں:

1- دشمن ایسا ہو کہ اس سے جنگ کرنا جائز ہو۔

2- نماز کے دوران مسلمانوں پر دشمن کے حملہ کا ڈر ہو۔

صلاۃ الخوف کی ادائیگی کا طریقہ:

اس کے کئی طریقے ہیں، سب سے مشہور طریقہ کا ذکر سہل بن سعد رضی اللہ عنہ کی حدیث میں آیا ہے: أَنَّ طَائِفَةً صَفَّتْ مَعَ التَّبِيِّنَ، وَطَائِفَةً وِجَاهَ الْعَدُوِّ، فَصَلَّى بِالَّتِي مَعَهُ رَكْعَةً، ثُمَّ ثَبَّتَ قَائِمًا، وَأَتَمُوا لِأَنفُسِهِمْ، ثُمَّ انْصَرَفُوا، وَصَفُّوا وِجَاهَ الْعَدُوِّ، وَجَاءَتِ الطَّائِفَةُ الْأُخْرَى، فَصَلَّى بِهِمُ الرَّكْعَةَ الَّتِي بَقِيَتْ مِنْ صَلَاتِهِ، ثُمَّ ثَبَّتَ جَالِسًا، وَأَتَمُوا لِأَنفُسِهِمْ، ثُمَّ سَلَّمَ بِهِمْ۔ ایک جماعت نے نبی ﷺ کے ساتھ صاف بندی کی اور ایک جماعت دشمن کے سامنے صاف آ را ہوئی۔ جو جماعت آپ ﷺ کے ساتھ تھی، اسے آپ ﷺ نے ایک رکعت پڑھائی۔ پھر آپ کھڑے رہے اور صحابہ نے خود اپنی نماز پوری کی۔ پھر وہ چلے گئے اور دشمن کے سامنے صاف آ را ہو گئے۔ اب دوسری جماعت آئی، تو آپ ﷺ نے انہیں نماز کی باقی رکعت پڑھائی۔ پھر آپ بیٹھے رہے اور صحابہ نے خود اپنی نماز پوری کی۔ پھر آپ نے ان کے ساتھ سلام پھیرا۔<sup>۱</sup>

صلات الخوف سے مستفاد ہاتھیں:

1- اسلام میں نماز اور بالخصوص نماز با جماعت کی اہمیت، کیونکہ یہ ان

<sup>1</sup> صحیح بخاری: (4130)، صحیح مسلم: (842)۔

نازک حالات میں بھی ساقط نہیں ہوتی۔

2- اس امت سے تنگی اور دشواری کو دور کر دیا گیا، شریعت اسلامیہ کی آسانی اور اس کا ہر زمانہ اور ہر جگہ کے لیے مناسب ہونا۔

3- شریعت اسلامیہ کا کمال، جس نے ہر حالت کے لیے حسب حال مناسب حکم نافذ کیا ہے۔

چودہواں مسئلہ: جمعہ کی نماز:

1- اس کا حکم:

نماز جمعہ ہر عاقل، بالغ اور مسلمان مرد پر فرض ہے جو مقیم اور غیر معذور

ہو۔

کیونکہ اللہ رب العزت فرماتا ہے:

﴿يَتَأَيَّهَا الَّذِينَ ءَامَنُوا إِذَا نُودِي لِلصَّلَاةِ مِنْ يَوْمِ الْجُمُعَةِ فَأَسْعَوْا إِلَى ذِكْرِ اللَّهِ وَذَرُوا الْبَيْعَ ذَلِكُمْ خَيْرٌ لَّكُمْ إِنْ كُنْتُمْ تَعْلَمُونَ ﴾

”اے ایمان والو! جب جمعہ کے دن نماز کے لئے اذان دی جائے تو اللہ کے ذکر کی طرف چل پڑو اور خرید و فروخت چھوڑ دو، یہی تمہارے لئے بہتر ہے اگر

تم جانتے ہو۔” [الجمعة: 9]-

اور اللہ کے نبی ﷺ کا فرمان ہے: «لَيَنْتَهِيَنَّ أَقْوَامٌ عَنْ وَدْعِهِمْ  
الْجُمُعَاتِ، أَوْ لَيَخْتِمَنَّ اللَّهُ عَلَى قُلُوبِهِمْ، ثُمَّ لَيَكُونُنَّ مِنَ الْغَافِلِينَ»۔  
”خبردار! لوگ جمعہ چھوڑنے سے باز آ جائیں، ورنہ اللہ تعالیٰ ان کے دلوں پر مہر  
لگادے گا اور پھر وہ غالفوں میں سے ہو جائیں گے۔“

۲- نماز جمعہ کی صحت کے شرائط:

1) وقت: اس کا وقت وہی ہے جو نماز ظہر کا ہے۔ چنانچہ نہ توجمعہ کی نماز ظہر  
کی نماز کے وقت سے پہلے صحیح ہو گی اور نہ ہی اس کے بعد۔

2) جماعت کے ساتھ ادا کرنا، اور صحیح قول کے مطابق جماعت کی اقل  
تعداد تین ہے۔ چنانچہ نہ اکیلے شخص کی جمعہ صحیح ہو گی اور نہ دلوگوں کی۔

3) نمازی ایسی دلائی رہائشوں میں رہنے والے ہوں جن میں عام طور سے  
لوگ رہتے ہیں، چاہے سمنٹ کے ہوں یا مٹی یا پتھر وغیرہ کے۔ اس لیے خیموں  
میں رہنے والے بادیہ نشینوں کی جمعہ نہیں ہو گی جو کسی ایک جگہ نہیں ٹھہر تے  
 بلکہ جہاں بھی انہیں مویشیوں کے لیے چارہ مل جاتا ہے وہیں منتقل ہو جاتے

---

۱ صحیح مسلم: (865)-

ہیں۔

4) جمعہ کی نماز سے پہلے دو خطبے ہوں؛ کیوں کہ نبی ﷺ ان دو خطبوں کی پابندی کرتے تھے۔

۳- جمعہ کے دونوں خطبوں کے ارکان:

۱- اللہ تعالیٰ کی حمد و شاہادت میں۔

۲- نبی ﷺ پر درود پھیجنा۔

۳- تقویٰ کی وصیت کرنا۔

۴- قرآن کریم کی کچھ آیتیں تلاوت کرنا۔

۵- وعظ و نصیحت کرنا۔

۶- جمعہ کے دونوں خطبوں سے متعلق مستحب باتیں:

۱- منبر پر خطبہ دینا۔

۲- دونوں خطبوں کے درمیان تھوڑی دیر بیٹھنا۔ ۳- مسلمانوں اور ان کے حکمرانوں کے لیے دعا کرنا۔

۴- مختصر خطبہ دینا۔

5- منبر پر چڑھتے وقت خطیب کالوگوں کو سلام عرض کرنا۔

5- جمعہ کے دن کے مستحب اعمال:

1- مساوک کرنا۔

2- اگر میسر ہو تو خوشبو لگانا۔

3- جمعہ کے لیے جلدی نکلنا۔

4- پیدل مسجد جانا، اور سواری کا استعمال نہ کرنا۔

5- امام کے قریب بیٹھنا۔

6- دعا کرنا۔

7- سورہ کہف کی تلاوت کرنا۔

8- نبی ﷺ پر درود بھیجننا۔

6- جو جمعہ میں حاضر ہو اس کے لیے منوع چیزیں:

1- خطبہ کے دوران بات کرنا حرام ہے، کیونکہ نبی ﷺ نے فرمایا: «إِذَا قُلْتَ لِصَاحِبِكَ يَوْمَ الْجُمُعَةِ: أَنْصُتْ، وَالْإِمَامُ يَخْطُبُ، فَقَدْ لَغُوتَ»۔

"جب جمعہ کے دن امام خطبہ دے رہا ہو اور تم اپنے پاس بیٹھے ہوئے آدمی سے

کہو کہ ”خاموش ہو جاؤ“، تو (ایسا کہہ کر) تم نے خود ایک لغو حرکت کی۔“ یعنی تم نے لغوبات کی اور لغو سے مراد گناہ ہے۔

2- گردنوں کو پھلانگ کر آگے جانا مکروہ ہے، لیکن اگر امام ہو یا سامنے کی طرف کوئی خالی جگہ ہو اور وہاں پہنچنے کا کوئی دوسرا راستہ نہ ہو تو کوئی حرج نہیں۔

### جمعہ کوپانا:

جو امام کے ساتھ دوسری رکعت کا رکوع پاجائے اس نے جمعہ پالیا، اس لیے وہ دور رکعت پوری کرے گا۔ جسے دوسری رکعت کا رکوع نہیں ملا اس کی جمعہ فوت ہو گئی چناچہ وہ چار رکعت ظہراً دا کرے گا۔ اسی طرح اگر کسی کی جمعہ نیند وغیرہ کی وجہ سے فوت ہو جائے تو وہ بھی چار رکعت ظہراً دا کرے گا۔

### پندرہواں مسئلہ: مغذوروں کی نماز:

ا: مریض کی نماز:

1- مریض پر واجب ہے کہ وہ اپنی استطاعت کے مطابق نماز دا کرے۔  
جب تک ہوش باقی ہوتا تک نماز میں تاخیر کرنا جائز نہیں۔

---

۱ صحیح بخاری: (934)، صحیح مسلم: (851)۔

۲- مریض کیسے نماز ادا کرے گا؟

۱- اگر مریض بلا کسی نقصان یا مشقت کے کھڑا ہو کر نماز ادا کر سکے تو اس کے لیے کھڑا ہو کر نماز ادا کرنا اور رکوع و سجدہ کرنا ضروری ہے۔

۲- اگر قیام کی استطاعت ہو لیکن رکوع یا سجدہ کرنے میں دقت ہو تو کھڑے ہو کر اشارہ سے رکوع کرے گا اور بیٹھے بیٹھے اشارہ سے سجدہ کرے گا۔

۳- اگر کھڑا ہو کر نماز پڑھنے سے قاصر ہو تو بیٹھ کر ہی نماز ادا کرے گا۔ سنت یہ ہے کہ چار زانو بیٹھے اور اشارہ سے رکوع کرے۔ اگر ممکن ہو تو زمین پر سجدہ کرے ورنہ اشارہ ہی سے سجدہ کرے اور سجدہ کے دوران رکوع سے زیادہ جھکے۔

۴- اگر بیٹھ کر بھی نماز ادا کرنے سے عاجز ہو تو قبلہ رخ ہو کر پہلو کے بل لیٹ کر نماز ادا کرے۔ دائیں پہلو کے بل ادا کرنا افضل ہے اگر ممکن ہو، اس حالت میں رکوع و سجدہ اشارہ سے کرے گا۔

۵- اگر پہلو کے بل بھی نماز ادا کرنا ممکن نہ ہو تو پیٹھ کے بل لیٹ کر نماز ادا کرے گا، پیر قبلہ کی طرف ہوں گے اور اشارہ سے رکوع و سجدہ کرے گا۔

6- اگر رکوع و سجده کے دوران جسم سے اشارہ کرنے میں دشواری ہو تو سر سے اشارہ کرے گا، اگر اس میں بھی مشقت ہو تو اشارہ بھی ساقط ہو جائے گا، اور نماز کے تمام اعمال دل سے ادا کرے گا، چنانچہ رکوع، سجده اور جلسہ کی نیت کر کے تمام اذکار کہتے ہوئے اپنی حالت ہی میں نماز ادا کرے گا۔

7- نماز کی جن جن شرطوں کی استطاعت ہو انہیں ادا کرے گا، جیسے قبلہ رخ ہونا، پانی سے وضو کرنا یا اگر یہ ممکن نہ ہو تو تیم کرنا، نجاستوں کو دور کرنا اور اگر کسی نجاست سے پاکی حاصل کرنے میں کوئی دشواری ہو تو یہ شرط ساقط ہو جائے گی اور مریض اپنی حالت کے مطابق نماز ادا کرے گا البتہ نماز کو مؤخر نہیں کرے گا۔

8- سنت یہ ہے کہ مریض قیام اور رکوع کی حالت میں چار زانو بیٹھے اور دیگر حالتوں میں پیر بچھا کر بیٹھے۔  
ب: مسافر کی نماز:

1- مسافر بھی معدور لوگوں میں سے ہے، اس کے لیے مشروع ہے کہ چار رکعت والی نماز کو قصر کر کے دور کعت پڑھے۔ کیونکہ اللہ رب العزت فرماتا ہے:

﴿وَإِذَا ضَرَبْتُمْ فِي الْأَرْضِ فَلَيْسَ عَلَيْكُمْ جُنَاحٌ أَنْ تَقْصُرُوا  
مِنَ الْأَصْلَوْقِ...﴾

"جب تم سفر میں جا رہے ہو تو تم پر نمازوں کے قصر کرنے میں کوئی گناہ  
نہیں..." [النساء: 101]-

انس بن مالک رضی اللہ عنہ سے روایت ہے، انہوں نے کہا: «خَرَجْنَا مَعَ  
النَّبِيِّ ﷺ مِنَ الْمَدِينَةِ إِلَى مَكَّةَ، فَكَانَ يُصَلِّي رَكْعَتَيْنِ رَكْعَتَيْنِ، حَتَّى  
رَجَعْنَا إِلَى الْمَدِينَةِ». "ہم نبی ﷺ کے ساتھ مدینہ سے مکہ کے سفر پر نکلے،  
آپ دو دور کوت نمازوں کرتے رہے یہاں تک کہ ہم مدینہ والپیں آگئے" ۔<sup>۱</sup>

قصر کی شروعات شہر کی آبادی سے نکلنے کے بعد ہو گی؛ کیوں کہ اللہ تعالیٰ نے  
قصر کو اس کے لیے جائز قرار دیا ہے جو زمین میں سفر کرے، آبادی سے نکلنے سے  
پہلے انسان مسافر شمار نہیں ہوتا اور اس لیے بھی کہ نبی ﷺ (شہر سے) کوچ  
کرنے کے بعد ہی قصر کرتے تھے۔

2- جب مسافر تقریباً 80 کلومیٹر کی مسافت طے کرنے کی نیت کرے تو

<sup>۱</sup> صحیح بخاری: (1081)، صحیح مسلم: (693)۔

اس کے لیے قصر کرنا جائز ہے۔

3- مسافرو اپسی میں اپنے شہر میں داخل ہونے تک قصر کر سکتا ہے۔

4- جب مسافر کسی شہر میں پہنچے اور وہاں ٹھہرنا چاہے تو اس کی تین حالتیں ہو سکتی ہیں:

ا) چار دن سے زیادہ ٹھہر نے کی نیت ہو؛ اس حالت میں پہلے دن ہی سے اسے پوری نماز پڑھنی ہے اور سفر کی کوئی رخصت اسے حاصل نہیں ہوگی۔

ب) چار دن یا اس سے کم ٹھہر نے کی نیت ہو تو قصر کر سکتا ہے اور سفر کی دیگر رخصتیں بھی اسے حاصل ہوں گی۔

ج) اس کے رکنے کی کوئی مدت متعین نہ ہو، ہو سکتا ہے ایک دن ٹھہرے اور یہ بھی ممکن ہے کہ اگر جگہ موزوں ہو تو دس دن تک قیام کرے یا کسی علاج یا کسی سے ملنے کی غرض سے آیا ہو اور جب مقصد پورا ہو جائے تو واپس چلا جائے۔ ایسی حالت میں لوٹ آنے تک قصر کرنا اور سفر کی رخصتوں سے مستفید ہونا جائز ہے گرچہ چار دن سے بھی زیادہ رکنے۔

5- جب مسافر کسی مقیم امام کے پیچھے نماز پڑھے تو اس پر پوری نماز پڑھنا

واجب ہو گا گرچہ اسے امام کے ساتھ صرف آخری تشریف ملا ہو۔

6- جب مقیم کسی قصر کرنے والے مسافر کے پیچھے نماز پڑھے تو مقیم پر واجب ہے کہ امام کے سلام پھیرنے کے بعد نماز پوری کرے۔

### سولہواں مسئلہ: عیدین کی نماز:

مسلمانوں کی عیدین اللہ تعالیٰ کی طرف سے مشروع کردہ ہیں، نہ کہ ان کی اپنی ایجاد کردہ۔ ان کی صرف دو ہی عیدین ہیں: عید الفطر اور عید الاضحی۔ برخلاف کفار کی عیدوں اور بدعتی عیدوں کے جنہیں اللہ تعالیٰ نے مشروع کیا ہے اور نہ ہی ان کا حکم دیا ہے بلکہ لوگوں نے خود سے انہیں ایجاد کر لیا ہے۔ عیدین کی نماز کا حکم:

عیدین کی نماز فرض کفایہ ہے، نبی ﷺ اور خلفائے راشدین رضی اللہ عنہم ہمیشہ یہ نماز ادا کرتے رہے۔ یہ دین کی نشانیوں اور ظاہری شعائر میں سے ہے۔

نماز عیدین کا وقت: نماز عید کا وقت اس وقت شروع ہوتا ہے جب سورج ایک نیزہ کے بقدر بلند ہو جائے، یعنی طلوع آفتاب کے تقریباً 15 منٹ کے بعد اور زوال آفتاب کے وقت ختم ہوتا ہے۔

نماز عیدین کا طریقہ:

1- پہلی رکعت میں تکبیر تحریمہ کے بعد عائے شناپڑھ کر چھ تکبیریں کہے، ہر تکبیر کے ساتھ ہاتھ اٹھائے اور تکبیروں کے درمیان حمد و شنا اور درود پڑھے، پھر اعوذ باللہ اور بسم اللہ پڑھ کر تلاوت شروع کرے۔

2- دوسری رکعت میں تکبیر انتقال کے بعد پانچ تکبیریں کہے، پھر اعوذ باللہ اور بسم اللہ کہہ کر تلاوت شروع کرے۔ پہلی رکعت میں سورہ اعلیٰ اور دوسری رکعت میں سورہ غاشیہ پڑھنا مستحب ہے۔

3- سلام پھیرنے کے بعد امام منبر پر چڑھے، خطبہ جمعہ کی طرح دو خطبے دے اور دونوں خطبوں کے درمیان تھوڑی دیر بیٹھے۔  
عید کی سنتیں:

ا- غسل۔

ب- صفائی سترہ اور خوشبو کا استعمال۔

ج- عید الفطر کے لیے نکلنے سے پہلے کھانا اور عید الاضحی میں اگر قربانی کا جانور ہو تو نماز کے بعد اس کا گوشت کھانا۔

د- پیدل چل کر جانا۔

۵- ایک راستہ سے جانا اور دوسرے راستے سے واپس آنا۔

۶- مقتدی کے لیے مستحب ہے کہ عید گاہ جلدی پہنچنے کہ امام کے لئے۔  
تکبیر کہنا:

دونوں عید کی راتوں، ذوالحجہ کے دس دنوں اور تشریق کے دنوں (11، 12، 13 ذوالحجہ) میں تکبیر کہنا سنت ہے، اور تکبیر کی دو قسمیں ہیں:

پہلی قسم: تکبیر مطلق: جس کا کوئی متعین وقت نہیں۔

1: عید الفطر میں یہ تکبیر عید کی رات کو غروب آفتاب سے شروع اور نماز عید کے شروع ہونے پر ختم ہوتی ہے۔

2: اور عید الاضحی میں ذوالحجہ کی پہلی رات کو غروب آفتاب سے شروع ہوتی اور ایام تشریق کے آخری دن غروب آفتاب پر ختم ہوتی ہے۔

دوسری قسم: تکبیر مقید: یہ تکبیر فرض نمازوں کے بعد کہی جاتی ہے۔

1: غیر محرم یہ تکبیر یوم عرفہ کی فجر سے ایام تشریق کے آخری دن کی عصر تک کہے گا۔

2: اور محرم کے لیے اس تکبیر کا وقت عید کے دن کی ظہر کی نماز سے ایام

تشریق کے آخری دن کی عصر تک ہے۔

ستر ہواں مسئلہ: نماز کسوف (گرہن کی نماز):

خسوف اور کسوف کے معنی:

خسوف: رات کے وقت چاند کا کلی یا جزوی طور پر بے نور ہونا۔

اور کسوف: دن میں سورج کی پوری یا کچھ روشنی کا ختم ہونا۔

نماز کسوف کا حکم:

نماز کسوف سنت مؤکدہ ہے، اس کی دلیل نبی ﷺ کا عمل ہے، جب آپ کے عہد میں سورج گہن ہوا تو آپ نے نماز کسوف ادا کی۔ اس کی ایک دلیل یہ بھی ہے کہ آپ نے اس کا حکم بھی دیا، نیز اس کی مشروعیت پر علماء کا اجماع ہے۔  
نماز کسوف کا وقت:

گہن لگنے سے لے کر روشن ہونے یعنی گہن دور ہونے تک۔

صلاتہ کسوف کا طریقہ:

یہ دور کعت والی نماز ہے جس میں بلند آواز سے تلاوت کی جاتی ہے، اور اس

کا طریقہ حسب ذیل ہے:

۱۔ تکبیر تحریکہ، ثنا، اعوذ باللہ، بسم اللہ اور سورہ فاتحہ کے بعد لمبی لمبی تلاوت

کرے۔

ب۔ پھر لمبارکوں کو عکرے۔

ج۔ رکوع سے اٹھ کر ”سمع اللہ میں حمزة“، کہنے کے بعد پھر سورہ فاتحہ پڑھے اور اس بار کی تلاوت پہلی بار سے مختصر ہو۔

د۔ پھر لمبارکوں کرے لیکن پہلے سے کم۔

ه۔ پھر رکوع سے اٹھ کر ”سمع اللہ میں حمزة“، کہے۔

و۔ پھر دو لمبے سجدے کرے۔

ز۔ پھر دو سری رکعت کے لیے کھڑا ہو اور دو سری رکعت پہلی رکعت ہی کی طرح پڑھے لیکن اس میں طول پہلی رکعت کی بہ نسبت کم ہو۔  
کسوف کی نماز کی سنتیں:

ا) ”الصلوة جامعۃ“، کہہ کر اس کا اعلان کیا جائے۔

ب) جماعت کے ساتھ ادا کی جائے۔

ج) قیام، رکوع اور سجود کو لمبا کرے۔

د) دو سری رکعت پہلی سے مختصر ہو۔

ہ) نماز کے بعد وعظ و نصیحت کی جائے، نیکیوں پر ابھارا جائے اور برا نیکوں

سے روکا جائے۔

و) بکثرت دعا، گریہ وزاری، استغفار اور صدقہ کیا جائے۔

### اٹھار ہوال مسئلہ - نماز استسقا:

1) استسقا کے معنی ہیں قحط سالی میں اللہ تعالیٰ سے بارش طلب کرنے کے۔

نماز استسقا کی مشروعیت کا وقت:

جب سوکھا پڑ جائے، بارش رک جائے اور اس کی وجہ سے نقصان پہنچے تو نماز استسقا پڑھنا شروع ہے، ایسی حالت میں لوگوں کو اللہ تعالیٰ کی بارگاہ میں خوب گریہ وزاری کرنی چاہیے اور ہر قسم کی انکساری و عاجزی کا مظاہرہ کرتے ہوئے بارش کی دعا کرنی چاہیے:

ا۔ کبھی نماز بجماعت میں یا کبھی اکیلے۔

ب۔ کبھی خطیب خطبہ جمعہ میں دعا کریں اور مسلمان ان کی دعا پر آمین کہیں۔

ج۔ کبھی عام اوقات میں بغیر نماز اور بغیر خطبہ کے بھی دعا کرنی چاہیے۔  
نماز استسقا کا حکم:

جب سبب موجود ہو تو نماز استسقا پڑھنا سنت مؤکدہ ہے کیوں کہ نبی ﷺ

نے یہ نماز پڑھی ہے جیسا کہ عبد اللہ بن زید رضی اللہ عنہ کی حدیث میں ہے: «خَرَجَ النَّبِيُّ ﷺ إِلَى الْمُصَلَّى، فَاسْتَسْقَى، وَاسْتَقْبَلَ الْقِبْلَةَ، وَقَلَّبَ رِدَاءُهُ، وَصَلَّى رَكْعَتَيْنِ». "نبی ﷺ استسقا کے ارادہ سے مصلی (مسجد کے علاوہ دیگر جائے نماز) پہنچے، قبلہ رخ ہوئے، چادر پیش اور دور کعت نماز ادا کی۔" <sup>۱</sup>

نماز استسقا کی ادائیگی کا طریقہ:

جائے ادا یتیگ کے اعتبار سے نماز استسقا نماز عید ہی کی طرح ہے۔ چنانچہ نماز استسقا مصلی (عید گاہ یا اس کی طرح کھلی جگہ) میں پڑھنا مستحب ہے اور اس کے احکام نماز عید کے احکام سے مشابہت رکھتے ہیں، اس کی بھی دور کعتیں ہیں جو خطبہ سے پہلے پڑھی جائیں گی، اونچی آواز میں قرات کی جائے گی اور پہلی اور دوسری رکعت میں تلاوت سے پہلے زائد تکبیریں کہی جائیں گی۔ جیسا کہ ان بالوں کا ذکر نماز عیدین کے بیان میں گزر چکا۔ اس میں ایک ہی خطبہ ہو گا۔

انیسوال مسئلہ: جنازے کے احکام:

پہلا مسئلہ: جاں کنی میں مبتلا شخص کے پاس آنے والوں سے متعلق احکام:

<sup>۱</sup> صحیح بخاری: (1012)، صحیح مسلم: (894)۔

1- جو شخص جاں کنی میں مبتلا شخص کے پاس آئے اسے چاہیے کہ اس شخص کو (الاہ الا اللہ) کی تلقین کرے۔

2- اسے قبلہ رخ کرنا سنت ہے۔

3- (وفات کے بعد) اس کی آنکھیں بند کر دینا مستحب ہے۔

4- وفات کے بعد میت کو کسی کپڑے سے ڈھانپ دینا سنت ہے۔

5- اس کی تجهیز و تکفین میں جلدی کرنی چاہیے۔

6- اس کے قرضوں کی ادائیگی میں بھی جلدی کرنی چاہیے۔

7- میت کو غسل دے کر کفنا یا جائے گا اور یہ دونوں فرض کفایہ ہیں۔

۲) نماز جنازہ کے احکام:

نماز جنازہ فرض کفایہ ہے۔

اس کی شرطیں:

1) قبلہ کی جانب رخ کرنا۔

2) شرم گاہ کی ستر پوشی۔

3) نجاست سے اجتناب۔

4) نماز جنازہ پڑھنے والے اور میت دونوں کا پاک ہونا۔

5) نماز جنازہ پڑھنے والے اور میت دونوں کا مسلمان ہونا۔

6- اگر شہر میں ہو تو جنازہ میں حاضر ہونا۔

7) مکف ہونا۔

نماز جنازہ کے اركان:

1) قیام۔

2) چار تکبیریں۔

3) سورہ فاتحہ پڑھنا۔

4) نبی ﷺ پر درود بھیجننا۔

5) میت کے لیے دعا کرنا۔

6) ترتیب۔

7) سلام پھیرنا۔

نماز جنازہ کی سنتیں:

1) ہر تکبیر کے ساتھ رفع الیدین کرنا۔

2) اعوذ باللہ پڑھنا۔

3) اپنے لیے اور مسلمانوں کے لیے دعا کرنا۔

4) پست آواز میں تلاوت کرنا۔

5) چوتھی تکبیر کے بعد اور سلام سے پہلے تھوڑی دیر ٹھہرنا۔

6) داہنے ہاتھ کو بائیں ہاتھ پر سینے کے اوپر رکھنا۔

7) سلام پھیرتے وقت دائیں طرف مڑنا۔

نماز جنازہ کا طریقہ:

امام اور منفرد مرد کے سینے کے پاس اور عورت کے درمیان میں کھڑا ہو گا، تکبیر تحریمہ کہے گا، اعوذ باللہ پڑھے گا، دعائے شانہیں پڑھے گا اور بسم اللہ کہہ کر سورہ فاتحہ پڑھے گا۔

پھر تکبیر کہہ کر درود پڑھے گا اور تکبیر کہنے کے بعد میت کے لیے سنت سے ثابت کوئی دعا پڑھے گا۔ جیسا کہ آپ ﷺ کی یہ دعا: «اللَّهُمَّ اغْفِرْ لِحَيَّنَا وَمَيِّتَنَا، وَصَغِيرِنَا وَكَبِيرِنَا، وَذَكْرِنَا وَأَنْشَانَا، وَشَاهِدِنَا وَغَائِبِنَا، اللَّهُمَّ مَنْ أَحْيَتْنَاهُ مِنَّا فَأَحْيِهْ عَلَى الْإِيمَانِ، وَمَنْ تَوَفَّنَاهُ مِنَّا فَتَوَفَّهُ عَلَى

الإِسْلَامُ، اللَّهُمَّ لَا تَحْرِمْنَا أَجْرَهُ، وَلَا تُضِلْنَا بَعْدَهُ». «اے اللہ! ہمارے زندوں اور مردوں اور ہمارے چھوٹوں اور بڑوں اور ہمارے مردوں اور عورتوں اور ہمارے حاضر و غائب کو بخش دے، اے اللہ! ہم میں سے جس کو تو زندہ رکھے، اسے ایمان پر زندہ رکھ اور ہم میں سے جس کو توفقات دے، اسے اسلام پر توفقات دے، اے اللہ! ہمیں اس کے اجر سے محروم نہ کرو اور اس کے بعد ہمیں گمراہ نہ کر۔<sup>۱</sup>

آپ ﷺ یہ دعا بھی پڑھتے تھے: «اللَّهُمَّ اغْفِرْ لَهُ وَارْحَمْهُ، وَعَافِهِ وَاعْفُ عَنْهُ، وَأَكْرِمْ نُزُلَهُ، وَوَسِّعْ مَدْخَلَهُ، وَاغْسِلْهُ بِالْمَاءِ وَالشَّلْجِ وَالْبَرَدِ، وَنَقِّهِ مِنَ الْخَطَايَا كَمَا نَقَّيْتَ التَّوْبَ الْأَبِيَضَ مِنَ الدَّنَسِ، وَأَبْدِلْهُ دَارًا خَيْرًا مِنْ دَارِهِ، وَأَهْلًا خَيْرًا مِنْ أَهْلِهِ، وَرَوْجًا خَيْرًا مِنْ رَوْجِهِ، وَأَدْخِلْهُ الْجَنَّةَ، وَأَعِدْهُ مِنْ عَذَابِ الْقَبْرِ، وَمِنْ عَذَابِ النَّارِ». «اے اللہ! اسے بخش دے، اس پر رحم فرم، اسے عافیت دے، اس سے در گزر فرم، اس کی مہمان نوازی اچھی کر، اس کی قبر کو فراخ کر دے اور اس (

<sup>۱</sup> سنن ابو داود: (3201)، سنن ترمذی: (1024)- امام ترمذی نے اس حدیث کو حسن صحیح

قرار دیا۔

کے گناہ) دھو دے پانی، برف اور اولوں کے ساتھ اور اسے گناہوں سے اس طرح صاف کر دے جیسے تو نے سفید کپڑے کو میل کچیل سے صاف کر دیا، اسے بد لے میں ایسا گھر دے جو اس کے گھر سے زیادہ بہتر ہو، ایسے گھر والے جو اس کے گھر والوں سے زیادہ بہتر ہوں، اُسکی بیوی دے جو اس کی بیوی سے زیادہ بہتر ہو، اسے جنت میں داخل فرم اور قبر کے عذاب اور آگ کے عذاب سے بچا۔<sup>۱۰</sup> پھر تکبیر کہہ کر تھوڑی دیر ٹھہرے اور دائیں جانب ایک سلام پھیرے۔

### تیسرا بحث: زکوٰۃ:

#### 1- زکوٰۃ کی تعریف اور اس کا مقام و مرتبہ:

زکوٰۃ کے لغوی معنی ہیں بڑھنے اور زیادہ ہونے کے۔

شریعت کی اصطلاح میں زکاۃ متعینہ مالوں میں مخصوص لوگوں کے لیے واجب شرعی حق کو کہتے ہیں۔

یہ اسلام کا تیسرا رکن ہے۔ زکوٰۃ اتنی اہم عبادت ہے کہ اسے اللہ تعالیٰ نے

---

۱- صحیح مسلم: (962)۔

قرآن کریم میں نماز کے ساتھ بیاسی جگہوں پر ذکر کیا ہے، جو اس کی عظمت شان کو ظاہر کرتا ہے۔

اللہ تعالیٰ کا فرمان ہے:

﴿وَأَقِيمُوا الصَّلَاةَ وَءَاتُوا الزَّكَوَةَ...﴾

"نماز کی پابندی کرو اور زکوٰۃ ادا کرو..." [البقرة: 43]

نبی صلی اللہ علیہ وسلم نے فرمایا: «بُنَى الْإِسْلَامُ عَلَى حَمْسٍ: شَهَادَةُ أَنْ لَا إِلَهَ إِلَّا اللَّهُ، وَأَنَّ مُحَمَّدًا رَسُولُ اللَّهِ، وَإِقَامُ الصَّلَاةِ، وَإِيتَاءُ الزَّكَوَةِ، وَحَجَّ الْبَيْتِ، وَصَوْمُ رَمَضَانَ»۔" اسلام کی بنیاد پانچ چیزوں پر ہے: اس بات کی گواہی دینا کہ اللہ کے سوا کوئی سچا معبود نہیں اور پیشک محمد ﷺ ایلہم اللہ کے رسول ہیں، نماز قائم کرنا، زکوٰۃ ادا کرنا، خانہ کعبہ کا حج کرنا اور رمضان کے روزے رکھنا۔<sup>۱</sup>

اس کی فرضیت پر مسلمانوں کا اجماع ہے۔ اس بات پر بھی اجماع ہے کہ جو زکوٰۃ کے وجوہ کا انکار کرے وہ کافر ہے اور جو زکوٰۃ دینے سے انکار کرے اس

<sup>1</sup> صحیح بخاری: (8)، صحیح مسلم: (111)

سے جنگ کی جائے گی۔

## 2- زکوٰۃ کے وجوب کی شرطیں:

ا) آزادی: اس لیے غلام پر زکوٰۃ واجب نہیں؛ کیوں کہ اس کا ذاتی کوئی مال نہیں ہوتا اور جو اس کے پاس ہوتا ہے وہ اس کے مالک کی ملکیت ہوتی ہے، لہذا اس کی زکاۃ اس کے مالک کے ذمہ ہو گی۔

ب) اسلام: کافر پر واجب نہیں؛ کیوں کہ یہ عبادت و اطاعت ہے اور کافر کا عبادت سے کوئی سروکار نہیں۔

ج) نصاب کی ملکیت: نصاب سے کم میں زکوٰۃ واجب نہیں ہوتی، نصاب مال کی ایک متعین مقدار کا نام ہے۔

د) مکمل ملکیت: انسان اس مال کا مکمل مالک ہو اس لیے ایسے مال میں زکاۃ واجب نہیں ہوتی جس کی ملکیت پوری طرح ثابت نہ ہوئی ہو جیسے کہ مکاتبت کا قرض۔

ه) مال پر ایک سال کی مدت کا گزرننا: عائشہ رضی اللہ عنہا سے مرنو عارویت ہے: «لَا زَكَّاۃٌ فِی مَالٍ حَتَّیٰ يَحُولَ عَلَيْهِ الْحُوْلُ». "کسی مال میں اس وقت

تک زکاۃ نہیں جب تک اس پر ایک سال نہ گزر جائے۔<sup>۱</sup>

### 3- وہ اموال جن میں زکوۃ واجب ہے:

1- چوپایے،  
یعنی اونٹ، گائے، بھیڑ اور بکری۔ ان میں زکوۃ دو شرطوں کے  
ساتھ واجب ہے:

1- انہیں ان کے دودھ اور افراش نسل کے لیے رکھا جائے، کام کے لیے  
نہیں۔

2- یہ جانور چرنے والے ہوں۔ اس لیے ان چوپایوں میں زکوۃ واجب نہیں  
جنہیں خرید کریا کہیں سے اکھڑا کر کے چارہ دیا جائے۔ اور ان جانوروں میں بھی  
کوئی زکوۃ نہیں جو پورے سال یا سال کے اکثر دنوں میں نہیں چرتے۔

4- چوپایوں کا نصاب:

### 1- اونٹوں کی زکوۃ:

شرط مکمل ہونے کے بعد ہر پانچ اونٹ میں ایک بکری واجب ہے، دس  
اونٹ میں دو بکریاں، پندرہ میں تین اور بیس میں چار۔ جیسا کہ سنت اور اجماع  
سے ثابت ہے۔ جب اونٹ پکھیں ہو جائیں تو ان میں ایک بنت مخاض واجب

---

<sup>۱</sup> سنن ابن ماجہ: (1792) اور سنن ترمذی: (63) و (631)۔

ہو گی۔ بنت مخاض: وہ اونٹنی جو دوسرے سال میں داخل ہو گئی ہو، اگر بنت مخاض موجود نہ ہو تو ابن لبون کافی ہو گا۔

جب اونٹوں کی تعداد چھتیس کو پہنچ جائے تو ان میں ایک بنت لبون واجب ہو گی۔ بنت لبون: وہ اونٹنی ہے جس کے دو سال پورے ہو گئے ہوں۔

اگر اونٹوں کی تعداد چھیالیس ہو جائے تو ان میں ایک حِقہ واجب ہو گی۔  
حِقہ: وہ اونٹنی ہے جس نے تین سال پورے کر لیے ہوں۔

اگر اونٹوں کی تعداد اکسٹھ ہو جائے تو ان میں ایک جذعہ واجب ہو گی۔  
جذعہ: وہ اونٹنی جس نے چار سال پورے کر لیے ہوں۔

جب اونٹوں کی مجموعی تعداد چھہتر کو پہنچ جائے تو ان میں دو بنت لبون واجب ہو گی۔

جب اونٹوں کی تعداد اکیانوے ہو جائے تو ان میں دو حِقہ واجب ہو گی۔  
پھر جب اونٹوں کی تعداد ایک سو بیس سے ایک زیادہ ہو جائے تو ان میں تین بنت لبون واجب ہو گی، اور اس کے بعد ہر چالیس میں ایک بنت لبون اور ہر پچاس میں ایک حِقہ واجب ہو گی۔

## 2- گائے کی زکوٰۃ:

شرط مکمل ہونے کے بعد جب گائے کی تعداد تیس کو پہنچ جائے تو ان میں ایک تبعیج یا تبیعہ واجب ہو گی۔ تبعیج یا تبیعہ اس بچھیا بچھڑے کو کہتے ہیں جس کی عمر ایک سال ہو چکی ہو اور دوسرا سال شروع ہو چکا ہو۔

اگر گائے کی تعداد تیس سے کم ہو تو ان میں زکاۃ نہیں ہے۔

جب ان کی تعداد چالیس کو پہنچ جائے تو ان میں ایک مسنه واجب ہو گی، مسنه: جس کے دوسال پورے ہو گئے ہوں۔

جب ان کی تعداد چالیس سے زیادہ ہو جائے تو ہر تیس میں ایک تبعیج یا تبیعہ اور ہر چالیس میں ایک مسنه واجب ہو گی۔

## 3- بھیڑ اور بکری کی زکوٰۃ:

جب بھیڑ یا بکری کی تعداد چالیس ہو جائے تو ان میں ایک بکری ہے، یا ایک سال سے کم عمر کا دنبہ۔

چالیس سے کم میں کوئی زکاۃ نہیں ہے۔ جب بھیڑ یا بکری ایک سوا کیس ہو جائیں تو ان میں دو بکریاں واجب ہوں گی۔ جب دوسو ایک کی تعداد کو پہنچ جائیں

تو ان میں تین بکریاں واجب ہوں گی۔

اس کے بعد ہر سو میں ایک بکری واجب ہو گی جیسے چار سو میں چار بکریاں۔

۲: زمینی پیدوار کی زکوٰۃ:

زمینی پیدوار کی دو قسمیں ہیں:

۱- اناج اور پھل۔

۲- معدنیات۔

پہلی قسم: اناج اور پھل۔

اناج: جیسے گیہوں، جو اور چاول میں زکوٰۃ واجب ہے۔ اور پھلوں میں: جیسے کھجور اور کشمش، ان کے علاوہ دوسرے پودوں میں زکوٰۃ واجب نہیں ہے جیسے ساگ سبزی وغیرہ۔

اناجوں اور پھلوں میں زکوٰۃ کے وجوہ کی شرطیں:

۱- ان کی ذخیرہ اندوزی کی جاتی ہو: اس لیے ایسے پھلوں اور سبزیوں میں زکوٰۃ واجب نہیں جن کی ذخیرہ اندوزی نہیں ہوتی ہو۔

۲- وہ ناپی جانے والی چیزیں ہوں: اس لیے ان چیزوں میں زکوٰۃ واجب نہیں جو گن کریا وزن کر کے پیچی جاتی ہیں جیسے تربوز، پیاز اور انار وغیرہ۔

3- نصاب کو پہنچ جائیں: جو کہ پانچ وسق ہے، اس سے کم میں زکوٰۃ نہیں ہے۔

4- زکوٰۃ کے وجوہ کے وقت نصاب کو پہنچا ہو ایہ مال ملکیت میں ہو۔ لہذا اگر کوئی وجوہ زکوٰۃ کے بعد اس کا مالک بنے جیسے فصل کی کٹائی کے بعد اسے خریدے یا اسے ہدیہ کیا جائے تو اس میں زکوٰۃ واجب نہیں ہوگی۔

اناجوں اور سچلوں میں زکوٰۃ کے وجوہ کا وقت:

غلوں اور سچلوں میں زکوٰۃ اس وقت واجب ہوتی ہے جب ان کی پختگی شروع ہو جائے۔ پختگی کی علامت مندرجہ ذیل ہے:

1- اناج میں: جب اس کا دانہ سخت ہو جائے اور خشک و مضبوط بن جائے۔

2- کھجور میں: جب وہ لال یا پیلی ہو جائے۔

3- انگور میں: جب وہ نرم اور میٹھا ہو جائے۔

اناجوں اور سچلوں کا نصاب:

اناجوں اور سچلوں کا نصاب پانچ وسق ہے۔ ایک وسق ساٹھ صاف ہوتا ہے۔

چنانچہ اس کا نصاب تین سو صاع نبوی ہو گا، اور کلیو گرام کے حساب سے تقریباً 900 کلیو ہو گا۔

اناجوں اور پھلوں میں واجب زکوٰۃ کی مقدار:

جس فصل کی سینچائی بلا اخراجات اور مشقت کے ہوئی ہو اس میں دسوال حصہ واجب ہو گا، مثلاً جس کی سینچائی بارش یا چشمہ کے پانی سے ہوتی ہو۔

اور جس کی سینچائی اخراجات اور محنت سے ہوئی ہو مثلاً جس کی سینچائی کنوے یا نہر سے جدید آلات یا جانوروں کے ذریعہ کی گئی ہو تو اس میں بیسوال حصہ واجب ہو گا۔

دوسری قسم: معدنیات:

زمینی پیداوار کی ایک قسم معدنیات ہے۔ زمین سے اس کی جنس کے علاوہ جو چیزیں نکالی جاتی ہیں انہیں معدنیات کہا جاتا ہے جیسے سونا، چاندی، لوہا اور جواہرات۔

ان میں زکوٰۃ کے وجوب کا وقت:

جب انہیں اپنے قبضہ اور ملکیت میں لے لے تو فوراً ان کی زکوٰۃ نکالے، ان میں سال کے گزرنے کی شرط نہیں ہے۔ ان کا نصاب وہی ہے جو سونے اور

چاندی کا ہے اور ان کی قیمت کا چالیسوں حصہ بطور زکوٰۃ نکالا جائے گا۔  
تیسرا مسئلہ: زرور کی زکوٰۃ:

زر سے مراد: سونا، چاندی اور پیسہ ہے، اور ان کی زکوٰۃ واجب ہے۔ اس کی دلیل یہ فرمان الٰہی ہے:

﴿وَالَّذِينَ يَكْنِزُونَ الْذَّهَبَ وَالْفِضَّةَ وَلَا يُنْفِقُونَهَا فِي سَبِيلٍ  
اللَّهُ فَبِشِّرُهُمْ بِعَدَابٍ أَلِيمٍ ﴾ (٣٤)

"اور جو لوگ سونے چاندی کا خزانہ رکھتے ہیں اور اللہ کی راہ میں خرچ نہیں کرتے، انہیں دردناک عذاب کی خبر پہنچا دیجئے۔" [التوبہ: 34]

حدیث رسول ﷺ ہے: «مَا مِنْ صَاحِبِ ذَهَبٍ وَلَا فِضَّةٍ لَا  
يُؤْدِي فِيهَا حَقّهَا؛ إِلَّا إِذَا كَانَ يَوْمَ الْقِيَامَةِ صُفَحَتْ لَهُ صَفَائِحُ مِنْ  
نَارٍ». "جو شخص سونے اور چاندی کے واجب حقوق کو ادا نہیں کرتا، قیامت کے  
دن اس کے لئے آگ کی تختیاں تیار کی جائیں گی"۔<sup>۱</sup>

سونے اور چاندی میں بالا جماع زکوٰۃ واجب ہے اور پیسوں کا وہی حکم ہے جو  
سونے چاندی کا ہے، کیونکہ یہ نقدی معاملات میں سونے چاندی کی جگہ استعمال

<sup>۱</sup> صحیح بخاری: (1402)، صحیح مسلم: (2287)۔

ہوتے ہیں۔

زروں میں زکوہ کا نصاب، اور واجب زکوہ کی مقدار:

اس کا نصاب سونے یا چاندی کا نصاب ہے کیونکہ یہ ان کی جگہ قیمت کے طور پر استعمال ہوتی ہیں، جب ان میں سے کسی کا نصاب پورا ہو جائے تو اس پر زکوہ واجب ہو جاتی ہے۔ موجودہ دور میں عموماً نقدی اور ارق کے نصاب کی تعین کی چاندی کے اعتبار سے ہوتی ہے کیونکہ وہ سونے سے سستی ہوتی ہے لہذا اس کا نصاب سونے سے پہلے پورا ہو جاتا ہے۔ چنانچہ جب ایک مسلمان (595) گرام چاندی کی قیمت کا مالک بن جائے اور اس پر ایک سال گزر جائے تو اس میں زکوہ واجب ہو جائے گی۔ چاندی کی قیمت بدلتی رہتی ہے، اس لیے جس کے پاس تھوڑا سا مال ہو اور اسے پتہ نہ ہو کہ نصاب کو پہنچایا نہیں تو وہ چاندی کے تاجریوں سے ایک گرام چاندی کی قیمت پوچھے پھر اسے (595) میں ضرب دے، جو نتیجہ ہو گا وہی نصاب ہے۔

فائدہ: جب کوئی اپنے مال کی زکوہ نکالنا چاہے تو نصاب کو چالیس میں تقسیم کرے، جو نتیجہ ہو گا وہی (اس مال میں زکوہ کی) واجب مقدار ہو گی۔  
چوتھا مسئلہ: سامان تجارت کی زکوہ:

یہ وہ سامان ہیں جو منافع کی غرض سے خرید و فروخت کے لئے تیار کیے گئے

ہوں۔ سامان تجارت میں پسیوں کے علاوہ سارے مال داخل ہیں؛ جیسے گاڑیاں، کپڑے، لوبہ، لکڑی وغیرہ دیگر سامان جو تجارت کے لئے خاص ہوں۔

سامان تجارت میں زکوہ کے وجوب کی شرطیں:

1- اپنی محنت سے اس کا مالک بننا ہو جیسے خرید و فروخت، کرایہ اور دیگر اسباب معاش سے۔

2- تجارت کی نیت سے اس کا مالک ہونا: یعنی اس سے کمانے کی نیت ہو، کیوں کہ اعمال کا دار و مدار نیتوں پر ہے اور تجارت ایک عمل ہے، اس لیے تمام اعمال کی طرح اس میں بھی نیت کا شامل ہونا واجب ہے۔

3- اس کی قیمت سونے یا چاندی کے اعتبار سے نصاب کو پہنچ جائے۔

4- حوالن حول یعنی ایک سال کا گزر جائے۔  
سامان تجارت کی زکوہ نکالنے کا طریقہ:

سال پورا ہونے پر سامان کی قیمت سونے یا چاندی کے اعتبار سے طے کی جائے گی۔ اگر سامان سونے یا چاندی کے نصاب کو پہنچ جائے تو اس کی قیمت کا چالیسوں حصہ نکالا جائے گا۔

پانچواں مسئلہ: صدقہ فطر کا بیان:

یہ وہ صدقہ ہے جو ماہ رمضان کے اختتام پر واجب ہوتا ہے۔ صدقہ فطر دوسری ہجری میں فرض کیا گیا۔  
اس کا حکم:

صدقہ فطر ہر اس مسلمان پر واجب ہے جس کے پاس عید کے دن اور رات اپنے اور اپنے اہل خانہ کے لیے کافی غذا سے زیادہ کھانے پینے کی چیز موجود ہو۔ اور یہ ہر مسلم مرد، عورت، چھوٹے، بڑے، آزاد و غلام پر واجب ہے۔ اس کی دلیل یہ حدیث ہے: «فَرَضَ رَسُولُ اللَّهِ ﷺ زَكَةَ الْفِطْرِ عَلَى الْعَبْدِ وَالْأُخْرَ، وَاللَّذِكِرِ وَالْأُنْثَى، وَالصَّغِيرِ وَالْكَبِيرِ، مِنَ الْمُسْلِمِينَ»۔ "رسول اللہ ﷺ نے زکوٰۃ الفطر مسلمان غلام اور آزاد، مرد اور عورت، چھوٹے اور بڑے (سب پر) فرض قرار دی ہے"۔ (فرض کرنے کا معنی واجب اور لازم کیا ہے۔

صدقہ فطر کی مشروعیت کی حکمت:

ابن عباس رضی اللہ عنہما اس آیت کی تفسیر میں فرماتے ہیں: «فَرَضَ رَسُولُ اللَّهِ ﷺ زَكَةَ الْفِطْرِ؛ طُهْرَةً لِلصَّائِمِ مِنَ الْلَّغُوِ وَالرَّفَثِ، وَطُعْمَةً لِلْمَسَاكِينِ»۔ "اللہ کے رسول ﷺ نے روزہ دار کو لغو باقوں اور نخش گوئی

۱ صحیح بخاری: (1432)، صحیح مسلم: (984)

سے پاک کرنے اور مسائیں کے کھانے کا انتظام کرنے کی غرض سے صدقہ فطر فرض کیا۔<sup>۱</sup>

صدقہ فطر کے وجوب اور اسے ادا کرنے کا وقت:

صدقہ فطر عید کی رات سورج ڈوبنے کے بعد واجب ہوتا ہے۔ اسے عید کے دن عید گاہ جانے سے پہلے ادا کرنا مستحب ہے اور عید کی نماز کے بعد ادا کرنا جائز نہیں۔ اگر عید کی نماز کے بعد ادا کرے تو اسے اس کی قضا دینی ہو گی اور تاخیر کرنے کی وجہ سے وہ گناہ گار ہو گا۔

البته عید کے ایک یاد و دن پہلے ادا کرنا جائز ہے۔

صدقہ فطر کی مقدار اور کونسی چیز صدقہ فطر کے طور پر نکالی جائے:

اہل بلد کے عام کھانے میں سے ایک صاع؛ جیسے چاول، کھجور اور جو وغیرہ۔ ایک صاع تقریباً تین کیلو ہوتا ہے۔ اس کی قیمت ادا کرنا جائز نہیں؛ کیوں کہ یہ اللہ کے رسول ﷺ کے حکم کی خلاف ورزی ہے۔ زکوٰۃ کی ادائیگی اور اس کے مصارف: زکوٰۃ نکالنے کا وقت:

<sup>۱</sup> سنن ابو داود: (1609)۔ سنن ابن ماجہ: (1827)۔ امام البانی نے صحیح سنن ابو داود:

(1609) میں اسے صحیح قرار دیا ہے۔

جیسے ہی زکوٰۃ کے وجوب کا وقت ہو جائے فوراً اسے ادا کرنا واجب ہے۔ بلا ضرورت اس میں تاخیر کرنا جائز نہیں؛ ضرورت جیسے مال دور کسی دوسرے شہر میں ہو اور وہاں کوئی وکیل نہ مل سکے۔  
زکوٰۃ نکالنے کی جگہ:

افضل یہ ہے کہ زکوٰۃ اسی جگہ نکالی جائے جہاں مال موجود ہو۔ لیکن بعض حالتوں میں اسے دوسرے علاقوں میں بھیجا بھی جائز ہے:

1- جب اپنے ملک میں کوئی محتاج نہ مل سکے۔

2- دوسرے ملک میں کوئی قریبی محتاج رہتا ہو۔

3- جب کوئی شرعی مصلحت موجود ہو جو اس زکاۃ کو دوسری جگہ منتقل کرنے کی متفااضی ہو جیسے مسلمانوں کے سیالب زدہ اور بھکری والے علاقوں میں بھیجا۔

عمومی دلائل کی بنابری بچے اور پاگل کے مال میں بھی زکوٰۃ واجب ہے اور اسے نکالنے کی ذمہ داری ان کے ولی کی ہے۔ بلانیت کے زکوٰۃ نکالنا جائز نہیں۔ اللہ کے نبی ﷺ کا فرمان ہے: «إِنَّمَا الْأَعْمَالُ بِالنِّيَّاتِ». "تمام اعمال کا دار

و مدار نیتوں پر ہے" ۱

زکوہ کے مستحقین:

زکوہ کے حقدار آٹھ قسم کے لوگ ہیں:

پہلی قسم: فقراء:

یہ وہ لوگ ہیں جن کی بنیادی ضرورتیں پوری نہیں ہوتیں؛ جیسے گھر، کھانا اور کپڑا۔ انہیں اس قدر زکوہ دی جائے گی کہ ان کو اور ان کے اہل خانہ کو ایک سال کے لیے کافی ہو جائے۔

دوسری قسم: مسَاکین:

جن کی اکثر ضرورت پوری ہوتی ہے لیکن مکمل نہیں، جیسے کسی کو تنخواہ ملتی ہو لیکن وہ پورے سال کے لیے کافی نہ ہو۔

انہیں اس قدر زکوہ دی جائے گی کہ ایک سال تک ان کی اور ان کے اہل خانہ کی باقی ضرورت پوری ہو جائے۔

تیسرا قسم: زکوہ وصول کرنے والے:

---

۱ صحیح بخاری: (1)، صحیح مسلم: (1907)

جنہیں حاکم وقت زکوٰۃ اکٹھا کرنے کی ذمہ داری دیتا ہے یا جو زکوٰۃ کی حفاظت کرتے ہیں یا اسے محتاجوں تک پہنچاتے ہیں۔

اگر حکومت کی جانب سے ان کی کوئی متعین تنخواہ جاری نہ ہو تو انہیں ان کے کام کے بقدر زکوٰۃ دی جائے گی۔

چو تھی قسم: وہ لوگ جن کے دلوں کو (اسلام کی طرف) مائل کیا جا رہا ہو: یہ وہ لوگ ہیں جنہیں عطا یادیے جائیں تو ان کے اسلام لانے، ان کے ایمان کی مضبوطی، یا ان کے شر سے مسلمانوں کی حفاظت کی امید کی جائے۔

انہیں زکوٰۃ کی جو مقدار دی جائے گی، وہ اتنی ہو گی جس سے ان کے دلوں کو مائل کرنا ممکن ہو۔

پانچویں قسم: گردن:

یعنی غلاموں اور مکاتبین کو آزاد کرنا۔

مکاتب: اس غلام کو کہتے ہیں جس نے خود کو اپنے مالک سے خرید لیا ہو۔ اس

میں جنگوں میں قید کیے جانے والے مسلمانوں کو فدیہ کے ذریعہ آزاد کرانا بھی شامل ہے۔

چھٹی قسم: قرض دار، اور ان کی دو قسمیں ہیں:

پہلی: جس نے اپنی کسی ضرورت کی وجہ سے قرض لیا ہو اور ادا نہ کر سکے۔ تو اسے اس قدر دیا جائے گا کہ اس کا قرض ادا ہو جائے۔

دوسری: جس نے لوگوں کے درمیان اصلاح کرنے کی غرض سے قرض لیا ہو۔ اسے اس قدر زکوٰۃ دی جائے گی کہ اس کا قرض ادا ہو جائے گرچہ وہ مالدار ہو۔

ساتویں قسم: اللہ کی راہ میں:

یعنی اللہ کی راہ میں جہاد کرنے والے۔

ان کے لیے زکوٰۃ کی مقدار: جس سے جہاد کی ضروریات پوری ہو جائیں؛ جیسے سواری، ہتھیار اور کھانا وغیرہ۔

آٹھویں قسم: ابن سبیل:

یہ اس مسافر کو کہا جاتا ہے جس کا زاد را ختم ہو گیا ہو یا چوری ہو گیا ہو اور اپنے

شہر تک پہنچنے کے لیے اس کے پاس کافی مال نہ ہو۔

ان کے لیے زکوٰۃ کی مقدار: اسے اس قدر دیا جائے گا کہ اپنے شہر تک پہنچ جائے گرچہ وہ اپنے شہر میں مالدار ہو۔

### چوتھا مبحث: روزہ:

روزہ یہ ہے:

اللہ تعالیٰ کی عبادت کے طور پر طلوع فجر سے غروب آفتاب تک روزہ توڑنے والی چیزوں سے باز رہنا۔

یہ اسلام کا ایک رکن ہے جو اللہ تعالیٰ کی جانب سے فرض کردہ ہے۔ دین کے ان امور میں سے ہے جو قطعی اور بنیادی طور پر معلوم ہیں۔ اس کی فرضیت کتاب و سنت اور اجماع سے ثابت ہے۔

اللہ تعالیٰ کا فرمان ہے:

﴿شَهْرُ رَمَضَانَ الَّذِي أُنْزِلَ فِيهِ الْقُرْءَانُ هُدًى لِّلْنَّاسِ وَبَيِّنَاتٍ مِّنَ الْهُدَىٰ وَالْفُرْقَانِ فَمَنْ شَهِدَ مِنْكُمُ الشَّهْرَ فَلَيَصُمِّمْهُ...﴾

"ماہ رمضان وہ ہے جس میں قرآن اتارا گیا جو لوگوں کو ہدایت کرنے والا

ہے اور جس میں ہدایت کی اور حق و باطل کی تمیز کی نشانیاں ہیں، تم میں سے جو شخص اس مہینہ کو پائے اسے روزہ رکھنا چاہئے..." [البقرة: 185]

صیام رمضان کے وجوب کی شرطیں:

- 1- اسلام: کافر کی طرف سے روزہ درست نہیں ہو گا۔
- 2- بلوغت: نا بالغ پر واجب نہیں۔ البتہ تمیز کی عمر والے بچے کا روزہ درست ہے اور وہ اس کے حق میں نفل ہو گا۔
- 3- عقل: پاکل پر نہ روزہ واجب ہے اور نہ اس کا روزہ درست ہو گا؛ کیوں کہ وہ نیت نہیں کر سکتا۔
- 4- روزہ رکھنے کی قدرت، اس لیے ایسا بیمار پر جو روزے سے عاجز ہو اور مسافر پر روزہ واجب نہیں۔ لیکن عذر یعنی بیماری اور سفر ختم ہونے کے بعد دونوں قضا کریں گے۔ عورت کے روزہ کی صحت کے لیے شرط ہے کہ جیس اور نفاس کا خون رک جائے۔

ماہ رمضان کا آغاز دو میں سے کسی ایک چیز سے ثابت ہوتا ہے:

1- ماہ رمضان کے چاند کا نظر آناللہ کے نبی ﷺ کا فرمان ہے: «صوموا

لِرُؤْيَتِهِ، وَأَفْطِرُوا لِرُؤْيَتِهِ»۔ ”چاند دیکھ کر روزہ رکھنا شروع کرو اور چاند دیکھ کر ہی روزہ رکھنا بند کرو۔“<sup>۱</sup>

ب- ماہ شعبان کے تیس دن پورے کرنا، جب بادل یا گرد وغیرہ کی وجہ سے چاند نظر نہ آئے۔ اللہ کے رسول ﷺ کا فرمان ہے: «فَإِنْ غُمَّ عَلَيْكُمْ؛ فَأَكْمِلُوا عِدَّةَ شَعْبَانَ ثَلَاثِينَ يَوْمًا»۔<sup>۲</sup> اگر چاند دیکھنا ممکن نہ ہو تو شعبان کے تیس دنوں کی تعداد پوری کرو۔

روزہ کی نیت:

ویگر عبادتوں کی طرح روزہ بھی بلا نیت صحیح نہیں ہو گا۔ فرض روزہ میں نیت کے وجوب کا وقت دوسرے روزوں سے مختلف ہے، اور اس کا بیان درج ذیل ہے:

۱- فرض روزہ جیسے رمضان، قضا یاندر کے روزہ میں طلوع فجر سے پہلے رات کو نیت کرنا ضروری ہے۔ اللہ کے نبی ﷺ کا فرمان ہے: «مَنْ لَمْ يُبَيِّثْ الصَّيَامَ مِنَ اللَّيْلِ فَلَا صِيَامَ لَهُ»۔ جس نے رات کو روزہ کی نیت نہیں کی

<sup>۱</sup> صحیح بخاری: (1810)، صحیح مسلم: (1086)۔

<sup>۲</sup> صحیح بخاری: (1909)

اس کا کوئی روزہ نہیں۔<sup>۱</sup>

۲- نقل روزہ کی نیت دن میں بھی کی جاسکتی ہے۔ بشرطیکہ طلوع فجر کے بعد ایسا کوئی عمل نہ کیا ہو جس سے روزہ ٹوٹ جاتا ہے۔ روزہ کو فاسد کرنے والی چیزیں:

۱- جماع: اس سے روزہ باطل ہو جائے گا اور اس روزہ کی قضا کرنی ہو گی جس دن اس نے جماع کیا ہے۔ ساتھ ہی بطور کفارہ ایک گردن آزاد کرنا واجب ہو گا۔ اگر اس کی طاقت نہ ہو تو پے در پے دو مہینے کے روزے رکھنا واجب ہو گا۔ اگر کسی عذر شرعی کی بنا اس کی بھی استطاعت نہ ہو تو ساٹھ مسکینوں کو اپنے علاقے کے مروج کھانوں میں سے کھلانا پڑے گا، ہر مسکین کو آدھا صاع۔

۲- منی خارج ہونا: خواہ بوس و کنار کی وجہ سے یامشت زنی یا بار بار دیکھنے کی وجہ سے۔ اس میں صرف قضا کے طور پر روزہ رکھنا ہے؛ کیوں کہ کفارہ جماع کے ساتھ خاص ہے۔ رہی بات نیند کی حالت میں احتلام کی تو ایسی حالت میں کچھ بھی واجب نہیں؛ کیوں کہ یہ انسان کے اختیار کے باہر کی چیز ہے، جسے

---

<sup>۱</sup> مسند احمد: (26457)، سنن ابو داود: (2454)، سنن نسائی: (2331) اور یہ نسائی کے الفاظ ہیں۔

احتلام ہوا ہو وہ صرف غسل جنابت کرے گا۔

3- جان بوجھ کر کھانا پینا۔ کیونکہ فرمان باری تعالیٰ ہے:

﴿وَكُلُوا وَأَشْرُبُوا حَتَّىٰ يَتَبَيَّنَ لَكُمُ الْخَيْطُ الْأَبْيَضُ مِنَ الْخَيْطِ  
الْأَسْوَدِ مِنَ الْفَجْرِ ثُمَّ أَتِمُّوا الصِّيَامَ إِلَى الظَّلَلِ...﴾

"تم کھاتے پیتے رہو یہاں تک کہ صبح کا سفید دھاگہ سیاہ دھاگے سے ظاہر ہو جائے۔ پھر رات تک روزے کو پورا کرو..." [البقرة: 187]

لیکن اگر بھول چوک میں کھاپی لے تو کوئی حرج نہیں۔ اس کی دلیل یہ حدیث ہے: «مَنْ نَسِيَ وَهُوَ صَائِمٌ، فَأَكَلَ أَوْ شَرَبَ، فَلْيُتِمْ صَوْمَهُ، فَإِنَّمَا أَطْعَمَهُ اللَّهُ وَسَقَاهُ». "جس روزہ دار نے بھول کر کھاپی لیا وہ اپناروزہ کمل کرے۔ اسے اللہ نے کھلایا اور پلا یا ہے۔"

4- جان بوجھ کرتے کرنا، لیکن اگر کسی کو بلا اختیار تھے آجائے تو اس سے اس کے روزہ پر کوئی اثر نہیں پڑے گا۔ اللہ کے نبی ﷺ کا فرمان ہے: «مَنْ ذَرَعَهُ الْقَيْءُ فَلَيْسَ عَلَيْهِ قَضَاءٌ، وَمَنْ اسْتَقَاءَ عَمْدًا فَلَيَقْضِيْ

---

۱ صحیح بخاری: (6669)، صحیح مسلم: (2709)۔

”جسے آجائے اس پر قضا نہیں ہے اور جو عمداتے کرے اس پر قضا واجب ہے۔“<sup>۱</sup>

5- بدن سے خون نکالنا، جیسے: جامت کے ذریعے، یارگ کاٹ کر، یا کسی مرايض کی مدد کے لیے خون کا عطیہ دینا، ان تمام صورتوں میں روزہ ٹوٹ جاتا ہے۔ لیکن اگر جانچ کی غرض سے تھوڑا سا خون نکالا جائے تو اس سے روزہ پر کوئی اثر نہیں پڑتا۔ اسی طرح اگر بلا اختیار کہیں سے خون نکلے تو اس سے بھی روزہ متاثر نہیں ہوگا، مثلاً اگر نکسیر یا کسی زخم یادانت نکالنے سے خون نکلے۔ جنہیں رمضان میں روزہ چھوڑنے کی اجازت ہے:

پہلی قسم: جنہیں روزہ چھوڑنے کی اجازت ہے لیکن ان پر قضا کرنا واجب ہے:

1- ایسا مرايض جسے شفا کی امید ہو اور روزہ رکھنے میں اسے نقصان یا مشقت ہو۔

2- مسافر، خواہ سفر میں اسے کوئی مشقت ہو یا نہ ہو۔

---

<sup>۱</sup> سنن ابو داود: (2380)، سنن ترمذی: (719)، سنن ابن ماجہ: (676)۔

ان دونوں کی دلیل اللہ کا یہ ارشاد ہے:

﴿...وَمَنْ كَانَ مَرِيضاً أَوْ عَلَىٰ سَفَرٍ فَعِدَّهُ مِنْ أَيَّامٍ أُخَرَ...﴾

"اور جو بیمار ہو یا مسافر ہو اسے دوسرے دنوں میں یہ گنتی پوری کرنی

چاہئے..." - [البقرة: 185]

3- حاملہ یادو دھ پلانے والی عورتوں کو اگر روزہ رکھنے میں مشقت ہو یا انہیں یا ان کے بچوں کو اس سے نقصان پہنچے تو وہ میریض کے حکم میں ہیں اور ان کے لیے روزہ چھوڑنا جائز ہے۔ لیکن بعد میں ان پر روزے کی قضاوا جب ہے۔

4- حاملہ اور نفاس والی عورت: ان کے اوپر روزہ چھوڑنا واجب ہے۔ ان کا روزہ صحیح نہیں ہو گا اور انہیں دیگر ایام میں قضا کرنی ہو گی۔

دوسری قسم: جن کے لیے روزہ چھوڑنا جائز ہے لیکن ان پر قضا نہیں بلکہ کفارہ واجب ہے، اور وہ ہیں:

1- ایسا میریض جس کی شفایابی کی امید نہ ہو۔

2- عمر دراز شخص جو روزہ رکھنے پر قادر نہ ہو۔

یہ لوگ ماہ رمضان کے ہر دن کے بد لے ایک مسکین کو کھانا کھلائیں گے۔

لیکن جب انسان اتنا عمر ہو جائے کہ وہ فہم و شعور کھو بیٹھے تو اس سے شرعی ذمہ داری ساقط ہو جاتی ہے لہذا وہ روزہ نہ رکھے تو اس پر کچھ واجب نہیں۔  
قضا کرنے کا وقت اور اس میں تاخیر کرنے کا حکم:

اگلے رمضان کے آنے سے پہلے ہی رمضان کے روزوں کی قضا واجب ہے۔ اور افضل یہ ہے کہ قضا میں جلدی کی جائے۔ اور اگلے رمضان کے بعد تک قضا کو مؤخر کرنا جائز نہیں۔ عائشہ رضی اللہ عنہا سے روایت ہے وہ بیان کرتی ہیں: «كَانَ يَكُونُ عَلَيَّ الصَّوْمُ مِنْ رَمَضَانَ، فَمَا أَسْتَطِيعُ أَنْ أَفْضِي إِلَّا فِي شَعْبَانَ لِمَكَانِ رَسُولِ اللَّهِ ﷺ». ”مجھ پر رمضان کی قضا ہوتی تھی اور میں اللہ کے رسول ﷺ کی ضرورت کا خیال رکھتے ہوئے صرف شعبان ہی میں قضار کھپاتی تھی۔“<sup>۱</sup>

جو اگلے رمضان تک بھی قضا نہ کرے اس کی دو حالتیں ہو سکتی ہیں:

1- کسی شرعی عذر کے تحت تاخیر کرے، مثلاً دوسرا رمضان تک اس کی بیماری دور نہ ہو تو اس پر صرف قضا ہو گی۔

2- بلا کسی عذر شرعی کے تحت تاخیر کرے، تو وہ گناہ گار ہو گا، اس پر توبہ کرنا، قضا

<sup>1</sup> صحیح بخاری: (1849)، صحیح مسلم: (1846)۔

کرنا اور ہر دن کے بد لے ایک مسکین کو کھانا کھلانا واجب ہو گا۔  
جس پر قضا ہو اس کے لیے نفلی روزہ رکھنے کا حکم:

جس پر رمضان کی قضا ہواں کے حق میں افضل یہ ہے کہ وہ سب سے پہلے  
قفار کھے۔ لیکن اگر کوئی ایسا نفل ہو جس کا دن متعین ہو جیسے عرفہ اور عاشورا  
کے روزے تو قضا سے پہلے رکھے گا؛ کیوں کہ قضا کا وقت طویل ہے جبکہ عاشورا  
اور عرفہ کے روزے وقت پر نہ رکھے جائیں تو فوت ہو جائیں گے۔ البتہ شوال  
کے چھ روزے قضا کے بعد ہی رکھے گا۔  
حرام روزے:

1- عید الفطر اور عید الاضحی کے دن روزے رکھنا؛ کیوں کہ اس سے منع  
کیا گیا ہے۔

2- ذوالحجہ کے ایام تشریق میں روزے رکھنا۔ لیکن ممتنع اور قارن کے پاس  
اگر ہدی کا جانور نہ ہو تو وہ یہ روزے رکھ سکتے ہیں۔ ذوالحجہ کا گیارہواں، بارہواں  
اور تیرھواں دن ایام تشریق کھلاتا ہے۔

3- یوم شک کو شک کی بنابر روزہ رکھنا اور اس سے مراد شعبان کی تیسیوں  
تلارخ ہے جب اس رات کو بادل یا گرد کی وجہ سے چاند نظر نہ آئے۔  
مکروہ روزے:

1- رجب کے مہینے کو روزہ رکھنے کے لئے خاص کرنا۔ ب۔ صرف جمعہ کے دن کا روزہ رکھنا کیوں کہ اس کی ممانعت آئی ہے۔ لیکن اگر ایک دن اس سے پہلے یا ایک دن اس کے بعد بھی روزہ رکھے تو کراہت ختم ہو جاتی ہے۔  
مسنون روزے:

ا۔ شوال کے چھ روزے۔ ب۔ ذوالحجہ کے نوروزے اور ان میں سب سے اہم یوم عرفہ کا روزہ ہے، لیکن حاجی کے لیے یہ روزہ مسنون نہیں، اس دن کا روزہ دو سال کے گناہ معاف کر دیتا ہے۔ ج۔ ہر مہینے کے تین روزے اور افضل یہ ہے کہ یہ تین روزے ایام بیض میں رکھے جائیں۔ (بھری مہینے کی) 13، 14، اور 15 تاریخ کو ایام بیض کہا جاتا ہے۔ د۔ ہر ہفتے سو موار اور جمعرات کے روزے؛ کیوں کہ نبی ﷺ یہ روزے رکھتے تھے، اس لئے کہ ان دنوں میں بندوں کے اعمال پیش کیے جاتے ہیں۔  
نفلی روزہ:

ا۔ صیام داؤد علیہ السلام، آپ ایک دن روزہ رکھتے تھے اور دوسرے دن روزہ نہیں رکھتے تھے۔

ب۔ ماہ محرم کے روزے۔ یہ افضل ترین مہینہ ہے جس میں روزہ رکھنا مستحب ہے۔ اس مہینہ کا اہم ترین روزہ دسویں محرم یعنی یوم عاشورا کا روزہ

ہے۔ اس کے ساتھ نویں تاریخ کا بھی روزہ رکھنا مسنون ہے کیوں کہ اللہ کے رسول ﷺ کا فرمان ہے: «لَئِنْ بَقِيَتُ إِلَى قَابِلٍ لَأَصُومَنَّ التَّاسِعَ»۔ «اگر میں اگلے سال زندہ رہا، تو (محرم کی) نویں تاریخ کو بھی روزہ رکھوں گا۔»<sup>۱</sup> اس روزہ سے پچھلے ایک سال کے گناہ معاف ہو جاتے ہیں۔

### پانچواں مبحث: حج و عمرہ

حج کے لغوی معنی ارادہ کے ہیں۔ شریعت کی اصطلاح میں متعینہ اوقات میں مخصوص اعمال کی انجام دہی کے ارادہ سے بیت اللہ الحرام اور مشاعر مقدسہ کا قصد کرنا حج کہلاتا ہے۔

عمرہ کے لغوی معنی زیارت کے ہیں۔

شرعی اصطلاح میں کسی بھی وقت مخصوص اعمال کی ادائیگی کے لیے مسجد حرام کی زیارت کرنا عمرہ کہلاتا ہے۔

حج اسلام کا ایک عظیم رکن اور عظیم ستون ہے۔ حج سنہ 9 ہجری میں فرض کیا گیا۔ نبی ﷺ نے ایک ہی حج کیا، اور وہ ہے جستہ الوداع۔

<sup>۱</sup> صحیح مسلم: (1134)۔

مستطیع شخص پر زندگی میں ایک حج واجب ہے۔ اور جو اس سے زائد ہو گا وہ نفل ہو گا۔ رہی بات عمرہ کی تو بہت سے علماء کے نزدیک عمرہ واجب ہے۔ ان کی دلیل یہ ہے کہ جب آپ ﷺ سے دریافت کیا گیا کہ کیا عورتوں پر بھی جہاد واجب ہے؟ تو آپ نے فرمایا: «عَمْ، عَلَيْهِنَّ جِهَادٌ لَا قِتَالَ فِيهِ: الْحُجُّ وَالْعُمْرَةُ». ”ہاں، ان پر ایسا جہاد فرض ہے جس میں لڑائی نہیں، یعنی حج اور عمرہ۔<sup>۱۶</sup>

حج و عمرہ کے وجوہ کی شرطیں:

1-اسلام

2-عقل

3-بلوغت

4-آزادی

5-استطاعت

---

<sup>۱</sup> مندادم: (25198)، سنن نسائی: (2627)، سنن ابن ماجہ: (2901)۔

عورت کے لیے ایک اضافی شرط یہ ہے کہ وہ اپنے محرم کے ساتھ حج کا سفر کرے۔ کیوں کہ اس کے لیے بغیر محرم کے حج یا کسی اور مقصد سے سفر کرنا جائز نہیں۔ اللہ کے نبی ﷺ کا فرمان ہے: «لَا تُسَافِرُ الْمَرْأَةُ إِلَّا مَعَ ذِي مَحْرَمٍ، وَلَا يَدْخُلُ عَلَيْهَا رَجُلٌ إِلَّا وَمَعَهَا مَحْرَمٌ». کوئی خاتون اپنے محرم کے بغیر سفر نہ کرے اور نہ اس کے پاس کوئی مرد ہی آئے جب تک اس کے ساتھ محرم موجود نہ ہو۔<sup>۱۶</sup>

عورت کا محرم: اس کا خاوند یا ہر وہ شخص جس کے لیے اس سے نکاح کرنا دائمی طور پر حرام ہو۔ نسب کی وجہ سے: جیسے بھائی، باپ، چچا، بھتیجا اور ماموں، یا کسی جائز سبب سے: جیسے رضائی بھائی، یار شہزادہ مصاہرات کی وجہ سے جیسے سوتیلا باپ یا سوتیلا بیٹا۔

استطاعت مادی اور جسمانی دونوں طاقتیں کو شامل ہے، یعنی سواری کرنے پر قادر ہو، سفر کی مشقت اٹھانے کی طاقت رکھتا ہو اور آنے جانے کے اخراجات موجود ہوں۔ ساتھ ہی بال بچوں اور جن کا نفقة اس پر واجب ہو ان کے لیے اتنا

<sup>۱۶</sup> صحیح بخاری: (1862)۔ صحیح مسلم: (1341)

فراتم کر سکے کہ والپس آنے تک کافی ہو۔

حج کے راستہ میں جان و مال کا کوئی خطرہ نہ ہو۔

جو شخص صرف مالی طاقت رکھتا ہو لیکن جسمانی طاقت نہ رکھتا ہو بایس طور  
کہ بہت عمر دراز ہو چکا ہو یا ایسی دامنی بیماری کا شکار ہو جس سے شفایا بی کی امید نہ  
ہو تو اس پر واجب ہے کہ کسی کو اپنا نائب مقرر کرے جو اس کی طرف سے حج  
و عمرہ کا فرائضہ انجام دے۔

حج و عمرہ میں نیابت و دو شرطوں کے ساتھ صحیح ہوتی ہے:

1- نائب ایسا شخص ہو جس کا فریضہ حج ادا کرنا صحیح ہو اور وہ ہے عاقل و بالغ  
مسلمان۔

2- وہ اپنی طرف سے فرائضہ حج ادا کر چکا ہو۔

احرام کے مواقیت:

مواقیت میقات کی جمع ہے۔ اس کے لغوی معنی حد کے ہیں اور شرعی  
اصطلاح میں میقات عبادت کی جگہ یا وقت کو کہا جاتا ہے۔

حج کے زمانی اور مکانی مواقیت:

ا- زمانی مواقیت کا ذکر اللہ نے اس آیت میں فرمایا ہے:

﴿الْحَجَّ أَشْهُرٌ مَّعْلُومَاتٌ فَمَنْ فَرَضَ فِيهِنَّ الْحَجَّ...﴾

"حج کے مہینے مقرر ہیں اس لئے جو شخص ان میں حج لازم کر لے..."

[ابقرۃ: 197]

اور یہ مہینے ہیں: شوال، ذوالقعدہ اور ذوالحجہ کے دس دن۔

ب- مکانی میقات: یہ ان حدود کو کہا جاتا ہے جن کو بغیر احرام کے عبور کر کے مکہ جانا حاجی کے لیے جائز نہیں۔ یہ مواقیت درج ذیل ہیں:

1- ذواللیفہ: مدینہ والوں کا میقات ہے۔

2- جحفہ: شام، مصر اور مغرب والوں کا میقات ہے۔

3- قرن المنازل: جسے اب سیل کے نام سے معروف ہے، اہل نجد کا میقات ہے۔

4- ذات عرق: اہل عراق کا میقات ہے۔

5- یململ: اہل یمن کا میقات ہے۔

جس کا گھر ان موافقیت کے اندر ہو وہ حج اور عمرہ کا احرام اپنے گھر سے باندھے گا۔ اہل مکہ ہی سے احرام باندھیں گے، انہیں باہر نکل کر میقات تک جانے کی کوئی ضرورت نہیں۔ جہاں تک عمرہ کی بات ہے تو وہ حدود حرم سے قریب ترین کسی حلال جگہ (جو حدود حرم کے باہر ہو) تک جائیں گے اور وہاں سے احرام باندھیں گے۔ جو شخص حج یا عمرہ کرنا چاہتا ہو اسے ان جگہوں سے احرام کی نیت کرنی چاہیے جو رسول اللہ ﷺ نے مقرر فرمائے ہیں، اور یہ وہ موافقیت ہیں جن کی وضاحت پہلے کر دی گئی ہے۔ جو شخص حج یا عمرہ کرنا چاہے اس کے لیے بغیر احرام کے میقات عبور کرنا جائز نہیں۔

- جو شخص بھی ان میقاتوں کا باشندہ نہ ہو اور مذکورہ میقاتوں میں سے کسی میقات سے گزرے تو وہ وہیں سے احرام باندھے گا۔

- جو شخص خشکی، سمندر یا فضا کے راستہ سے مکہ جاتے ہوئے ان میقاتوں سے نہ گزرے تو وہ جب قریب ترین میقات کے برابر ہو تو وہیں سے احرام باندھے۔ عمر بن خطاب رضی اللہ عنہ کا قول ہے: ”دیکھو کب تم میقات کی برابر ہوتے ہو۔“<sup>۱</sup>

<sup>1</sup> صحیح بخاری: (1531)۔

-جو شخص حج یا عمرہ کے لیے ہوائی جہاز سے سفر کرے، اس کے لیے اس وقت احرام باندھنا واجب ہے جب جہاز اس کے راستے میں واقع میقات کے برابر سے گزرے۔ یہ جائز نہیں کہ ایئرپورٹ پر ہوائی جہاز کے اتنے تک احرام کو مٹھ کر دے۔

### احرام:

یعنی حج یا عمرہ میں داخل ہونے کی نیت کرنا؛ حج میں احرام کا مطلب ہے: حج میں داخل ہونے کی نیت کرنا، اور عمرہ میں احرام کا مطلب ہے: عمرہ میں داخل ہونے کی نیت کرنا، اس نیت کے بغیر کوئی شخص محروم نہیں ہو سکتا۔ بغیر نیت کے صرف احرام کا لباس پہن لینا احرام نہیں کہلاتا۔  
احرام میں مستحب امور:

1-احرام سے پہلے غسل کرنا۔

2-جسم میں خوشبو لگانا، احرام کے لباس میں نہیں۔

3-ایک سفید ازار اور ایک سفید چادر اور چپل پہنانا۔

4-سواری کی حالت میں قبلہ رخ ہو کر احرام کی نیت کرنا۔  
حج کے اقسام:

محرم کو حج کے تین قسموں میں سے کسی ایک کو حسب منشا اختیار کرنے کا اختیار ہے، اور وہ تینوں قسمیں حسب ذیل ہیں:

1- تمتغ: وہ یہ ہے کہ حج کے مہینوں میں عمرہ کا احرام باندھے اور اس سے فارغ ہو کر اسی سال پھر حج کا احرام باندھے۔

2- افراد: وہ یہ ہے کہ میقات سے صرف حج کا احرام باندھے اور اسی احرام میں حج کے سارے اعمال انجام دے۔

3- قران: وہ یہ ہے کہ میقات سے ایک ساتھ حج اور عمرہ کا یا صرف عمرہ کا احرام باندھے پھر طواف شروع کرنے سے پہلے حج کو اس میں شامل کر لے، چنانچہ وہ عمرہ اور حج کی نیت میقات سے کرے یا طواف عمرہ شروع کرنے سے قبل کرے، اور عمرہ اور حج دونوں کے لیے طواف و سعی کرے۔

تمتغ اور قران پر قربانی کرنا لازم ہے بشرطیکہ وہ مسجد حرام (کمہ) کا رہنے والا نہ ہو۔

ان تینوں قسموں میں افضل ترین قسم حج تمتغ ہے؛ کیوں کہ آپ ﷺ نے

اپنے صحابہ کو اسی کا حکم دیا<sup>۱</sup>، اس کے بعد حج قران؛ کیوں کہ یہ حج اور عمرہ دونوں کو شامل ہے اور اس کے بعد حج افراد کا درجہ ہے۔

ن) جب ان میں سے کسی ایک قسم کی نیت کر لے تو اس کے بعد تلبیہ کے یہ الفاظ کہے: «لَبَيْكَ اللَّهُمَّ لَبَيْكَ، لَبَيْكَ لَا شَرِيكَ لَكَ لَبَيْكَ، إِنَّ الْحَمْدَ وَالْعَمَّةَ لَكَ وَالْمُلْكَ لَا شَرِيكَ لَكَ»۔ «اللہ! میں حاضر ہوں، میں حاضر ہوں، میں حاضر ہوں، تیرا کوئی شریک نہیں، میں حاضر ہوں، بلاشبہ ہر تعریف اور نعمت تیرے ہی لیے ہے اور تیری ہی باوشاہت ہے، تیرا کوئی شریک نہیں۔»<sup>۲</sup>

یہ سنت ہے اور کثرت سے اسے پڑھنا مستحب ہے۔ مرد بلند آواز سے کہیں گے اور خواتین دھیمی آواز میں کہیں گی۔

تلبیہ کا وقت: تلبیہ کا وقت احرام کے بعد سے شروع ہوتا ہے اور اس کا آخری وقت حسب ذیل ہے:

<sup>۱</sup> صحیح مسلم: (1211)

<sup>۲</sup> صحیح بخاری: (1549)

- 1- معتمر طواف شروع کرنے سے پہلے تلبیہ پڑھنا چھوڑ دے۔
- 2- حاجی عید کے دن اس وقت سے تلبیہ پڑھنا چھوڑ دے جب جمرہ عقبہ کی رمی شروع کرے۔
- ممنوعات احرام:
- 1- جسم کے کسی بھی حصہ کا بال چھیلنا، کاٹنا یا اکھاڑنا۔
- 2- بلا کسی عذر کے ہاتھ یا پیر کے ناخن کاٹنا، لیکن اگر کوئی ناخن ٹوٹ جائے اور اسے الگ کر دے تو اس پر کوئی فدیہ نہیں ہے۔
- 3- مرد کا سر کو کسی متصل چیز سے ڈھانپنا؛ جیسے ٹوپی اور غترہ وغیرہ۔
- 4- مرد کا جسم یا اپنے کسی حصہ پر سلا ہوا کپڑا پہننا؛ جیسے قمیص، گپٹری یا پاجامہ۔ سلا ہوا کپڑا: جو اعضاۓ جسم کے بقدر تیار کیا گیا ہو جیسے چمڑے کے موزے، دستانے اور کپڑے کے موزے۔ البتہ عورت حالت احرام میں کوئی بھی کپڑا پہن سکتی ہے کیوں کہ اسے ستر اور پرده کی ضرورت ہے، البتہ وہ چہرہ ڈھانپنے والا برع نہیں پہنے گی، لیکن جب اس کے سامنے کوئی اجنبی آجائے تو اور ڈھنی وغیرہ سے اپنا چہرہ ڈھانپ لے گی اور دستانے بھی نہیں پہنے گی۔
- 5- خوشبو؛ کیوں کہ محرم سے مطلوب یہ ہے کہ وہ دنیا کی رنگینیوں اور

لذتوب سے دور رہے اور یکوسی کے ساتھ آخرت کی تیاری کرے۔

6- خشکی کے جانور کو قتل کرنا اور اس کا شکار کرنا: کیونکہ محرم خشکی کے جانور کا شکار نہیں کر سکتا اور نہ اسے شکار کرنے میں کسی کی مدد کر سکتا ہے اور نہ ہی اسے ذبح کر سکتا ہے۔

اگر محرم نے (خشکی کا) کوئی جانور شکار کیا ہو یا اس میں مدد کی ہو یا اس کی خاطر شکار کیا گیا ہو تو اس کا گوشت نہیں کھا سکتا، وہ اس کے لیے مانند مردار ہے۔

البتہ سمندر میں شکار کر سکتا ہے، اسی طرح پالتو جانور جیسے مرغی اور چوپائے ذبح کر سکتا ہے؛ کیوں کہ یہ شکار نہیں ہیں۔

7- اپنا نکاح کرنا یا کسی اور کا یا نکاح میں گواہ بنتا۔

8- جماع: جو شخص تحلل اول (عید کے دن رمی، ذبح اور حلق کرنے) سے پہلے جماع کرے اس کا حج فاسد ہو جائے گا لیکن اسے حج کے مناسک پورے کرنے ہوں گے، اگلے سال قضا کرنی ہو گی اور ایک اوپنی یا اونٹ ذبح کرنا ہو گا۔ اور اگر تحلل اول کے بعد جماع کرے تو اس کا حج فاسد نہیں ہو گا لیکن اسے دم

دینا ہو گا۔

اور اگر جماع میں عورت کی رضامندی شامل ہو تو اس کے لیے بھی یہی حکم ہے۔

9- شر مگاہ کے علاوہ دیگر اعضا سے مبادرت کرنا، مُحرم کے لیے عورت سے مبادرت کرنا جائز نہیں، کیونکہ یہ حرام و طی (جماع) کا ذریعہ ہے، اور یہاں مبادرت سے مراد ہے: عورت کو شہوت کے ساتھ چھونا۔

عمرہ:

1- عمرہ کے اركان:

1- احرام۔

2- طواف۔

3- سعی۔

ب- عمرہ کے واجبات:

1- معتبر میقات سے احرام پاندھنا۔

## 2- بال حلق کروانا یا چھوٹا کروانا۔

ج- عمرہ کا طریقہ:

سب سے پہلے طواف کے سات چکر پورے کرے، حجر اسود سے شروع کرے اور اسی پہ ختم کرے۔ باوضو ہو کر اور ناف سے گٹھنے تک ستر کو ڈھانک کر طواف کرے۔ پورے طواف کے دوران اضطباب سنت ہے، اضطباب یہ ہے کہ دائیں کندھے کو کھلا رکھے اور چادر اس کے نیچے سے گزارے اور چادر کے دونوں کناروں کو بائیں کندھے پر رکھے۔ جب ساتوائیں چکر پورا ہو جائے تو اپنے دونوں کندھوں کو ڈھانک لے۔

اس کے بعد حجر اسود کی طرف رخ کرے اور اگر بوسہ دینا ممکن ہو تو بوسہ دے اور اگر بوسہ دینا ممکن نہ ہو تو گنجائش کی صورت میں حجر اسود کا دائیں ہاتھ سے استلام کرے، اور ہاتھ کو بوسہ دے۔ اگر حجر اسود کا استلام نہ کر سکے تو اللہ اکبر کہتے ہوئے دائیں ہاتھ سے ایک مرتبہ اس کی طرف اشارہ کرے لیکن ہاتھ کو بوسہ نہ دے اور نہ ہی وہاں ٹھہرے۔ پھر کعبہ کو بائیں طرف رکھ کر طواف شروع کرے، پہلے تین چکروں میں رمل کرنا مستحب ہے۔ رمل کا مطلب ہے چھوٹے چھوٹے قدموں کے ساتھ تیز تیز چلننا۔

جب کعبہ کے چوتھے رکن یعنی رکن یمانی سے گزرے تو اگر ممکن ہو تو اسے داعیں ہاتھ سے اسلام کرے، نہ تکبیر کہے اور نہ بوسہ دے اور اگر اسلام ممکن نہ ہو تو گزر جائے، نہ اشارہ کرے اور نہ تکبیر کہے۔ رکن یمانی اور حجر اسود کے درمیان یہ دعا پڑھے:

﴿...رَبَّنَا إِنَّا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾

"...اے ہمارے رب! ہمیں دنیا میں نیکی دے اور آخرت میں بھی بھلانی عطا فرم اور ہمیں عذاب جہنم سے نجات دے۔" [البقرة: 201]

طواف پورا کرنے کے بعد اگر ممکن ہو تو مقام ابراہیم علیہ السلام کے پیچھے دو رکعت نماز ادا کرے، اور اگر ایسا ممکن نہ ہو تو مسجد کے کسی بھی حصے میں دو رکعت ادا کرے۔ پہلی رکعت میں سورہ فاتحہ کے بعد سورہ کافرون پڑھنا مسنون ہے اور دوسری رکعت میں سورہ فاتحہ کے بعد سورہ اخلاص پڑھنا مسنون ہے۔ پھر مسعی کی طرف بڑھے اور صفا و مردہ کے نیچے سات چکر لگائے؛ جانا ایک چکر اور لوٹنا دوسرا چکر شمار ہو گا۔

سمی صفا سے شروع ہو گی، چنانچہ صفا پر چڑھے یا اس کے پاس ٹھہرے، البتہ

اگر ممکن ہو تو صفا پر چھڑھا افضل ہے۔ سمعی شروع کرتے وقت یہ آیت پڑھے:

﴿إِنَّ الصَّفَا وَالْمَرْوَةَ مِنْ شَعَابِرِ اللَّهِ...﴾

(صفا اور مرودہ اللہ تعالیٰ کی نشانیوں میں سے ہیں...) [ابقرۃ: 158]

یہ مستحب ہے کہ قبلہ رخ ہو کر اللہ تعالیٰ کی حمد و شناپیان کرے، تکبیر کہے اور یہ دعا پڑھے: «لَا إِلَهَ إِلَّا اللَّهُ، وَاللَّهُ أَكْبَرُ، لَا إِلَهَ إِلَّا اللَّهُ وَحْدَهُ لَا شَرِيكَ لَهُ، لَهُ الْمُلْكُ وَلَهُ الْحَمْدُ، يُحْيِي وَيُمِيتُ، وَهُوَ عَلَىٰ كُلِّ شَيْءٍ قَدِيرٌ، لَا إِلَهَ إِلَّا اللَّهُ وَحْدَهُ، أَنْجَزَ وَعْدَهُ، وَنَصَرَ عَبْدَهُ، وَهَرَمَ الْأَحْرَابَ وَحْدَهُ». اللہ کے سوا کوئی معبود برحق نہیں، اللہ سب سے بڑا ہے۔ اللہ کے سوا کوئی معبود برحق نہیں، وہ اکیلا ہے، اس کا کوئی شریک نہیں، اسی کی بادشاہی ہے اور اسی کے لیے ساری حمد ہے، وہی زندگی اور موت دیتا ہے، اور وہ ہر چیز پر پوری قدرت رکھتا ہے۔ اللہ کے سوا کوئی معبود برحق نہیں، وہ اکیلا ہے، اس نے اپنا وعدہ پورا کیا، اپنے بندے کی مدد کی، اور اکیلے ہی اس نے لشکروں کو شکست دی۔<sup>۱۱</sup> پھر دونوں ہاتھ اٹھا کر دعا کرے اور مذکورہ ذکر تین مرتبہ دہرائے۔ پھر صفا سے اترے اور مرودہ کی طرف چلے یہاں تک کہ جب پہلے

<sup>۱۱</sup> صحیح مسلم: (1218)۔

(سبز) نشان کے پاس پہنچے تو مرد اگلے نشان تک تیزی سے چلے۔ مگر عورت کے لیے پرده کا لحاظ کرتے ہوئے یہاں تیزی سے چلنا مشروع نہیں ہے بلکہ اسے پوری سعی کے دوران عام چال چلنا ہے۔ پھر مرد کے پاس پہنچ کر اس پر چڑھے اور اگر ممکن ہو تو یہ افضل ہے ورنہ اس کے پاس ٹھہرے۔ جو صفا پر کہا اور کیا تھا وہی مرد وہ پر بھی کہے اور کرے، البتہ یہ آیت نہیں پڑھے:

﴿إِنَّ الصَّفَا وَالْمَرْوَةَ مِنْ شَعَابِِ اللَّهِ...﴾

"صفا اور مرد وہ اللہ تعالیٰ کی نشانیوں میں سے ہیں..." کیوں کہ یہ آیت پڑھنا صرف صفا پر چڑھتے وقت پہلے چکر میں ہی مشروع ہے۔ پھر یہنچے اترے اور عام چال کی جگہ پر عام چال چلے اور تیز چلنے والی جگہ پر تیز چلے اور صفا پر پہنچے۔ ایسا سات مرتبہ کرے، اس کا جانا ایک چکر ہو گا اور لوٹناد و سرا چکر۔ سعی کے دوران مستحب ہے کہ بقدر استطاعت کثرت سے ذکر اور دعا کرے۔ نیزوہ حدث اکبر اور حدث اصغر سے پاک ہو لیکن اگر وہ طہارت کے بغیر بھی سعی کرے تو کافی ہو گا۔ یہی وجہ ہے کہ حاضرہ اور نفاس والی عورت بھی سعی کر سکتی ہے کیوں کہ سعی میں طہارت شرط نہیں صرف مستحب ہے۔

سعی مکمل ہو جائے تو بال منڈوائے یا چھوٹے کروائے البتہ مرد کے حق میں

حلق افضل ہے۔

اس طرح اس کے عمرہ کے اعمال پورے ہو جائیں گے۔

حج:

1- حج کے اركان:

1- احرام۔

2: وقوف عرفہ۔

3- طواف افاضہ۔

4- سعی۔

ب- حج کے واجبات:

1- میقات سے احرام باندھنا۔

2- نوذی الحجہ کو عرفہ میں ٹھہرنا، جو دن میں ٹھہرے وہ غروب آفتاب تک ٹھہرے گا۔

3- دس ذی الحجہ کی نصف شب تک مزدلفہ میں قیام کرنا۔

4- ایام تشریق کی راتوں میں مٹی میں قیام کرنا۔

5- جمرات کو کنکری مارنا۔

6- بال حلق کروانا یا چھوٹا کروانا۔

7- طواف و داع۔

ج- حج کا طریقہ:

اگر وقت تنگ ہو تو میقات پہنچ کر حج افراد کا تلبیہ پکارے گا، مکہ پہنچ کر طواف و سعی کرے گا اور احرام ہی کی حالت میں نوذی الحجہ کو عرفات کی طرف نکلے گا اور وہاں غروب آفتاب تک قیام کرے گا۔

پھر تلبیہ پکارتے ہوئے مزدلفہ کی طرف واپس لوٹے گا، مزدلفہ ہی میں رات گزارے گا، فجر کی نماز پڑھے گا پھر افق روشن ہونے تک ذکر و دعا اور تلبیہ میں مشغول رہے گا۔

جب صحیح نمودار ہو جائے تو سورج طلوع ہونے سے پہلے منی کی طرف روانہ ہو گا، پھر جمہ عقبہ کو سات کنکریاں مارے گا، پھر حلق یا تقصیر کروائے گا، البتہ حلق کرنا افضل ہے۔

پھر طواف افاضہ کرے گا اور پہلے جو سعی کی تھی، وہ کافی ہو گی۔ اور اس طرح حج پورا ہو جائے گا اور تحلل کامل حاصل ہو جائے گا۔

اگر وہ جلدی مکہ سے نکلا چاہے تو اس پر صرف گیارہ اور بارہ تاریخ کو کنکری مارنا باقی رہے گا؛ چنانچہ تینوں جمرات کو کنکریاں مارے، ہر جمرہ کو سات کنکریاں مارے، ہر کنکری کے ساتھ اللہ اکبر کہے، ابتدا صغری سے کرے جو مسجد الحیفہ کے قریب ہے، پھر وسطیٰ کو، اور آخر میں جمرہ عقبہ کو، ہر جمرہ کو سات کنکریاں مارے۔ اگر بارہ تاریخ کے بعد رکنا چاہے تو تیرہ تاریخ کو بھی اسی طرح جمرات کو کنکریاں مارے گا جیسے اس نے گیارہ اور بارہ تاریخ کو کنکریاں ماری تھی۔

کنکری مارنے کا وقت: تینوں دن زوال آفتاب کے بعد۔

اگر بارہ تاریخ کو غروب آفتاب سے پہلے ہی منی سے نکل جائے تو کوئی حرج نہیں، اور اگر تیرہ کو زوال کے بعد کنکری مار کر روانہ ہو تو یہ افضل ہے، جیسا کہ اللہ تعالیٰ کا ارشاد ہے:

﴿...فَمَنْ تَعَجَّلَ فِي يَوْمَيْنِ فَلَا إِثْمَ عَلَيْهِ وَمَنْ تَأَخَّرَ فَلَا إِثْمَ عَلَيْهِ لِمَنِ اتَّقَى...﴾

"... پس دو دن کی جلدی کرنے والے پر بھی کوئی گناہ نہیں، اور جو پیچھے رہ جائے اس پر بھی کوئی گناہ نہیں، یہ پرہیز گار کے لئے ہے..."۔

[البقرة: 203]

جب مکہ سے لکھنا چاہے تو طواف وداع کرے گا لیکن سمعی نہیں کرے گا۔

اگر اس کے ساتھ ہدی کا جانور نہ ہو تو افضل یہ ہے کہ تمتع کی نیت سے عمرہ کا احرام باندھے، پھر آٹھویں ذی الحجه کو حج کی تلبیہ کہے، اور حج کے سارے اعمال انجام دے، اور اگر حج و عمرہ دونوں کا احرام باندھے تو بھی کوئی حرج نہیں، اسے حج قرآن کہا جاتا ہے، اس کا مطلب یہ ہے کہ عمرہ اور حج کا ایک ساتھ احرام باندھے اور ایک ہی طواف و سمعی کرے۔

## تیسرا فصل:

### معاملات کا بیان

علماء حمہم اللہ تعالیٰ نے اس علم کو واضح کیا ہے جس کا یہ کہنا ہر شخص پر فرض عین ہے۔

انہوں نے اس پر بھی گفتگو کی ہے کہ کس قدر علم حاصل کرنا ہر مسلمان پر فرض ہے۔ چنانچہ انہوں نے ذکر کیا کہ تاجر کے لیے بیع و شراء کے احکام کا علم حاصل کرنا ضروری ہے۔ تاکہ نادانستہ حرام یا سود میں نہ واقع ہو۔ بعض صحابہ

کرام-رضی اللہ عنہم- سے اس کی تائید میں کچھ اقوال منقول ہیں:

عمر بن خطاب رضی اللہ عنہ کہتے ہیں: ”ہمارے بازار میں صرف وہی کاروبار کر سکتا ہے جس کے پاس دین کا علم ہو۔“<sup>۱</sup>

علی بن ابی طالب رضی اللہ عنہ - نے فرمایا: ”جو شخص بلا علم دین کے تجارت میں داخل ہو گا وہ یقیناً سود میں واقع ہو گا۔“<sup>۲</sup>

ابن عابدین نے علامی سے نقل کیا ہے: ”هر مکلف مرد اور عورت پر علم دین وہدایت سکھنے کے بعد یہ بھی فرض ہے کہ وضو، غسل، نماز، روزہ کا علم حاصل کرے، اگر اس کا مال نصاب کو پہنچ گیا ہو تو زکوٰۃ کا بھی علم حاصل کرے اور اگر اس پر حج واجب ہو گیا ہو تو حج کا طریقہ معلوم کرے، اور تاجر و مسافر اس کا علم حاصل کرنا واجب ہے، تاکہ وہ تمام معاملات میں شبہات اور مکروہات سے نج سکیں، اسی طرح اہل حرف اور ہر اس شخص پر جو کسی پیشے سے جڑا ہو، اس کا مکار کا علم اور اس کے احکام کا جانا فرض ہے تاکہ وہ اس سلسلے میں حرام سے نج

<sup>۱</sup> سنن ترمذی: (487) اور امام ترمذی نے فرمایا: حسن غریب۔ البانی نے اسے حسن قرار دیا ہے۔

<sup>۲</sup> دیکھیں: معنی المحتاج (2/22)۔

سکے۔<sup>۱</sup>

امام نووی رحمہ اللہ تعالیٰ فرماتے ہیں: ”بیع، نکاح اور اسی طرح جو معاملہ اصلاً واجب نہیں، اس کی شرط معلوم کیے بغیر اس پر اقدام کرنا حرام ہے۔“<sup>۲</sup>

ذیل میں شریعت کے مالی معاملات سے متعلق چند قواعد ذکر کیے جا رہے ہیں:

1- ہر وہ چیز جائز ہے جس میں خالص مصلحت یا راجح مصلحت موجود ہو؛ جیسے مباح چیزوں کی خرید و فروخت، کرایہ پر دینا اور شفعہ۔

2- ہر وہ چیز مشروع ہے جس سے لوگوں کے حقوق محفوظ ہوتے ہیں؛ جیسے گروئی رکھنا اور گواہ بنانا۔

3- ہر وہ چیز مشروع ہے جس میں طرفین کی مصلحت ہو؛ جیسے بیع فتح کرنا، بیع فتح کرنے کا اختیار اور بیع و شرائیں مستعمل شروع۔

---

<sup>۱</sup> حاشیہ ابن عابدین: (42/1)۔

<sup>۲</sup> دیکھیں: الجموع: (50/1)۔

۳ شفعہ: وہ حق ہے جس کی بنا پر ایک شریک اپنے دوسرے شریک کے اس حصہ کو خرید کر واپس لے سکتا ہے جو کسی اور شخص کے پاس منتقل ہو چکا ہو۔

4- ہر وہ معاملہ ممنوع ہے جس سے لوگوں پر ظلم ہو اور ناحق ان کا مال لیا جائے؛ جیسے سود، غصب اور ناجائز خیرہ اندوزی۔

5- ہر وہ معاملہ مشروع ہے جس سے نیکی میں تعاون ہو؛ جیسے قرض دینا، عاریٰ دینا اور امانت رکھنا۔

6- بغیر محنت اور بلا کسی جدوجہد کے حاصل ہونے والی کمائی حرام ہے؛ جیسے جو اور سود۔

7- ہر وہ معاملہ حرام ہے جس میں لاعلمی اور دھوکے کا پہلو غالب ہو؛ جیسے غیر مملوکہ اور نامعلوم چیز کی فروخت۔

8- کسی حرام معاملہ کو انجام دینے کے لیے حیله بازی ممنوع ہے؛ جیسے بیع عینہ<sup>۱</sup>۔

9- جو معاملہ اللہ کی عبادت سے غافل کرے وہ حرام ہے جیسے جمعہ کی دوسری اذان کے بعد بیع و شرا۔

<sup>۱</sup> بیع عینہ: یعنی انسان کسی دوسرے کو کوئی چیز ادھار قیمت پر بیچ اور اسے اس کے حوالے کر دے، پھر قیمت وصول کرنے سے پہلے ہی اسے کم قیمت پر نقد خرید لے۔

10- ہر وہ معاملہ جس میں کوئی نقصان ہو یا اس سے مسلمانوں کے درمیان دشمنی پیدا ہوتی ہو وہ حرام ہے جیسے حرام چیزوں کی خرید و فروخت اور خرید و فروخت پر خرید و فروخت۔

جب کوئی مسئلہ سمجھنہ آئے تو علماء سے اس کے بارے میں دریافت کرے اور حکم شرعی کی معرفت کے بغیر اس پر اقدام نہ کرے۔ جیسا کہ اللہ تعالیٰ کا ارشاد ہے:

﴿...فَاسْأَلُوا أَهْلَ الدِّينَ كُنْتُمْ لَا تَعْلَمُونَ﴾

"...پس اگر تم نہیں جانتے تو اہل علم سے دریافت کرو۔" [النحل: 43]-

اس کتاب میں اتنا ہی تحریر کرنا ممکن ہوا۔ اللہ تعالیٰ سے دعا گو ہوں کہ ہمیں نفع بخش علم اور نیک عمل کی توفیق دے، یقیناً وہ نہایت سُخنی اور کرم والا ہے۔ اور بکثرت درود و سلام نازل ہو ہمارے نبی محمد پر اور آپ کی آل اور صحابہ پر۔

\*\*\*

## فہرست

وہ بنیادی باتیں جن سے لاعلم رہنا کسی مسلمان کے لیے روانہیں	۲
مقدمہ.....	۲
۱۔ پہلی فصل:.....	۲
۲۔ عقیدے کا بیان.....	۳
۳۔ پہلا مبحث: اسلام کا معنی و مفہوم اور اس کے ارکان:.....	۳
۴۔ توحید کی اہمیت:.....	۳
۵۔ لا اله الا الله کی گواہی کے معنی یہ ہیں:.....	۵
۶۔ ”لا إله إلا الله“ کے شروط یہ ہیں:.....	۶
۷۔ اللہ کے رسول محمد ﷺ کی گواہی دینے کا معنی:.....	۸
۸۔ دوسرा مبحث: ایمان کا معنی و مفہوم اور اس کے ارکان:.....	۱۰
۹۔ ۱) اللہ تعالیٰ پر ایمان تین امور کو شامل ہے:.....	۱۲
۱۰۔ ۱۔ اللہ کی ربوبیت پر ایمان لانا:.....	۱۲
۱۱۔ ۲۔ اللہ کی الوہبیت پر ایمان:.....	۱۵
۱۲۔ ۳۔ اسماء و صفات پر ایمان:.....	۱۸
۱۳۔ ۴) فرشتوں پر ایمان:.....	۲۸
۱۴۔ ۵) کتابوں پر ایمان:.....	۲۹
۱۵۔ ۶) رسولوں علیہم السلام پر ایمان لانا:.....	۳۱
۱۶۔ ۷) یوم آخرت پر ایمان:.....	۳۲
۱۷۔ ۸۔ بعث پر ایمان:.....	۳۲
۱۸۔ ۹۔ حساب و جزا پر ایمان:.....	۳۳
۱۹۔ ۱۰۔ جنت اور جہنم پہ ایمان:.....	۳۴
۲۰۔ ۱۱۔ اچھی اور بُری تقدیر پر ایمان:.....	۳۴

تیسرا مبحث: احسان:	.....	۳۷
چوتھا مبحث: اہل سنت والجماعت کے عقائد کا مختصر خلاصہ:	.....	۳۸
دوسری فصل: عبادات کا بیان	.....	۴۰
پہلا مبحث: طہارت	.....	۴۰
پہلا مسئلہ: پانی کی قسمیں:	.....	۴۰
دوسرा مسئلہ: نجاست:	.....	۴۱
تیسرا مسئلہ: وہ اعمال جو حدیث (حدیث والے شخص) پر حرام ہیں:	.....	۴۵
چوتھا مسئلہ: قضائے حاجت کے آداب:	.....	۴۷
پانچواں مسئلہ: استجا اور پتھر وغیرہ کے استعمال سے متعلق احکام:	.....	۴۹
چھٹا مسئلہ: وضو کے احکام:	.....	۵۰
ساتواں مسئلہ: مختلف فسم کے موزوں پر مسح کے احکام:	.....	۵۳
آٹھواں مسئلہ: نیم کے احکام:	.....	۵۶
نواں مسئلہ: حیض و نفاس کے احکام:	.....	۵۹
دوسرा مبحث: نماز کا بیان:	.....	۶۱
پہلا مسئلہ: اذان و اقامت کے احکام:	.....	۶۱
دوسرा مسئلہ: نماز کا مقام و مرتبہ اور اس کی فضیلت:	.....	۶۶
تیسرا مسئلہ: نماز کے شرائط:	.....	۶۸
چوتھا مسئلہ: نماز کے ارکان:	.....	۷۱
پانچواں مسئلہ: نماز کے واجبات:	.....	۷۶
چھٹا مسئلہ: نماز کی سنتیں:	.....	۷۸
ساتواں مسئلہ: نماز پڑھنے کا طریقہ:	.....	۸۱
آٹھواں مسئلہ: نماز کے دوران مکروہ چیزیں:	.....	۸۷
نواں مسئلہ: نماز کو باطل کرنے والی چیزیں:	.....	۸۸

.....	دسوں مسئلہ: سجدة سہو:.....	۸۹
.....	گیارہوں مسئلہ: نماز کے ممنوعہ اوقات:.....	۹۱
.....	بارہوں مسئلہ: نماز باجماعت:.....	۹۲
.....	تیرہوں مسئلہ: صلاة الخوف (ذر کی حالت میں پڑھی جانے والی نماز):.....	۹۶
.....	صلاۃ الخوف کی ادائیگی کا طریقہ:.....	۹۶
.....	چودہوں مسئلہ: جمعہ کی نماز:.....	۹۸
.....	۵۔ جمعہ کے دن کے مستحب اعمال:.....	۱۰۱
.....	جمعہ کو پانا:.....	۱۰۲
.....	پندرہوں مسئلہ: معذوروں کی نماز:.....	۱۰۲
.....	سولہوں مسئلہ: عبیدین کی نماز:.....	۱۰۷
.....	سترهوں مسئلہ: نماز کسوف (گرben کی نماز):.....	۱۱۰
.....	اٹھارہوں مسئلہ: نماز استسقا:.....	۱۱۲
.....	انیسوں مسئلہ: جنازے کے احکام:.....	۱۱۳
.....	تیسرا مبحث: زکوہ:.....	۱۱۸
۱۔	زکوہ کی تعریف اور اس کا مقام و مرتبہ:.....	۱۱۸
۲۔	زکوہ کے وجوب کی شرطیں:.....	۱۲۰
۳۔	وہ اموال جن میں زکوہ واجب ہے:.....	۱۲۱
.....	چوتھا مبحث: روزہ:.....	۱۳۶
.....	صیام رمضان کے وجوب کی شرطیں:.....	۱۳۷
.....	پانچواں مبحث: حج و عمرہ.....	۱۴۶
.....	حج و عمرہ کے وجوب کی شرطیں:.....	۱۴۷
.....	احرام کے مواقیت:.....	۱۴۹
.....	احرام:.....	۱۵۲
.....	عمرہ:.....	۱۵۷
.....	حج:.....	۱۶۲

۱۶۵	تیسری فصل:
۱۶۵	معاملات کا بیان

\*\*\*



لِسَالَّهُ الْحَرَمَينَ

## حر میں کا پیغام

مسجد حرام اور مسجد نبوی کے زائرین کے لیے  
مختلف زبانوں میں رہنمائی کرنے والی شرعی کتابیں



978-603-8570-89-0